
ਸੀ ਸਤਿਗੁਰੂ ਪ੍ਰਤਾਪ ਸਿੰਘ 990 ਈ? ਤੋਂ ਸਥਾਪਿਤ 


ਦੋਆਚ __ ,੬੭2 ਬਿ. (1 


ਮੁਦਈ ਅਲਵਿਦਾ ! ਪੰਡਿਤ ਸ਼ਿਵ ਕੁਮਾਰ ਸ਼ਰਮਾ 


ਯੂਨਾਨੀ ਵਿਦਵਾਨਾਂ ਨੇ ਪੰਜ ਪ੍ਰਮੁੱਖ ਕਲਾਵਾਂ ਮੰਨੀਆਂ ਹਨ- ਭਵਨ ਉਸਾਰੀ, ਮੂਰਤੀਕਾਰੀ, ਚਿੱਤਰਕਾਰੀ, ਸੰਗੀਤ 
ਅਤੇ ਸਾਹਿਤ। ਜਿਵੇਂ-ਜਿਵੇਂ ਕਲਾ ਵਿੱਚ ਵਰਤੇ ਜਾਣ ਵਾਲੇ ਸੰਦ ਸੂਖਮ ਹੁੰਦੇ ਜਾਂਦੇ ਹਨ, ਉਵੇਂ ਉਵੇਂ ਕਲਾ ਵੀ ਸੂਖਮ ਹੁੰਦੀ ਜਾਂਦੀ 
ਹੈ। ਭਵਨ ਉਸਾਰੀ ਵਿਚ ਸਥੂਲ ਅੰਸ਼ ਸਭ ਤੋਂ ਵਧੇਰੇ ਹੈ। ਮੂਰਤੀਕਾਰੀ, ਚਿੱਤਰਕਾਰੀ ਅਤੇ ਸੰਗੀਤ ਵਿੱਚ ਇਹ ਕ੍ਰਮਵਾਰ ਘੱਟ 
ਹੁੰਦਾ ਜਾਂਦਾ ਹੈ। ਸੰਗੀਤ ਵਿੱਚ ਸਥੂਲ ਅੰਸ਼ ਸਾਜ਼ ਜਾਂ ਜੀਭ ਤੇ ਸੰਘ ਹਨ। ਸੰਗੀਤ ਵਿੱਚ ਮੁੱਖ ਰੂਪ ਵਿੱਚ ਪੇਸ਼ ਹੋਣ ਵਾਲੀਆਂ 
ਚੀਜ਼ਾਂ ਸੁਰ ਅਤੇ ਤਾਲ ਹਨ। ਆਵਾਜ਼ਾਂ ਦੇ ਉਤਰਾਅ-ਚੜਾਅ ਅਤੇ ਉਸ ਦੇ ਗਾਉਣ-ਵਜਾਉਣ ਦੀ ਲੈਅ ਨੂੰ ਹੌਲੀ, ਮੱਧਮ, ਤੇਜ਼ 
ਕਰ ਸੰਗੀਤਕਾਰ ਇਸ ਵਿੱਚ ਕਲਾਤਮਕਤਾ ਪੈਦਾ ਕਰਦਾ ਹੈ। 

ਇਸ ਤੋਂ ਬਾਅਦ ਹੈ- ਸਾਹਿਤ। ਇਸ ਕਲਾ ਵਿੱਚ ਕੋਈ ਸੰਦ ਨਹੀਂ, ਸਾਧਨ ਨਹੀਂ, ਸਿਰਫ਼ 'ਸ਼ਬਦ' ਹੈ। 

ਸਿੱਖ ਗੁਰੂ ਸਾਹਿਬਾਨਾਂ ਦਾ ਸੰਗੀਤ ਤੇ ਸਾਹਿਤ ਕਲਾਵਾਂ ਨਾਲ ਬਹੁਤ ਨੇੜੇ ਦਾ ਰਿਸ਼ਤਾ ਰਿਹਾ। ਉਹ ਬਾਣੀ ਉਚਾਰਦੇ 
ਵੀ, ਗਾਉਂਦੇ ਵੀ। ਜਨਮਸਾਖੀਕਾਰ ਸਾਖੀਆਂ ਲਿਖਦਿਆਂ ਅਕਸਰ ਇਹ ਸ਼ਬਦ ਲਿਖਦਾ ਹੈ ਕਿ ਗੁਰੂ ਨਾਨਕ ਸਾਹਿਬ ਬਚਨ 
ਕਰਦੇ, "ਮਰਦਾਨਿਆ ! ਛੇੜ ਰਬਾਬ, ਬਾਣੀ ਆਈ ਆ।" ਮਰਦਾਨਾ ਰਬਾਬ ਛੇੜਦਾ, ਬਾਬਾ ਕਦੇ ਸਿਰੀ ਰਾਗ ਵਿਚ, ਕਦੇ 
ਸੋਰਨ, ਕਦੇ ਰਾਮਕਲੀ ਤੇ ਕਦੇ ਸੂਹੀ ਰਾਗ ਵਿੱਚ ਸ਼ਬਦ ਉਚਾਰਦਾ। ਬਾਬੇ ਦੀ ਸਭਾ ਵਿੱਚ ਸੰਗੀਤ ਤੇ ਸਾਹਿਤ ਦੀ ਆਮਦ 
ਇਕੱਠਿਆਂ ਹੀ ਹੁੰਦੀ। ਦੋਵੇਂ ਕਲਾਵਾਂ ਦਾ ਆਵੇਸ਼ ਹੁੰਦਾ। ਬਾਬਾ ਉਹਨਾਂ ਨਾਲ ਕਲਾਤਮਕਤਾ ਭਰਪੂਰ ਖੇਡਾਂ ਖੇਡਦਾ। 

ਰਜਨੀਸ਼ ਓਸ਼ੋ ਤਾਂ ਗੁਰੂ ਨਾਨਕ ਸਾਹਿਬ ਦੀ ਅਧਿਆਤਮਕਤਾ ਵੀ ਸੰਗੀਤ ਨਾਲ ਜੁੜੀ ਹੋਈ ਕਹਿੰਦਾ ਹੈ। ਉਸਦਾ 
ਕਹਿਣਾ ਹੈ ਕਿ ਕੋਈ ਅਧਿਆਤਮ ਮਾਰਗ `ਤੇ ਚਲਦਿਆਂ ਰੱਬ ਨੂੰ ਪਾਉਣ ਲਈ ਸਮਾਧੀ ਲਾਉਂਦਾ ਹੈ, ਕੋਈ ਧਾਰਮਿਕ 
ਅਨੁਸ਼ਠਾਨ ਕਰਦਾ ਹੈ, ਮਰਯਾਦਾ ਰੱਖਦਾ ਹੈ, ਪਰ ਨਾਨਕ ਨੇ ਰੱਬ ਨੂੰ ਗਾ ਕੇ ਪਾਇਆ। 

ਇੰਜ ਗੁਰੂ ਨਾਨਕ ਸਾਹਿਬ ਦੇ ਸਮੇਂ ਤੋਂ ਹੀ ਸਿੱਖ ਧਰਮ ਵਿੱਚ ਸਾਹਿਤ ਤੇ ਸੰਗੀਤ ਦੀ ਇਕਸੁਰਤਾ ਅਤੇ ਇਨ੍ਹਾਂ ਕਲਾਵਾਂ 
ਦਾ ਪ੍ਰਵਾਹ ਸ਼ੁਰੂ ਹੋ ਗਿਆ। ਜਿਸ ਨੂੰ ਬਾਅਦ ਵਾਲੇ ਸਿੱਖ ਗੁਰੂ ਸਾਹਿਬਾਨਾਂ ਨੇ ਹੋਰ ਅਗੇਰੇ ਵਧਾਉਣ-ਫੈਲਾਉਣ ਵਿਚ ਖ਼ਾਸ 
ਭੂਮਿਕਾ ਨਿਭਾਈ। ਗੁਰੂ ਨਾਨਕ ਸਾਹਿਬ ਦੇ ਵਕਤ ਪ੍ਰਮੁੱਖ ਸਾਜ਼ “ਰਬਾਬ” ਵਜਾਇਆ ਜਾਂਦਾ ਸੀ, ਜਿਸ ਦਾ ਵਾਦਨ ਭਾਈ 
ਮਰਦਾਨਾ ਜੀ ਕਰਦੇ। ਫਿਰ ਹੌਲੀ- ਹੌਲੀ ਹੋਰ ਵੀ ਸ਼ਾਸਤਰੀ ਸੰਗੀਤਕ ਸਾਜ਼ਾਂ ਦੀ ਸ਼ਮੂਲੀਅਤ ਹੁੰਦੀ ਗਈ । ਗੁਰੂ ਅਰਜਨ ਦੇਵ 
ਜੀ ਦੇ ਸਮੇਂ ਸਰੰਦਾ, ਮਰਦੰਗ ਆਦਿ ਸਾਜ਼ ਸ਼ਾਮਲ ਹੋ ਗਏ। ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਮੇਂ ਅਤੇ ਫਿਰ ਸਤਿਗੁਰੂ ਰਾਮ ਸਿੰਘ 
ਜੀ ਦੇ ਸਮਿਆਂ ਵਿੱਚ ਵੀ ਕੀਰਤਨ ਦੀ ਪਰੰਪਰਾ ਪ੍ਰਚਲਤ ਰਹੀ। ਉਸ ਵਕਤ ਵੀ ਸ਼ਾਸਤਰੀ ਸੰਗੀਤ ਅਤੇ ਤੰਤੀ ਸਾਜ਼ਾਂ ਦੀ 
ਵਿਸ਼ੇਸ਼ ਭੂਮਿਕਾ ਰਹੀ। ਜਦੋਂ ਸਤਿਗੁਰੂ ਜਗਜੀਤ ਸਿੰਘ ਜੀ ਇਸ ਰਾਜ-ਯੋਗ ਤਖ਼ਤ `ਤੇ ਸੁਭਾਇਮਾਨ ਹੋਏ ਤਾਂ ਉਨ੍ਹਾਂ ਆਪਣੇ 
ਯਤਨ ਕੀਤੇ । ਉਨ੍ਹਾਂ ਵੱਖ-ਵੱਖ ਸੰਗੀਤ ਉਸਤਾਦਾਂ (ਉਸਤਾਦ ਰਹੀਮ ਬਖ਼ਸ਼, ਉਧੋ ਖਾਂ ਸਾਹਿਬ, ਉਸਤਾਦ ਹਰਨਾਮ ਸਿੰਘ 
ਸਤਿਜਗ-----€$----------------- ਚੁਨ 2022 


5।। 5ਗ000130[511011। 00੫) 03110815॥0॥% 0131੮0। 


ਆਦਿ) ਪਾਸੋਂ ਵਿੱਦਿਆ ਗ੍ਰਹਿਣ ਕੀਤੀ ਤੇ ਫਿਰ ਇਸ ਨੂੰ ਵਿਸ਼ੇਸ਼ ਯਤਨਾਂ ਕਰਕੇ ਨਵੇਂ ਬੱਚਿਆਂ ਨੂੰ ਸਿਖਾਇਆ। 

ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਆਪਣੇ ਸਮੇਂ ਵਿੱਚ ਨਾਮਧਾਰੀ ਦਰਬਾਰ ਵਿੱਚ ਹੁੰਦੇ ਕੀਰਤਨ ਵਿੱਚ ਤੱਤੀ ਸਾਜ਼ਾਂ ਨੂੰ 
ਪ੍ਰਤਸਾਹਿਤ ਕੀਤਾ। ਉਹ ਚਾਹੁੰਦੇ ਸਨ ਕਿ ਹਰ ਤਰ੍ਹਾਂ ਦਾ ਤੰਤੀ ਸਾਜ਼ ਕੀਰਤਨ ਵਿੱਚ ਵੱਜਦਾ ਹੋਵੇ। ਇਸ ਕਾਰਜ ਲਈ ਉਨ੍ਹਾਂ ਨੇ 
ਭਾਰਤ ਦੇ ਵੱਖ-ਵੱਖ ਸੰਗੀਤਕਾਰਾਂ ਕੋਲੋਂ ਨਾਮਧਾਰੀ ਬਾਲਕਿਆਂ ਨੂੰ ਸੰਗੀਤ ਸਿਖਵਾਇਆ। ਭਾਰਤੀ ਸ਼ਾਸਤਰੀ ਸੰਗੀਤ ਦੀਆਂ 
ਨਾਮਵਰ ਹਸਤੀਆਂ ਉਨ੍ਹਾਂ ਦੇ ਸੰਗੀਤਕ ਇਸ਼ਕ ਤੋ' ਮੁਤਾਸਰ ਸਨ। ਸਤਿਗੁਰੂ ਜੀ ਨੇ ਉਸਤਾਦ ਵਲਾਇਤ ਖਾਂ ਸਾਹਿਬ, ਪੰਡਿਤ 
ਉਸਤਾਦਾਂ ਪਾਸੋਂ ਨਾਮਧਾਰੀ ਬੱਚਿਆਂ ਨੂੰ ਸਿੱਖਣ ਲਈ ਭੇਜਿਆ। ਉਪਰੋਕਤ ਉਸਤਾਦਾਂ ਦੀ ਲੜੀ ਵਿੱਚ ਇੱਕ ਖ਼ਾਸ ਨਾਮ ਪੰਡਤ 
ਸ਼ਿਵ ਕੁਮਾਰ ਸ਼ਰਮਾ ਜੀ ਦਾ ਵੀ ਸੀ। ਉਨ੍ਹਾਂ ਕੋਲੋਂ ਵੀ ਉਨ੍ਹਾਂ ਨੇ ਆਪਣੇ ਕੁਝ ਨਾਮਧਾਰੀ ਬੱਚਿਆਂ ਨੂੰ ਸੰਤੂਰ ਵਾਦਨ ਦੀ ਸਿੱਖਿਆ 
ਦਿਵਾਈ। 

ਪੰਡਿਤ ਸ਼ਿਵ ਕੁਮਾਰ ਸ਼ਰਮਾ ਭਾਰਤੀ ਸ਼ਾਸਤਰੀ ਸੰਗੀਤ ਵਿੱਚ ਸੰਤੂਰ ਵਾਦਕ ਦੇ ਤੌਰ 'ਤੇ ਪ੍ਰਸਿੱਧ ਹੋਏ। ਉਨ੍ਹਾਂ ਨੂੰ 
ਸੰਗੀਤ ਦੀ ਮੁੱਢਲੀ ਸਿਖਲਾਈ, ਉਨ੍ਹਾਂ ਦੇ ਪਿਤਾ ਉਮਾ ਦੱਤਾ ਸ਼ਰਮਾ ਜੀ ਨੇ ਦੇਣੀ ਸ਼ੁਰੂ ਕੀਤੀ । ਉਨ੍ਹਾਂ ਨੇ ਹੀ ਸ਼ਾਸਤਰੀ ਸੰਗੀਤ 
ਵਿੱਚ ਇੱਕ ਨਵੇਂ ਸਾਜ਼ ਸੰਤੂਰ ਨਾਲ ਜਾਣ- ਪਛਾਣ ਕਰਵਾਈ ਤੇ ਫਿਰ ਜਿਸ ਨੂੰ ਮਕਬੂਲੀਅਤ ਦਿਵਾਉਣ ਦਾ ਕਾਰਜ ਪੰਡਿਤ ਸ਼ਿਵ 
ਕੁਮਾਰ ਸ਼ਰਮਾ ਜੀ ਨੇ ਕੀਤਾ। ਭਾਰਤੀ ਸ਼ਾਸਤਰੀ ਸੰਗੀਤ ਦੀਆਂ ਸਟੇਜਾਂ, ਹਿੰਦੀ ਫ਼ਿਲਮਾਂ ਆਦਿ ਵਿੱਚ ਹੁਣ ਸੰਤੂਰ ਦਾ ਵਾਦਨ 
ਜਦੋਂ ਇੱਕ ਨਿਪੁੰਨ ਕਲਾਕਾਰ ਵੱਲੋਂ ਹੋਣ ਲੱਗ ਪਿਆ ਤਾਂ ਸਰੋਤੇ ਹਰੀ ਪ੍ਰਸਾਦ ਚੌਰਸੀਆ ਦੀ ਬੰਸਰੀ, ਉਸਤਾਦ ਵਲਾਇਤ ਖਾਂ 
ਸਾਹਿਬ ਦੀ ਸਿਤਾਰ, ਅੱਲ੍ਹਾ ਰੱਖਾ ਖਾਂ ਸਾਹਿਬ ਦਾ ਸੋਲੋ ਤਬਲਾ ਵਾਦਨ ਵਾਂਗ ਪੰਡਿਤ ਸ਼ਿਵ ਕੁਮਾਰ ਸ਼ਰਮਾ ਦੇ ਸੰਤੂਰ ਵਾਦਨ ਦਾ 
ਵੀ ਆਨੰਦ ਮਾਣਨ ਲੱਗੇ। 

ਸਤਿਗੁਰੂ ਜਗਜੀਤ ਸਿੰਘ ਜੀ ਸੰਗੀਤ ਦੇ ਆਸ਼ਕ ਸਨ। ਉਹ ਸੰਗੀਤ ਪ੍ਰੇਮੀਆਂ, ਸੰਗੀਤਕਾਰਾਂ ਆਦਿ ਨਾਲ ਵਿਸ਼ੇਸ਼ 
ਪਹੁੰਚ ਕਰਕੇ ਸੰਪਰਕ ਸਾਧ ਲੈਂਦੇ ਸਨ। ਭਾਰਤੀ ਸ਼ਾਸਤਰੀ ਸੰਗੀਤ ਦੇ ਵੱਡੇ-ਵੱਡੇ ਕਲਾਕਾਰ ਉਹਨਾਂ ਤੋਂ ਬਿਖਮ ਤਾਲਾਂ ਵਿੱਚ 
ਬਣਾਈਆਂ ਬੰਦਿਸ਼ਾਂ ਸਿੱਖਦੇ। 

ਪੰਡਿਤ ਸ਼ਿਵ ਕੁਮਾਰ ਜੀ ਨੂੰ ਜਦੋਂ ਲਖਨਊ ਸੰਗੀਤ ਸੰਮੇਲਨ ਦੌਰਾਨ ਸਤਿਗੁਰੂ ਜੀ ਨੇ ਪਹਿਲੀ ਵਾਰ ਸੁਣਿਆ ਤਾਂ ਉਸ 
ਤੋਂ ਮਗਰੋਂ ਹੋਈ ਇੱਕ ਨਿੱਕੀ ਜਿਹੀ ਮੁਲਾਕਾਤ ਬਹੁਤ ਹੀ ਗੂੜ੍ਹੇ ਪਿਆਰ ਵਿਚ ਬਦਲ ਗਈ। ਫਿਰ ਅਕਸਰ ਹੀ ਸੰਗੀਤ 
ਗਿਆ। ਜਦੋਂ ਜਹਾਜ਼ ਵਿੱਚ ਪਹਿਲੀ ਵਾਰ ਟੈਲੀਫੋਨ ਦੀ ਸੁਵਿਧਾ ਸ਼ੁਰੂ ਹੋਈ ਤਾਂ ਸਤਿਗੁਰੂ ਜੀ ਨੇ ਪਹਿਲਾ ਟੈਲੀਫੋਨ ਪੰਡਿਤ ਸ਼ਿਵ 
ਕੁਮਾਰ ਸ਼ਰਮਾ ਜੀ ਨੂੰ ਕੀਤਾ ਤੇ ਇਹ ਦੱਸਿਆ ਕਿ ਤੁਹਾਨੂੰ ਪਤੈ ਕਿ ਮੈਂ ਇਸ ਵਕਤ ਕਿੱਥੋਂ ਬੋਲ ਰਿਹਾ ਹਾਂ ਤਾਂ ਉਨ੍ਹਾਂ ਦੇ ਨਾਂਹ ਦੇ 
ਜਵਾਬ ਵਿੱਚ ਸਤਿਗੁਰੂ ਜੀ ਨੇ ਦੱਸਿਆ ਕਿ ਜਹਾਜ਼ ਵਿਚ ਟੈਲੀਫੋਨ ਦੀ ਸੁਵਿਧਾ ਸ਼ੁਰੂ ਹੋਈ ਹੈ ਤੇ ਮੈਂ ਪਹਿਲਾਂ ਟੈਲੀਫੋਨ ਤੁਹਾਨੂੰ ਹੀ 
ਕੀਤਾ ਹੈ। ਦੂਸਰੇ ਪਾਸੇ ਪੰਡਤ ਜੀ ਵੀ ਸਤਿਗੁਰੂ ਜੀ ਨਾਲ ਬਹੁਤ ਪ੍ਰੇਮ ਕਰਦੇ ਸਨ। 

ਸਤਿਗੁਰੂ ਜੀ ਨੇ ਆਪਣੇ ਦੋ ਬੱਚਿਆਂ ਹਰਜਿੰਦਰ ਸਿੰਘ ਕਿਰਨਪਾਲ ਸਿੰਘ ਦੀ ਪੰਡਿਤ ਜੀ ਕੋਲ ਉਸਤਾਦੀ ਸ਼ਗਿਰਦੀ 
ਕਰਵਾਈ। ਪੰਡਿਤ ਜੀ ਨੇ ਇਨ੍ਹਾਂ ਨੂੰ ਆਪਣੇ ਬੱਚਿਆਂ ਦੀ ਤਰ੍ਹਾਂ ਹੀ ਤਾਲੀਮ ਦਿੱਤੀ ਅਤੇ ਫਿਰ ਸਟੇਜਾਂ `ਤੇ ਉਨ੍ਹਾਂ ਦੇ ਪ੍ਰੋਗਰਾਮ 
ਵੀ ਕਰਵਾਏ । ਪੰਡਿਤ ਜੀ ਕਈ ਵਾਰ ਸਟੇਜ ਤੋਂ ਕਹਿੰਦੇ ਕਿ ਜੇ ਮੇਰੇ ਤੋਂ ਬਾਅਦ ਕਿਸੇ ਨੇ ਸੰਤੂਰ ਵਾਦਨ ਸ੍ਵਣ ਕਰਨਾ ਹੈ ਤਾਂ 
ਹਰਜਿੰਦਰ ਸਿੰਘ ਨਾਮਧਾਰੀ ਨੂੰ ਸੁਣ ਸਕਦਾ ਹੋ। 

ਇਸੇ ਤਰ੍ਹਾਂ ਸਤਿਗੁਰੂ ਜੀ ਨੇ ਕੁਝ ਵਰ੍ਹਿਆਂ ਮਗਰੋਂ ਦੋ ਹੋਰ ਬੱਚਿਆਂ ਬਲਵੰਤ ਸਿੰਘ ਅਤੇ ਜੈ ਸਿੰਘ ਹੁਰਾਂ ਦੀ ਵੀ ਪੰਡਿਤ 
ਜੀ ਕੋਲ ਉਸਤਾਦੀ-ਸ਼ਗਿਰਦੀ ਕਰਵਾਈ। 

ਪੰਡਿਤ ਸ਼ਿਵ ਕੁਮਾਰ ਸ਼ਰਮਾ ਜੀ ਨਾਲ ਨਾਮਧਾਰੀ ਜਗਤ ਦਾ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਮਾਰਫਤ ਇਕ ਗੂੜ੍ਹਾ 
ਪ੍ਰੇਮ ਭਰਿਆ ਰਿਸ਼ਤਾ ਸੀ। ਜੋ ਹੁਣ ਸਤਿਗੁਰੂ ਉਦੇ ਸਿੰਘ ਜੀ ਦੇ ਵਕਤ ਵੀ ਜ਼ਾਰੀ ਹੈ। ਪੰਡਿਤ ਜੀ 10 ਮਈ 2022 ਨੂੰ ਸਦੀਵੀ 
ਵਿਛੋੜਾ ਦੇ ਗਏ ਹਨ। ਜਿਸ ਨਾਲ ਸੰਗੀਤਕ ਜਗਤ ਨੂੰ ਇੱਕ ਵੱਡਾ ਘਾਟਾ ਪਿਆ ਹੈ। ਉਹਨਾਂ ਦਾ ਸੰਸਕਾਰ ਮੁੰਬਈ ਵਿਖੇ ਕੀਤਾ 


ਗਿਆ। ਇਸ ਮੌਕੇ ਨਾਮਧਾਰੀ ਪੰਥ ਵੱਲੋਂ ਰਾਗੀ ਬਲਵੰਤ ਸਿੰਘ, ਰਾਜੇਸ਼ ਮਾਲਵੀਆ ਜੀ ਆਦਿ ਨਾਮਧਾਰੀ ਸੰਗੀਤਕਾਰਾਂ ਨੇ 
ਹਾਜ਼ਰੀ ਲਵਾਈ। ਅਦਾਰਾ ਸਤਿਜੁਗ ਉਨ੍ਹਾਂ ਨੂੰ ਸ਼ਰਧਾ ਸੁਮਨ ਭੇਂਟ ਕਰਦਾ ਹੈ। 
ਰਿ ਕਤ ਦੀ 

ਆਖਿਆ=ਸ਼ਬਦ ਹਜਾਰੇ 


ਸੂਹੀ ਮਹਲਾ ੧॥ 
11 ੧੫02 $੪#/, €00]905€0 6₹$ 012 7151 607੪ ($0ਇ07੪ 7/980 77277) 


ਕਉਣ ਤਰਾਜੀ ਕਵਣੁ ਤੁਲਾ ਤੇਰਾ ਕਵਣੁ ਸਰਾਫੁ ਬੁਲਾਵਾ ॥ 
ਹੇ ਪ੍ਰਭੂ! ਤੇਰੇ ਲਈ ਕਿਹੜੀ ਤੱਕੜੀ, ਕਿਹੜੇ ਵੱਟੇ ਅਤੇ ਕਿਹੜਾ ਪਾਰਖੂ ਸੱਦਾਂ? 
0 600! ੧016 ੮੬110 5681 3110 118501€5 51311 1 05੦, 


8110 ੧10 510010 ੯3108ਟ ੧001 £1€30155? 


ਕਉਣੁ ਗੁਰੂ ਕੈ ਪਹਿ ਦੀਖਿਆ ਲੇਵਾ ਕੈ ਪਹਿ ਮੁਲੁ ਕਰਾਵਾ॥੧॥ 
ਕਿਹੜਾ ਗੁਰੂ ਹੋਵੇ? ਕੀਹਦੇ ਪਾਸੋਂ ਦੀਖਿਆ ਲਵਾਂ? 
ਅਤੇ ਕੀਹਦੇ ਕੋਲੋਂ ਤੇਰੀ ਕੀਮਤ ਪੁਆਵਾਂ? 
0੦੧ 900 15 01੦2, 7੦11 ੧1011 510010 1 0 01ਏ £010310ਟ? 


810 7011 ੧1011 510010 1 2ਟ( 00 ੯੧103੬0? 


ਮੇਰੇ ਲਾਲ ਜੀਉ ਤੇਰਾ ਅੰਤੁ ਨ ਜਾਣਾ॥ 
ਹੇ ਮੇਰੇ ਪ੍ਰਭੂ! ਤੇਰਾ ਅੰਤ ਮੈਂ ਨਹੀਂ ਜਾਣ ਸਕਦਾ। 
0 031 600! 1 ੧111 ੧੬੯੦ 02 8016 (0 01102151810 10017 ੧₹850183. 


ਤੂੰ ਜਲਿ ਥਲਿ ਮਹੀਅਲਿ ਭਰਿਪੁਰਿ ਲੀਣਾ 


ਤੂੰ ਆਪੇ ਸਰਬ ਸਮਾਣਾ॥੧॥ ਰਹਾਉ॥ 
ਅਤੇ ਆਪ ਹੀ ਸਾਰੇ ਜੀਵਾਂ ਵਿੱਚ ਸਮਾਇਆ ਹੋਇਆ ਹੈਂ। 
੧00 3੬ 01011-05011; 71 01ਏ ੧੩੧੦, 300੮ 810 010੮ 012 ੬8100, 


8110 00 3€ [10561 11 ੬੯੦੧ 00110. 


ਮਨੁ ਤਾਰਾਜੀ ਚਿਤੁ ਤੁਲਾ ਤੇਰੀ ਸੇਵ ਸਰਾਫੁ ਕਮਾਵਾ॥ 
ਤੇਰੀ ਸੇਵਾ ਕਮਾਉਣਾ ਪਾਰਖੂ ਹੋਵੇ। 
10110 15 01ਏ ੧੬121011 52812, €01151611€ 15 012 118501, 
8110 ੧001 5€1੧16€ 15 012 €੯3103101, 


ਸਤਿਜਗ-ਕ-ਕ-ਕ-ਕਢ-ਕ-ਕਢਕ-ਢਕ-ਕ-ਕ--$--੮--------- ਜੂਨ 2022 

ਘਟ ਹੀ ਭੀਤਰਿ ਸੋ ਸਹੁ ਤੋਲੀ ਇਨ ਬਿਧਿ ਚਿਤੁ ਰਹਾਵਾ॥੨॥ 
ਦਿਲ ਦੇ ਵਿੱਚ ਹੀ ਉਸ ਮਾਲਕ ਦੇ ਸਿਮਰਨ ਨੂੰ ਤੋਲਾਂ ਅਤੇ 
ਇਸ ਤਰ੍ਹਾਂ ਚਿੱਤ ਨੂੰ ਟਿਕਾਈ ਰੱਖਾਂ। 
1 ੧੬11 01੬ 10 ੮1001 11੧ 18੧; ੧੮1 1ਟ115 912 ੬੬] 11੯ 005, 


ਆਪੇ ਕੰਡਾ ਤੋਲੂ ਤਰਾਜੀ ਆਪੇ ਤੋਲਣਹਾਰਾ॥ 
੧੦0 81੬ 010 52316, 11੯8501 810 012 €੯3103(0॥. 
ਆਪੇ ਦੇਖੈ ਆਪੇ ਬੂਝੈ ਆਪੇ ਹੈ ਵਣਜਾਰਾ॥੩॥ 
ਤੂੰ ਆਪ ਹੀ ਵੇਖਦਾ, ਆਪ ਹੀ ਸਮਝਦਾ ਅਤੇ ਆਪ ਹੀ ਖਰੀਦਣ ਵਾਲਾ ਹੈ'। 


੭0 0051੯, ੬੧8103੧ 80 ੧00 81੯ 01੬ 03021. 


ਅੰਧੁਲਾ ਨੀਚ ਜਾਤਿ ਪਰਦੇਸੀ ਖਿਨੁ ਆਵੈ ਤਿਲੁ ਜਾਵੈ ॥ 
ਜੋ ਅੰਨ੍ਹਾ, ਨੀਚ ਜਾਤ ਵਾਲਾ ਪਰਦੇਸੀ ਅਤੇ ਚੰਚਲ ਸੁਭਾਅ ਵਾਲਾ ਮਨਮੁੱਖ ਹੈ। 
1102 01020011-1655, 011518010 11110, ੧10੦1 15 811੬1 0 012 5001 ੮1011, 310 11 ੧1061 00011 ੬੦] 


8]17€311112 4110 015811103111 11011€11111%, 


ਤਾ ਕੀ ਸੰਗਤਿ ਨਾਨਕੁ ਰਹਦਾ ਕਿਉ ਕਰਿ ਮੂੜਾ ਪਾਵੈ॥੪॥੨॥੯॥ 
ਸ੍ਰੀ ਗੁਰੂ ਜੀ ਕਹਿੰਦੇ ਹਨ ਕਿ ਮੈਂ ਮੂਰਖ, ਉਸ ਦੀ ਸੰਗਤ ਵਿਚ ਰਹਿੰਦਾ ਹਾਂ, 
ਹੇ ਪ੍ਰਭੂ! ਮੈਂ ਤੈਨੂੰ ਕਿਵੇਂ ਪ੍ਰਾਪਤ ਕਰ ਸਕਦਾ ਹਾਂ? 
$0/29/77/ //9700 5898 0181 0₹ 1੧੯11 11 €010[7811011510]) 07 50611 ੩ 0011511100, 1੧੦੧ €811 016 
13112 012 00? 


੧ਉ”` 


60015 (1021581 


ਸਤਿ ਨਾਮੁ ਕਰਤਾ ਪੁਰਖੁ ਨਿਰਭਉ ਨਿਰਵੈਰੁ 
ਅਕਾਲ ਮੂਰਤਿ ਅਜੂਨੀ ਸੈਭੰ ਗੁਰ ਪ੍ਰਸਾਦਿ॥ 
11੬ 15 ਗ€501 ਏ੯੦1੧੧॥੦੦, '11001' 15 1115 1੧802 
11੬15 01ਏ 08001 07 010 010੯੦15ਇ 810 15 [0੮5੦1 ੬੯੦1੯੮੧11 
112 1੩੧ 10 ਇ81, 10 185 10 €1੧੧ 
11੬15 1021655, 1 10111 2੧61 01 11ਇ 10 00801 810 15 101 60111 11 31੧ 181160181 01111 
1੬ 11115115 1115 0੧1) €18001; 00 01 01ਏ 890੯€-10011101160 18185 €811 9€ 0000 


0੯ 012 01655115 01 012 97% 


ਨਾਮਧਾਰੀ ਨਿਤਨੇਮ ਸਟੀਕ ਵਿੱਚੋਂ 
ਸਤਿਜੁਗ------------------€---------------------- ਜੂਨ 2022 

ਦੀ ਦੁਆ ਪ੍ਰਾਰਥਨਾ ਵਿੱਚ ਮੁਖ-ਅਧਿਆਪਕ ਸਾਹਿਬ ਨੇ 
ਮਿਹਰਬਾਨ ਹੈ ਸਾਡੇ ਲੋਕਾਂ ਤੇ ਖਾਸ ਕਰ ਕੇ ਤੁਹਾਡੇ ਤੇ ਭਾਵ 
ਬੱਚਿਆਂ ਤੇ ਓਦੋਂ ਵੀ ਵੱਧ ਵਾਹੀਵਾਨਾਂ ਦੇ ਬੱਚਿਆਂ ਤੇ ਨਾਲ 
ਹੀ ਆਰਡਰ ਆਇਆ ਹੈ ਕਿ ਵਾਹੀਵਾਨਾਂ ਦੇ ਬੱਚਿਆਂ ਨੂੰ 
੩੫ ਰੁਪੈ ਮਹੀਨਾਂ ਵਜ਼ੀਫ਼ਾ ਲਗੇਗਾ। ਬੋਲੋ ਸਰਕਾਰ ਅੰਗਰੇਜ਼ੀ 
ਜ਼ਿੰਦਾਬਾਦ। 

ਸਕੂਲ ਦੇ ੨੦੦੦ ਬੱਚਿਆਂ ਨੇ ਇਕ ਆਵਾਜ਼ ਨਾਲ 
ਨਾਰੇ ਦਾ ਸਾਥ ਦਿੱਤਾ। 

ਮੈਂ ਵੀ ਕਿਸਾਨ ਦਾ ਪੁਤਰ ਸਾਂ। ਪੈਂਤੀ ਰੁਪੈ ਮਹੀਨਾਂ 
ਵਜ਼ੀਫ਼ਾ ਲਗਣਾ ਕੋਈ ਛੋਟੀ ਗੱਲ ਨਹੀ ਸੀ ਜਦੋਂ ਕਿ ਸੋਲਾਂ 
ਰੁਪੈ ਦਾ ਹਰਕੁਲੀਸ ਸਾਈਕਲ ਆ ਜਾਂਦਾ ਸੀ। ਭਾਵ ਹਰ 
ਮਹੀਨੇ ਦੋ ਸਾਈਕਲ ਖਰੀਦ ਕੇ ਵੀ ਤਿੰਨ ਰੁਪੈ ਬਚ ਸਕਦੇ 
ਸਨ। ਤਿੰਨ ਰੁਪੈ ਮਹੀਨੇ ਦਾ ਜੇਬ ਖਰਚ ਸੀ। ਮੇਰੇ ਬਾਲ ਮਨ 
ਨੇ ਯੋਜਨਾਂ ਬਨਾਈ ਕਿ ਪਹਿਲਾ ਵਜ਼ੀਫ਼ਾ ਮਿਲਨ ਤੇ ਇਕ 
ਸਾਈਕਲ ਆਪਣੇ ਲਈ ਤੇ ਇਕ ਭਾਈਆ ਜੀ (ਪਿਤਾ ਜੀ 
ਲਈ ਖਰੀਦ ਲਵਾਂਗਾ। ਇਸ ਤਰਾਂ ਮੈਂ ਵੀ ਸਾਲ ਵਿਚ ੨੪ 
ਸਾਈਕਲ ਖਰੀਦ ਕੇ ਸਭ ਰਿਸ਼ਤੇਦਾਰਾਂ ਨੂੰ ਵੰਡ ਦਿਆਂਗਾ 
ਪਰ ਸਭ ਤੋਂ ਪਹਿਲਾਂ ਮੈਂ ਆਪਣੇ ਭਰਾ ਵੀ ਤੇ ਮਿੱਤਰ ਵੀ 
ਸਾਧੂ ਸਿੰਘ (ਸਪੁੱਤਰ ਸੰਤ ਤਰਨ ਸਿੰਘ ਜੀ ਵਹਿਮੀ ਜੋ ਕਿ 
ਦਿਆਂਗਾ। ਪਰ ਅਗਲੇ ਸਾਲ ਮੈਂ ਇਸ ਰਕਮ ਦਾ ਕੀਹ 
ਰਿਹਾ ਸੀ। ਤੇ ਮੈਂ ਕੀ ਸਾਰੇ ਕਿਸਾਨਾਂ ਦੇ ਮੁੰਡੇ ਏਸੇ ਤਰਾਂ 
ਦੀਆਂ ਗੱਲਾਂ ਸੋਚ ਰਹੇ ਸਨ। 

ਹਫ਼ਤੇ ਵਾਰੀ ਛੂਟੀ ਐਤਵਾਰ ਨੂੰ ਸੀ। ਪਿੰਡ ਆਏ। 
ਘਰ ਜਾ ਕੇ ਇਹ ਖੁਸ਼ਖਬਰੀ ਸੁਣਾਈ। ਹੋਰ ਤਾਂ ਸਾਰੇ ਬਹੁਤ 
ਸਤਿਜੁਗ 

ਖੁਸ਼ ਹੋਏ ਪਰ ਮੇਰੇ ਪਿਤਾ ਜੀ ਤੇ ਮਾਤਾ ਜੀ ਚੁੱਪ ਸਨ। ਇਹ 
ਚੁੱਪ ਇਸ ਤਰ੍ਹਾਂ ਟੁੱਟੀ “ਕਾਕਾ ਸਤਿਗੁਰਾਂ ਦੇ ਹੁਕਮ ਤੋਂ ਬਗੈਰ 
ਆਪਾਂ ਕੁਝ ਨਹੀਂ ਕਰਨਾ, ਤੇਰੇ ਮਾਮਾ ਜੀ (ਵਹਿਮੀ ਜੀ 
ਆਉਣਗੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੋਂ ਪੁਛ ਕੇ ਦੱਸਣਗੇ 
ਫੇਰ ਇਹ ਵਜ਼ੀਫ਼ਾ ਲੈਣਾ ਹੈ, ਮੇਰੇ ਪਿਤਾ ਜੀ ਨੇ ਬਚਨ 
ਕੀਤਾ। ਮੈਨੂੰ ਆਪਣੇ ਸਭ ਸੁਪਨੇ ਟੁੱਟਦੇ ਜਾਪੇ ਕੁਲ 
ਯੋਜਨਾਵਾਂ ਫੇਲ੍ਹ ਹੁੰਦੀਆਂ ਜਾਪੀਆਂ। ਭਾਈਆ ਜੀ ਕਹਿ ਰਹੇ 
ਸਨ। “ਪੁੱਤਰ ਮੇਰਾ ਅੰਦਾਜ਼ਾ ਏ ਅੰਗਰੇਜ਼ ਤੋਂ ਇਹ ਰਕਮ 
ਲੈਣ ਲਈ ਆਗਿਆ ਨਹੀਂ ਮਿਲੇਗੀ। ਇਹਨਾਂ ਜ਼ਾਲਮਾਂ ਨੇ 
ਸਾਡੇ ਚੀਨੀ ਵਾਲੇ ਪਾਤਸ਼ਾਹ ਨੂੰ ਪਰਦੇਸ ਭੇਜ ਦਿੱਤਾ, ਜੋ ਅਜੇ 
ਤੱਕ ਨਹੀਂ ਆਏ। 

ਪਿਤਾ ਜੀ ਨੇ ਗੱਲ ਜਾਰੀ ਰਖੀ ਅੰਗਰੇਜ਼ ਸਾਡੇ ਤੋਂ 
ਹੀ ਕਮਾਇਆ ਪੈਸਾ ਥੋੜਾ ਬਹੁਤ ਸਾਨੂੰ ਦੇ ਕੇ ਆਪਣੀ 
ਵਫ਼ਾਦਾਰੀ ਲਈ ਪਕਾ ਕਰਨ ਦਾ ਯਤਨ ਕਰ ਰਹੇ ਹਨ । 

ਮੇਰੀ ਬਾਲ-ਬੁੱਧੀ ਇਹਨਾਂ ਗੁੰਝਲਾਂ ਨੂੰ ਸਮਝ ਨਹੀੱ 
ਪਾ ਰਹੀ ਸੀ। ਪਿਤਾ ਜੀ ਨੇ ਗੱਲ ਜਾਰੀ ਰੱਖੀ ਤੈਨੂੰ ਨਹੀ ਪਤਾ 
ਅਮਰੀਕ ਸਿੰਘ ਕਿ ੧੯੨੭ ਵਿਚ ਜਦੋਂ ਮੈਂ ਮੈਟ੍ਰਿਕ ਪਾਸ 
ਕੀਤੀ ਤਾਂ ਜੱਟਾਂ ਦੇ ਮੁੰਡਿਆਂ ਵਿਚੋਂ ਮੈਂ ਕੱਲਾ ਹੀ ਪਾਸ 
ਹੋਇਆ ਸੀ। ਮੋਟੂ ਭਾਨਕਿਆਂ ਵਾਲੇ ਜੈਲਦਾਰ ਚੌਧਰੀ 
ਕਰਮ ਦਾਦ ਹੁਰਾਂ ਦੀ ਸਫ਼ਾਰਸ਼ ਨਾਲ ਮੈਂ ਛੋਟਾ ਥਾਣੇਦਾਰ 
ਭਰਤੀ ਹੋ ਗਿਆ। 

ਮੈਂ ਹੈਰਾਨ ਹੋਇਆ ਕਦੀ ਪਿਤਾ ਜੀ ਵੱਲ ਕਦੀ 
ਮਾਤਾ ਜੀ ਵੱਲ ਤੇ ਕਦੀ ਕੋਲ ਬੈਠੇ ਆਪਣੇ ਦਾਦਾ ਜੀ ਵੱਲ 
ਦੇਖ ਰਿਹਾ ਸਾਂ, ਪਿਤਾ ਜੀ ਜਦੋਂ ਜਰਾ ਚੁੱਪ ਹੋਏ ਤਾਂ ਮੈਂ ਫੇਰ 
ਫਿਰ ਥਾਣੇਦਾਰੀ, ਜਾਂ ਉਹਨਾਂ ਕੱਢ ਦਿੱਤਾ। 

ਦੱਸਦਾ ਹਾਂ, ਪੁੱਤਰ, ਪਿਤਾ ਜੀ ਨੇ ਮੇਰੀ ਪਿੱਠ 
ਪਲੋਸ ਕੇ ਕਿਹਾ, “ਮੇਰੇ ਥਾਣੇਦਾਰ ਭਰਤੀ ਹੋ ਜਾਣ ਦੀ ਗੱਲ 

ਜਦੋਂ ਤੇਰੇ ਮਾਮਾ ਜੀ (ਵਹਿਮੀ) ਤੱਕ ਅਪੜੀ ਤਾਂ ਉਹ ਉਚੇਚੇ 
ਸਾਈਕਲ ਤੇ ਸਾਡੇ ਪਿੰਡ ਆਏ। 

ਕੀਹ ਕਿਹਾ ਮਾਮਾ ਜੀ ਨੇ?" ਮੈਂ ਛੇਤੀ ਸਾਰੀ ਗੱਲ 
ਜਾਣਨਾ ਚਾਹੁੰਦਾ ਸਾਂ। 

ਵਹਿਮੀ ਜੀ ਕਹਿਣ ਲੱਗੇ “ਕਰਤਾਰ ਸਿੰਘ ਤੁਸੀਂ 
ਹੁਣ ਬਿੱਲਿਆਂ (ਅੰਗਰੇਜ਼ਾਂ) ਦੀ ਨੌਕਰੀ ਕਰੋਗੇ, ਜਿਸ ਨੇ 
ਸਾਡੇ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਪਰਦੇਸ ਭੇਜ ਦਿੱਤਾ। 
ਜਿਸ ਨੇ ਸੈਂਕੜੇ ਨਾਮਧਾਰੀਆਂ ਨੂੰ ਸ਼ਹੀਦ ਕਰ ਦਿੱਤਾ, 
ਹਜ਼ਾਰਾਂ ਨੂੰ ਕੈਦ ਕਰ ਦਿੱਤਾ। 

ਪਿਤਾ ਜੀ ਨੇ ਮੈਨੂੰ ਬਾਹਾਂ ਚ ਲੈ ਕੇ ਆਖਿਆ, 
“ਕਾਕਾ ਮੈਂ ਕੋਈ ਉੱਤਰ ਨਾਂ ਦੇ ਸਕਿਆ, ਤੇਰੇ ਮਾਮਾ ਜੀ 
ਸਵੇਰੇ ਹਨੇਰੇ ਹੀ ਵਾਪਸ ਚਲੇ ਗਏ ਮੇਰਾ ਉੱਤਰ ਸੁਨਣ ਤੋਂ 
ਪਹਿਲਾਂ ਹੀ।” 

ਤੁਸਾਂ ਫਿਰ ਕੀ ਕੀਤਾ? ਭਾਈਆ ਜੀ, ਮੈਂ ਕਾਹਲੀ 
ਨਾਲ ਪੁੱਛਿਆ। 

ਇਤਨਾ ਕੁਝ ਸੁਣ, ਜਾਣ ਕੇ ਵੀ ਮੈਂ ਭਲਾ ਉਸ 
ਅੰਗਰੇਜ਼ ਦੀ ਨੌਕਰੀ ਕਰ ਸਕਦਾ ਸੀ, ਦੂਸਰੇ ਦਿਨ ਹੀ ਜਾ ਕੇ 
ਅਸਤੀਫ਼ਾ ਦੇ ਆਇਆ” ਪਿਤਾ ਜੀ ਨੇ ਬੜੇ ਜੋਸ਼ ਨਾਲ 
ਕਿਹਾ। 

ਬਹੁਤ ਚੰਗਾ ਕੀਤਾ ਪਿਤਾ ਜੀ ਮੈਂ ਪਿਤਾ ਜੀ ਨੂੰ ਬੜੇ 
ਮਾਣ ਨਾਲ ਨਿਹਾਰਦਿਆਂ ਆਖਿਆ। 

ਮੈਂ ਆਪਣੀ ਗੱਲ ਜਾਰੀ ਰੱਖੀ “ਭਾਈਆ ਜੀ। 
ਵਾਲੇ ਤੇ ਪੁਲੀਸ ਵਾਲੇ ਸਿਖ ਹੀ ਦਿਸਦੇ ਸਨ। ਮੈਂ ਨਹੀਂ 
ਚਾਹੁੰਦਾ ਸਾਂ ਕਿ ਤੁਸੀਂ ਆਪਣਿਆਂ ਤੇ ਜ਼ੁਲਮ ਕਰਨ ਲਈ 
ਪੁਲਸ ਵਿੱਚ ਰਹਿੰਦੇ। ਬਹੁਤ ਚੰਗਾ ਕੀਤਾ ਪਿਤਾ ਜੀ ਮੇਰਾ 
ਪਿਤਾ ਜੀ ਦੀ ਪਿਠ ਦਾ ਜੀ ਪਲੋਸਣ ਕੀਤਾ। 

“ਇਹ ਕਿਰਪਾ ਵੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ 
ਹੀ ਹੈ, ਜਿਨ੍ਹਾਂ ਹੁਕਮ ਭੇਜ ਕੇ ਤੇਰੇ ਮਾਮਾ ਜੀ ਨੂੰ ਸਾਡੇ ਕੋਲ 
ਭੇਜਿਆ ਤੇ ਅਸੀਂ ਪਾਪ ਦੀ ਬੇੜੀ ਤੋਂ ਚੜਣੋ ਬਚ ਗਏ । ਧੰਨ 
ਹਨ ਸੱਚੇ ਪਾਤਸ਼ਾਹ। ਪਿਤਾ ਜੀ ਹੱਥ ਜੋੜ ਕੇ ਸਾਹਮਣੇ ਲੱਗੀ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਤਸਵੀਰ ਨੂੰ ਪ੍ਣਾਮ ਕਰ ਰਹੇ 
ਸਨ। ਫਿਰ ਮੇਰੇ ਵੱਲ ਚਿਹਰਾ ਕਰਕੇ ਕਹਿਣ ਲੱਗੇ, “ਸਾਡੇ 
ਨਾਮਧਾਰੀਆਂ ਵਾਸਤੇ ਅੰਗਰੇਜ਼ ਦੀ ਕੋਈ ਨੌਕਰੀ ਕਰਨਾਂ ਹੀ 
ਭਲਾ ਸੱਚੇ ਪਾਤਸ਼ਾਹ ਕਿਵੇਂ ਪ੍ਰਵਾਨ ਕਰਨਗੇ । 

ਰਾਤ ਵਾਹ ਵਾਹ ਲੰਘ ਗਈ ਮੈਂ ਹੁੰਘਲਾ ਰਿਹਾ ਸਾਂ। 

ਸਾਰੇ ਸੌ ਗਏ। ਮੈਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਕਈ 
ਵੇਰਾਂ ਦਰਸ਼ਨ ਹੋਏ। ਹਰ ਵਾਰੀਂ ਉਹ ਹੁਕਮ ਕਰ ਰਹੇ ਸਨ, 
ਵਜੀਫ਼ਾ ਆਪਾਂ ਨਹੀਂ ਲੈਣਾ, ਕਦਾ ਚਿੱਤ ਨਹੀਂ ਲੈਣਾ। 

ਸਵੇਰੇ ਮੈਂ ਸਕੂਲੇ ਜਾਣ ਲੱਗਿਆਂ ਇਕ ਫੈਸਲਾ ਕਰ 
ਲਿਆ। ਕਲਾਸ ਵਿੱਚ ਜਦੋਂ ਕਿ ਕਿਸਾਨ ਪੁਤਰਾਂ ਦੀ ਲਿਸਟ 
ਬਣਾਨ ਲਈ ਮੁਖ ਅਧਿਆਪਕ ਸਾਹਿਬ ਆਏ ਤਾਂ ਮੈ 
ਵਜ਼ੀਫ਼ਾ ਲੈਣ ਤੋਂ ਸਾਫ਼ ਇਨਕਾਰ ਕਰ ਦਿੱਤਾ। 

ਮੁਖ ਅਧਿਆਪਕ ਸਾਹਿਬ ਨੇ ਮੇਰਾ ਦਿਮਾਗ ਫਿਰ 
ਗਿਆ ਸਮਝਿਆ ਤੇ ਕਹਿਣ ਲੱਗੇ, “ਕਿਉਂ ਘਰ ਆਈ 
ਉਹ ਅਧੂਰੀ ਲਿਸਟ ਹੀ ਲੈ ਕੇ ਚਲੇ ਗਏ। 

ਦੂਸਰੇ ਦਿਨ ਸਕੂਲ ਅੰਗਰੇਜ਼ ਇੰਨਸਪੈਕਟਰ ਦਾ 
ਦੌਰਾ ਸੀ ਸਕੂਲ ਵਿਚ ਵਜ਼ੀਫ਼ੇ ਪੱਕੇ ਕਰਨ ਲਈ। ਅਸੀਂ 
ਸਾਰੇ ਕਲਾਸ ਵਾਈਜ ਖੜੇ ਸਾਂ ਲਾਈਨਾਂ ਵਿੱਚ ਮੇਰੀ ਵਾਰੀ 
ਆਈ ਤਾਂ ਮੈਂ ਅਫ਼ਸਰ ਦੇ ਸਾਹਮਣੇ ਪੇਸ਼ ਹੋਇਆ, 

“ਇਸ ਕੇ ਨਾਮ ਪਰ ਰੈਡ ਨਿਸ਼ਾਨ ਕਿਓਂ? 
ਅਫ਼ਸਰ ਨੇ ਹੈਡ ਮਾਸਟਰ ਤੋਂ ਪੁੱਛਿਆ। 

ਸਾਹਬ ਜੇ ਲੜਕਾ ਕਹਿਤਾ ਹੈ ਕਿ ਮੈਂ ਵਜ਼ੀਫ਼ਾ ਨਹੀਂ 
ਗਾ । 

“ਕਿਉਂ ਨਹੀਂ ਲੇ ਗਾ।' ਅਫ਼ਸਰ ਕੜਕਿਆ ਫੇਰ 
ਨਾਮਧਾਰੀ ਹਾਂ। ਅਸੀਂ ਅੰਗਰੇਜ਼ ਸਰਕਾਰ ਦੀ ਨਾਂ ਨੌਕਰੀ 
ਸਤਿਗੁਰੂ ਜੀ ਦਾ। 

“ਕੌਣ ਸਤਿਗੁਰੂ ! ਸਭ ਲੋਗ ਅੰਗਰੇਜ਼ ਦਾ ਪਾਣੀ 
ਭਰਤਾ, ਮਾਂਗ ਕਰ ਖਾਟਾ ਅਬ ਕਹਿਣਾ ਵਜ਼ੀਫ਼ ਨਹੀਂ ਲੇਟਾ। 
ਉਹ ਆਈ ਸੀ, ਟੂਮ ਨਾਮਧਾਰੀ, ਮੀਨ, ਕੂਕਾ, ਕੂਕੇ ਕਾ 
ਬੱਚਾ, ਕੁਝ ਸੋਚ ਕੇ ਤੇ ਮੇਰੇ ਵੱਲ ਵੇਖ ਕੇ ਹੈਡ ਮਾਸਟਰ ਨੂੰ 
ਕਿਹਾ ਏ ਨਹੀ ਲੇ ਗਾ ਵਜ਼ੀਫ਼ਾ ਕਾਟ ਦੋ ਇਸ ਕਾ ਨਾਮ ਇਸ 
ਲਿਸਟ ਸੇ। ਕੂਕਾ ਆਪਣੀ ਬਾਟ ਕਾ ਪੱਕਾ ਹਮ ਜਾਣਤੇ। ” 

ਲਿਸਟ ਵਿਚੋਂ ਮੇਰਾ ਨਾਮ ਕੱਟ ਦਿੱਤਾ ਗਿਆ ਤੇ ਮੈਂ 
ਆਪਣੀ ਲਾਈਨ ਚੋਂ ਬਾਹਰ ਆ ਗਿਆ। 

ਰਾਤ ਸੁਤਿਆਂ ਮੈਨੂੰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦੇ ਦਰਸ਼ਨ ਹੋਏ ਜੋ ਬੜੇ ਖੁਸ਼ ਹੋ ਕੇ ਮੈ' ਥਾਪੀ ਦੇ ਰਹੇ 
ਸਨ। 

ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਸ਼ਹੀਦੀ 


ਜੂਨ ਦੀ ਤਪਸ਼ ਸਾਨੂੰ ਤੱਤੀ ਤਵੀ ਦੀ ਯਾਦ 
ਦਿਵਾਉਂਦੀ ਹੈ ਜਦੋਂ ੧੬੦੬ ਈ. ਵਿੱਚ ਸ਼ਾਂਤੀ ਦੇ ਪੁੰਜ, 
ਦੇ ਰਚੇਤਾ, 'ਪਰਤਖੁ ਹਰਿ' ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ 
ਮਾਨਵਤਾ ਦੇ ਕਾਤਲਾਂ ਨੇ ਅਣਮਨੁੱਖੀ ਤਸੀਹੇ ਦੇ ਕੇ ਸ਼ਹੀਦ 
ਕਰ ਦਿੱਤਾ ਸੀ। ਇਹ ਕੋਈ ਸਾਧਾਰਨ ਸ਼ਹੀਦੀ ਨਹੀ ਸੀ, 
ਸਗੋਂ ਸੰਸਾਰ ਦੇ ਦੁਖਾਂ ਨੂੰ ਵੰਡਣ ਵਾਲੇ, ਬਾਣੀ ਦੇ ਬੋਹਿਥ, ਸ੍ਰੀ 
ਦਰਬਾਰ ਸਾਹਿਬ, ਤਰਨ ਤਾਰਨ ਸਾਹਿਬ ਦੇ ਸਿਰਜਣਹਾਰੇ, 
ਨਾਮ-ਬਾਣੀ ਵਿੱਚ ਵਿਲੀਨ ਨੂਰੀ ਜੋਤ ਦੀ ਸ਼ਹਾਦਤ ਸੀ। 
ਸਤਿਗੁਰੂ ਕੈਸੀ ਅਨੂਠੀ ਸ਼ਖਸੀਅਤ ਦੇ ਮਾਲਕ ਸਨ ! ਇਹ 
ਸਤਿਗੁਰੂ ਦੀ ਰਚਿਤ ਬਾਣੀ ਤੋਂ ਪ੍ਰਮਾਣਿਤ ਹੋ ਜਾਂਦਾ ਹੈ ਜਾਂ 
ਫਿਰ ਭੱਟ ਸਾਹਿਬਾਨ ਬਾਣੀ ਤੋਂ, ਜਿਨ੍ਹਾਂ ਨੇ ਗੁਰੂ ਜੀ ਨੂੰ ਨੇੜਿਓਂ 
ਵੇਖਿਆ, ਦਰਸ਼ਨ-ਦੀਦਾਰ ਕੀਤੇ ਅਤੇ ਨੂਰੀ-ਰੂਪ ਤੋਂ 
ਬਲਿਹਾਰ ਹੋਏ। ਆਓ, ਇਨ੍ਹਾਂ ਦੋਹਾਂ ਸਰੋਤਾਂ ਤੋਂ ਸਤਿਗੁਰੂ ਦੀ 
ਸ਼ਖਸੀਅਤ ਦੇ ਦਰਸ਼ਨ-ਦੀਦਾਰ ਕਰੀਏ ! 

ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਬਾਣੀ 'ਸੁਖਮਨੀ 
ਬ੍ਰਹਮ-ਗਿਆਨੀ ਦੇ ਲੱਛਣ ਦੱਸੇ ਹਨ। ਇਹ ਸਾਰੇ ਗੁਣ ਉਨ੍ਹਾਂ 
ਦੀ ਆਪਣੀ ਸ਼ਖ਼ਸੀਅਤ ਵਿੱਚ ਵਿਦਮਾਨ ਸਨ। ਸਾਧ ਦੀ 
ਅਚਰਜ ਕਥਾ ਬਿਆਨ ਕਰਦੇ ਆਪ ਫਰਮਾਉਂਦੇ ਹਨ : 

ਸਾਧ ਕੀ ਮਹਿਮਾ ਬਰਨੈ ਕਉਨੁ ਪ੍ਰਾਨੀ ॥ 

ਨਾਨਕ ਸਾਧ ਕੀ ਸੋਭਾ ਪ੍ਰਭ ਮਾਹਿ ਸਮਾਨੀ ॥... 
ਸਾਧ ਕੈ ਸੰਗਿ ਕੇਵਲ ਪਾਰਬ੍ਰਹਮ ॥... 
ਪਾਰਬ੍ਰਹਮੁ ਸਾਧ ਰਿਦ ਬਸੈ ॥... 
ਨਾਨਕ ਸਾਧ ਪ੍ਰਭ ਭੇਦੁ ਨ ਭਾਈ ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੨੭੧) 

ਆਪ ਪੂਰਨ ਬ੍ਰਹਮ-ਗਿਆਨੀ ਦੀ ਅਵਸਥਾ ਦੇ 
ਮਾਲਕ ਸਨ, ਕਮਲ ਵਾਂਗ ਨਿਰਲੇਪ, ਨਿਰਦੋਖ, ਸਮ- 

ਡਾ. ਜਗਜੀਤ ਸਿੰਘ 


ਸਭ ਤੇ ਦਿਆਲ, ਬੰਧਨ-ਰਹਿਤ, ਪਰਉਪਕਾਰੀ, ਸੁਖ- 
ਸਹਜ-ਨਿਵਾਸੀ, ਸਗੋਂ 'ਬ਼੍ਹਮ ਗਿਆਨੀ ਆਪਿ ਪਰਮੇਸੁਰ' 
ਸਰੂਪ ਸਨ। ਐਸੀ ਰੂਹਾਨੀ ਸ਼ਖ਼ਸੀਅਤ ਦੀ ਸ਼ਹਾਦਤ 
ਅਤੇ ਹੱਕ ਲਈ ਨਿਰੰਤਰ ਪ੍ਰੇਰਨਾ ਦਾ ਸਰੋਤ ਬਣੀ ਰਹੇਗੀ । 

ਪੂਰਨਤਾ ਦੇ ਮਾਲਕ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ 
ਮਿਸ਼ਨ ਮਨੁੱਖਤਾ ਨੂੰ ਪੂਰਨਤਾ ਦਾ ਮਾਰਗ ਦਰਸਾਅ ਕੇ 
ਸਰਬ-ਗੁਣ ਸੰਪੰਨ ਕਰਨਾ ਸੀ। ਪੂਰਨ ਮਨੁੱਖ ਕੌਣ ਹੁੰਦਾ ਹੈ? 
ਗੁਰੂ ਜੀ ਅਨੁਸਾਰ ਪੂਰਨ ਪੁਰਖ ਵਿਚ ਛੇ ਗੁਣ ਹੁੰਦੇ ਹਨ। 
ਇਨ੍ਹਾਂ ਛੇ ਗੁਣਾਂ ਕਾਰਨ ਪੂਰਨ ਪੁਰਖ ਨੂੰ ਗਿਆਨੀ, ਸੰਤ, 
ਸਾਧ-ਜਨ ਜਾਂ ਗੁਰਮੁਖ ਆਖੀ ਦਾ ਹੈ। ਇਹ ਛੇ ਲੱਛਣ ਇਸ 
ਪ੍ਰਕਾਰ ਹਨ: 

੧. ਜੀਭ ਨਾਲ ਪਰਮਾਤਮਾ ਦਾ ਨਾਮ ਜਪਣਾ ਅਤੇ 
ਉਸ ਨੂੰ ਸਰਬ-ਵਿਆਪਕ ਜਾਣ ਕੇ ਉਸ ਵਿਚ ਸੁਰਤ 
ਜੋੜਨੀ। 

੨. ਸੁਖਾਂ-ਦੁਖਾਂ ਨੂੰ ਇੱਕੋ ਜਿਹਾ ਸਮਝਣਾ ਅਤੇ 
ਪਵਿੱਤਰ, ਵੈਰ-ਰਹਿਤ ਜੀਵਨ ਜੀਉਣਾ। 

੩. ਸਾਰੇ ਜੀਵਾਂ ਨਾਲ ਪਿਆਰ, ਹਮਦਰਦੀ ਰੱਖਣੀ 
ਤੇ ਕਾਮਾਦਿਕ ਵਿਕਾਰਾਂ ਤੋਂ ਬਚੇ ਰਹਿਣਾ। 

੪. ਪਰਮਾਤਮਾ ਦੀ ਸਿਫਤਿ ਸਾਲਾਹ ਨੂੰ ਜ਼ਿੰਦਗੀ 
ਦਾ ਆਸਰਾ ਬਣਾਉਣਾ ਅਤੇ ਮਾਇਆ ਤੋ ਇਉ ਨਿਰਲੇਪ 
ਰਹਿਣਾ ਜਿਵੇਂ ਕਮਲ ਦਾ ਫੁੱਲ ਪਾਣੀ ਤੋਂ । 

੫. ਸੱਜਣ ਤੇ ਵੈਰੀ ਨਾਲ ਇੱਕੋ ਜਿਹਾ ਪ੍ਰੇਮ-ਭਾਵ 
ਰੱਖਣ ਦੀ ਸਿੱਖਿਆ ਗ੍ਰਹਿਣ ਕਰਨੀ ਅਤੇ ਪਰਮਾਤਮਾ ਦੀ 
ਭਗਤੀ ਵਿਚ ਪਿਆਰ ਬਣਾਉਣਾ। 

੬. ਪਰਾਈ ਨਿੰਦਿਆ ਆਪਣੇ ਕੰਨਾਂ ਨਾਲ ਨਾ 
ਸੁਣਨੀ ਅਤੇ ਆਪਾ ਭਾਵ . ਤਿਆਗ ਕੇ ਸਭ ਦੇ ਚਰਨਾਂ ਦੀ 
ਧੂੜ ਬਣਨਾ। ਫਰਮਾਨ ਹੈ : 
ਮੰਤ੍ਰੰ ਰਾਮ ਰਾਮ ਨਾਮੰ ਧ੍ਹਾਨੰ ਸਰਬਤ੍ਰ ਪੂਰਨਹ॥ 

ਗ੍ਹਾਨੰ ਸਮ ਦੁਖ ਸੁਖੰ ਜੁਗਤਿ ਨਿਰਮਲ ਨਿਰਵੈਰਣਹ॥ 
ਦਯਾਲੰ ਸਰਬਤ੍ਰ ਜੀਆ ਪੰਚ ਦੇਖ ਬਿਵਰਜਿਤਹ॥ 
ਭੋਜਨੰ ਗੋਪਾਲ ਕੀਰਤਨ ਅਲਪ ਮਾਯਾ ਜਲ ਕਮਲ ਰਹਤਹ॥ 
ਉਪਦੇਸ ਸਮ ਮਿਤ੍ਰ ਸਤ੍ਰਹ ਭਗਵੰਤ ਭਗਤਿ ਭਾਵਨੀ॥ 
ਪਰ ਨਿੰਦਾ ਨਹ ਸ੍ਰੋਤਿ ਸੁਵਣੰ ਆਪੁ ਤਿਗਿ ਸਗਲ ਰੇਣੂਕਹ॥ 
ਖਟ ਲਖਣ ਪੂਰਨੰ ਪੁਰਖਹ ਨਾਨਕ ਨਾਮ ਸਾਧ ਸਵਜਨਹ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੩੫੭) 
ਐਸੀ ਮਨੋਹਰ ਸ਼ਖ਼ਸੀਅਤ ਦੇ ਧਾਰਨੀ ਸਨ- ਸੀ 
ਗੁਰੂ ਅਰਜਨ ਦੇਵ ਜੀ। ਸਦਾ ਪ੍ਰਭੂ ਨਾਮ ਵਿਚ ਵਿਲੀਨ, 
ਦੁਖ-ਸੁਖ ਨੂੰ ਸਮ ਜਾਣਨ ਵਾਲੇ, ਨਿਰਵੈਰ, ਸਾਰੇ ਜੀਆਂ 
ਨਾਲ ਹਮਦਰਦੀ ਤੇ ਪਿਆਰ ਰੱਖਣ ਵਾਲੇ, ਮਾਇਆ ਤੋਂ 
ਨਿਰਲੇਪ ਸਭ ਦੇ ਸੱਜਣ, ਨਿਰਮਲ ਰੱਬੀ ਜੋਤ । 
ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਰੱਬੀ-ਸ਼ਖ਼ਸੀਅਤ 
ਦੀ ਇਕ ਝਲਕ ਭੱਟ ਸਾਹਿਬਾਨ ਦੇ ਸਵੱਈਆਂ ਵਿੱਚੋਂ ਵੇਖਣੀ 
ਵੀ ਕੁਥਾਂ ਨਹੀਂ ਹੋਵੇਗੀ। ਭੱਟ ਸਾਹਿਬਾਨ ਦੀ ਬਾਣੀ ਵਿਚ ਸ੍ਰੀ 
ਗੁਰੂ ਅਰਜਨ ਦੇਵ ਜੀ ਨੂੰ ਪਰਤਖੁ ਹਰਿ ਕਿਹਾ ਹੈ। ਐਸੀ 
ਸ਼ਖ਼ਸੀਅਤ ਦੇ ਮਾਲਕ ਜਿਨ੍ਹਾਂ ਦੀ ਅੰਮ੍ਰਿਤਮਈ ਤੱਕਣੀ ਨਾਲ 
ਅਗਿਆਨਤਾ ਦਾ ਹਨੇਰਾ ਦੂਰ ਹੋ ਜਾਂਦਾ ਹੈ, ਸਾਰੇ ਗੁਨਾਹ 
ਸੜ ਜਾਂਦੇ ਹਨ, ਪਾਪਾਂ ਦਾ ਨਾਸ ਹੋ ਜਾਂਦਾ ਹੈ, ਸਾਰੀਆਂ ਮੈਲਾਂ 
ਧੋਤੀਆਂ ਜਾਂਦੀਆਂ ਹਨ : 
ਅਮਿਅ ਦ੍ਰਿਸਟਿ ਸੁਭ ਕਰੈ ਹਰੈ ਅਘ ਪਾਪ ਸਕਲ ਮਲ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੩੯੨) 
ਸਤਿਗੁਰੂ ਸ੍ਰੀ ਅਰਜਨ ਦੇਵ ਜੀ ਅਜਿਹੀ ਸਮਰੱਥਾ 
ਦੇ ਮਾਲਕ ਸਨ ਕਿ ਇਕ ਦ੍ਰਿਸ਼ਟੀ ਰਾਹੀਂ ਅਗਿਆਨਤਾ ਨੂੰ 
ਗਿਆਨ, ਹਨ੍ਹੇਰੇ ਨੂੰ ਚਾਨਣ ਵਿਚ ਬਦਲ ਸਕਦੇ ਸਨ। ਉਨ੍ਹਾਂ 
ਦੀ ਸੰਗਤ ਵਿਚ ਕੀ ਪ੍ਰਾਪਤੀ ਹੁੰਦੀ ਹੈ, ਇਕ ਸਵੱਯੇ ਰਾਹੀਂ 
ਸਪੱਸ਼ਟ ਕਰਨ ਦੀ ਕੋਸ਼ਿਸ਼ ਕਰਦੇ ਹਾਂ : 
ਕਚਹੁ ਕੰਚਨੁ ਭਇਅਉ ਸਬਦੁ ਗੁਰ ਸ੍ਵਣਹਿ ਸੁਣਿਓ॥ 
ਬਿਖੁ ਤੇ ਅੰਮ੍ਰਿਤੁ ਹੁਯਉ ਨਾਮੁ ਸਤਿਗੁਰ ਮੁਖਿ ਭਣਿਅਉ॥ 
ਲੋਹਉ ਹੋਯਉ ਲਾਲੁ ਨਦਰਿ ਸਤਿਗੁਰੂ ਜਦਿ ਧਾਰੈ॥ 
ਪਾਹਣ ਮਾਣਕ ਕਰੈ ਗਿਆਨੁ ਗੁਰ ਕਹਿਅਉ ਬੀਚਾਰੈ॥ 
ਦੂਖ ਦਰਿਦ ਤਿਨ ਕੇ ਗਇਅ॥ 
ਸਤਿਗੁਰੂ ਚਰਨ ਜਿਨ ਪਰਸਿਆ 

ਸੇ ਪਸੁ ਪਰੇਤ ਸੁਰਿ ਨਰ ਭਇਅ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੩੯੯) 
ਅਰਥਾਤ ਗੁਰੂ ਦਾ ਸ਼ਬਦ ਸੁਣਨ ਨਾਲ ਮਨੁੱਖ ਕੱਚ 
ਤੋਂ ਸੋਨਾ ਬਣ ਜਾਂਦਾ ਹੈ, ਸਤਿਗੁਰੂ ਦਾ ਨਾਮ ਲੈਣ ਨਾਲ ਸਾਰੇ 
ਬਿਖ (ਵਿਸ਼ੇ-ਵਿਕਾਰ) ਖ਼ਤਮ ਹੋ ਜਾਂਦੇ ਹਨ ਅਤੇ ਜੀਵਨ 
ਅੰਮ੍ਰਿਤ ਭਰਪੂਰ ਹੋ ਜਾਂਦਾ ਹੈ। ਸਤਿਗੁਰੂ ਵੱਲੋਂ ਮਿਹਰ ਦੀ 
ਇਕ ਨਜੁਰ ਨਾਲ ਲੋਹੇ ਤੋਂ ਲਾਲ ਵਾਂਗੂੰ ਕੀਮਤੀ ਜੀਵਨ-ਜਾਚ 
ਮਿਲ ਜਾਂਦੀ ਹੈ, ਗੁਰੂ ਦੇ ਗਿਆਨ ਰਾਹੀ ਪੱਥਰ ਜੀਵਨ, 
ਮਾਣਕ ਮੋਤੀਆਂ ਤੁਲ ਹੋ ਜਾਂਦਾ ਹੈ, ਸਾਧਾਰਨ ਮਨੁੱਖ ਵੀ 
ਚੰਦਨ ਬਣ ਕੇ ਦੂਜਿਆਂ ਨੂੰ ਸੁਗੰਧੀ ਵੰਡਣ ਲੱਗ ਪੈਂਦਾ ਹੈ, 
ਸਤਿਗੁਰੂ ਦੀ ਸੰਗਤ ਵਿਚ ਸਭਨਾਂ ਦੇ ਦੁਖ-ਦਲਿੱਦਰ ਹਮੇਸ਼ਾ 
ਲਈ ਖ਼ਤਮ ਹੋ ਜਾਂਦੇ ਹਨ। ਸਤਿਗੁਰੂ ਦੀ ਸ਼ਰਨ ਵਿੱਚ 
ਆਇਆਂ ਪਸ਼ੂਆਂ ਅਤੇ ਪ੍ਰੇਤਾਂ ਵਾਲੀ ਬਿਰਤੀ ਦੈਵੀ ਗੁਣਾਂ ਦੀ 
ਧਾਰਨੀ ਬਣ ਜਾਂਦੀ ਹੈ। ਐਸਾ ਕਮਾਲ ਹੈ- ਸਤਿਗੁਰੂ ਜੀ ਦੀ 
ਮਨੋਹਰ ਸ਼ਖ਼ਸੀਅਤ ਦਾ। 
ਸ੍ਰੀ ਗੁਰੂ ਅਰਜਨ ਦੇਵ ਜੀ ਬਾਰੇ ਅਗਲੀ 
ਮਹੱਤਵਪੂਰਨ ਗੱਲ ਇਹ ਜਾਣਨਾ ਹੈ। ਜਿਵੇਂ ਕਿ ਭੱਟ ਮਥਰਾ 
ਜੀ ਨੇ ਦੱਸਿਆ ਹੈ ਕਿ ਪ੍ਰਮੇਸ਼ਰ ਦੀ ਜੋਤ ਸੰਸਾਰ 'ਤੇ 
ਜੀ' ਨਾਮ ਨਾਲ ਜਾਣਿਆ ਗਿਆ। ਇਹੋ ਜੋਤ ਪੰਚਮ 
ਜੋਤਿ ਰੂਪਿ ਹਰਿ ਆਪਿ ਗੁਰੂ ਨਾਨਕੁ ਕਹਾਯਉ॥ 
ਤਾ ਤੇ ਅੰਗਦੁ ਭਯਉ ਤਤ ਸਿਉ ਤਤੁ ਮਿਲਾਯਉ॥ 
ਅੰਗਦਿ ਕਿਰਪਾ ਧਾਰਿ ਅਮਰੁ ਸਤਿਗੁਰੁ ਥਿਰੁ ਕੀਅਉ॥ 
ਅਮਰਦਾਸਿ ਅਮਰਤੁ ਛਤੁ ਗੁਰ ਰਾਮਹਿ ਦੀਅਉ॥ 
ਗੁਰ ਰਾਮਦਾਸ ਦਰਸਨੁ ਪਰਸਿ ਕਹਿ ਮਥੁਰਾ ਅੰਮ੍ਰਿਤ ਬਯਣ॥ 
ਮੂਰਤਿ ਪੰਚ ਪ੍ਰਮਾਣ ਪੁਰਖੁ ਗੁਰੂ ਅਰਜੁਨੁ ਪਿਖਹੁ ਨਯਣ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੪੦੮) 
ਜੋਤ ਜਨਮ-ਮਰਨ ਵਿਚ ਨਹੀਂ ਆਉਂਦੀ। ਸ੍ਰੀ ਗੁਰੂ 
ਨਾਨਕ ਦੇਵ ਜੀ ਰਾਹੀਂ ਪ੍ਰਮੇਸ਼ਰ ਦੀ ਜੋਤ ਸੰਸਾਰ 'ਤੇ ਪ੍ਰਗਟ 
ਹੋਈ। ਏਸੇ ਲਈ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੇ 
ਫਰਮਾਇਆ- “ਮਾਨੁਖ ਕਾ ਕਰਿ ਰੂਪੁ ਨ ਜਾਨੁ” ਸ੍ਰੀ ਗੁਰੂ 
ਨਾਨਕ ਦੇਵ ਜੀ ਨੇ ਇਹ ਜੋਤ ਭਾਈ ਲਹਿਣਾ ਜੀ ਵਿਚ ਧਰ ਕੇ 

ਤੋਂ ਜੋਤ ਪ੍ਰਕਾਸ਼ਮਾਨ ਹੁੰਦੀ ਰਹੀ : 
ਪ੍ਰਗਟ ਜੋਤਿ ਜਗਮਗੈ ਤੇਜੁ ਭੂਅ ਮੰਡਲਿ ਛਾਯਉ॥ 

ਪਾਰਸੁ ਪਰਸਿ ਪਰਸੁ ਪਰਸਿ ਗੁਰਿ ਗੁਰੂ ਕਹਾਯਉ॥... 

ਰਾਮਦਾਸਿ ਗੁਰੁ ਜਗ ਤਾਰਨ ਕਉ 

ਗੁਰ ਜੋਤਿ ਅਰਜੁਨ ਮਾਹਿ ਧਰੀ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੪੦੮) 

ਇਹ ਆਤਮਕ ਵਿਰਸਾ, ਇਕ ਜੋਤ ਨੇ ਦੂਜੀ ਨੂੰ 
ਦਿੱਤਾ। ਸ੍ਰੀ ਗੁਰੂ ਅਰਜਨ ਦੇਵ ਜੀ ਜੋਤ ਰੂਪ ਵਿਚ ਤੱਤੀ ਲੋਹ 
ਅਤੇ ਉਬਲਦੀ ਦੇਗ ਦੇ ਕਲੇਸ਼ਾਂ ਤੋਂ ਬਹੁਤ ਉੱਚੇ ਸਨ। ਸਰੀਰ 
ਜ਼ਰੂਰ ਨਿਰਬਲ ਤੇ ਛਾਲੇ-ਛਾਲੇ ਹੋ ਗਿਆ, ਪਰ ਆਪ ਸਰੀਰ 
ਤਾਂ ਨਹੀਂ ਸਨ। ਸਰੀਰ ਤਾਂ ਇਕ ਵਾਹਨ ਸੀ। ਇਹੋ ਗੱਲ 
ਗੁਰਸਿੱਖਾਂ ਨੂੰ ਪ੍ਰਗਟ ਕਰਨ ਲਈ ਆਪ ਜੀ ਨੇ ਸ਼ਹੀਦੀ 
ਪ੍ਰਵਾਨ ਕੀਤੀ। ਸਤਿਗੁਰੂ ਸਿੱਖਾਂ ਵਿਚ ਆਤਮਿਕ 
ਪਰਿਵਰਤਨ ਲਿਆ ਰਹੇ ਸੀ। ਇਹੋ ਹੀ 'ਜੀਅ-ਦਾਨ ਹੈ 
ਜਿਸ ਨਾਲ ਜੀਉਣ ਦੀ ਜਾਚ ਆਉਂਦੀ ਹੈ, ਜਿਸ ਨਾਲ ਮਰਨ 
ਦੀ ਜਾਚ ਆਉਂਦੀ ਹੈ- ਜੀਅ ਦਾਨੁ ਦੇ ਭਗਤੀ ਲਾਇਨਿ 
ਹਰਿ ਸਿਉ ਲੈਨਿ ਮਿਲਾਏ॥ 

ਇਸ ਸ਼ਹਾਦਤ ਵਿਚ ਬਾਦਸ਼ਾਹ ਜਹਾਂਗੀਰ ਦਾ 
ਕਿੰਨਾ ਹੱਥ ਹੈ ਅਤੇ ਹੋਰ ਸ਼ੇਖਾਂ ਮੁਲਾਣਿਆਂ ਅਤੇ ਇਸਲਾਮ ਦੇ 
ਠੇਕੇਦਾਰਾਂ ਅਤੇ ਚੰਦੂ ਵਰਗੇ ਈਰਖਾਲੂਆਂ ਦਾ ਕੀ ਰੋਲ ਹੈ? 
ਇਸ ਬਾਰੇ ਕੁਝ ਚਰਚਾ ਅਸੀ ਅੱਗੇ ਚੱਲ ਕੇ ਕਰਾਂਗੇ ਪਰ 
ਤੁਜ਼ਕ-ਏ-ਜਹਾਂਗੀਰੀ ਵਿਚ ਜਿਸ 'ਝੂਠ ਦੀ ਦੁਕਾਨ' ਨੂੰ 
ਹਮੇਸ਼ਾ ਲਈ ਸਮਾਪਤ ਕਰਨ ਦਾ ਜ਼ਿਕਰ ਹੈ ਅਤੇ ਜਿਸ ਲਈ 
ਇਹ ਸਾਰਾ ਛੜਯੰਤਰ ਰਚਿਆ ਹੈ, ਉਹ 'ਝੂਠ ਦੀ ਦੁਕਾਨ' 
ਨਹੀਂ, ਸਗੋਂ ਨਿਰੋਲ ਸੱਚ ਦਾ ਪਾਸਾਰਾ ਸੀ ਜਿਸ ਦੀ ਨੀਂਹ 
ਵਿੱਚ “ਆਦਿ ਸਚੁ ਜੁਗਾਦਿ ਸਚੁ।” ਹੈ ਭੀ ਸਚੁ ਨਾਨਕ ਹੋਸੀ 
ਭੀ ਸਚੁ॥ ਦਾ ਸੰਕਲਪ ਸੀ ਜਿਸ ਨੂੰ ਤੁਜ਼ਕ-ਏ-ਜਹਾਂਗੀਰੀ 
ਵਿੱਚ ਝੂਠ ਜਾਂ ਕੁਫ਼ਰ ਦਾ ਘਰ ਕਿਹਾ ਹੈ, ਉਹ ਦਰਅਸਲ ਸ੍ਰੀ 
ਗੁਰੂ ਨਾਨਕ ਦੇਵ ਜੀ ਦਾ ਸੱਚ ਦਾ ਘਰ ਹੈ, ਨਾਮ ਦਾ ਘਰ 
(ਨਾਨਕ ਕੈ ਘਰਿ ਕੇਵਲ ਨਾਮ) ਸ਼ਾਂਤੀ ਦਾ ਘਰ, ਏਕਤਾ, 
ਕੋਈ ਵੈਰ ਨਹੀਂ, ਜਾਤ-ਪਾਤ ਨਹੀਂ, ਵਿਤਕਰੇ ਨਹੀਂ, ਊਚ- 
ਨੀਚ ਨਹੀਂ, ਅਮੀਰੀ-ਗਰੀਬੀ ਦਾ ਪਾੜਾ ਨਹੀਂ, ਮੁਲਕਾਂ 
ਦੀਆਂ ਹੱਦ-ਬੰਦੀਆਂ ਨਹੀਂ, ਰੰਗ-ਨਸਲ ਦੇ ਝਗੜੇ ਨਹੀਂ, 
ਫੋਕੇ ਕਰਮ-ਕਾਂਡ, ਵਹਿਮ ਅਤੇ ਪਖੰਡ ਨਹੀਂ, ਨਾ ਹੀ 
ਤੀਰਥਾਂ ਦੇ ਭਰਮਣ ਹਨ, ਨਾ ਹੀ ਝੂਠੇ ਵਿਖਾਵੇ ਦੇ ਵਰਤ ਅਤੇ 
ਸਤਿਜੁਗ 

ਸੂਤਕ-ਪਾਤਕ ਹਨ। ਨਾ ਕੋਈ ਵਰਨ-ਵੰਡ ਹੈ, ਨਾ ਜਾਤੀ 
ਵੰਡ। ਇੱਕੋ ਮਨੁੱਖ ਹੀ ਬ੍ਰਾਹਮਣ, ਖੱਤਰੀ, ਸ਼ੂਦਰ, ਵੈਸ਼, ਸਭ 
ਕੰਮਾਂ ਵਿਚ ਸਾਂਝੀਵਾਲ ਬਣ ਗਿਆ। ਸਭ ਕਿਰਤੀ ਹਨ, 
ਕੋਈ ਵਿਹਲੜ ਦੂਜਿਆਂ 'ਤੇ ਭਾਰੂ ਨਹੀਂ। ਸਭ ਦੇ ਬੰਧਨ ਕੱਟੇ 
ਗਏ, ਗੁਰੂ ਜੀ ਨੇ ਸਭ ਦੀ ਬੰਧਨਾਂ ਤੋਂ ਖਲਾਸੀ ਕਰ ਦਿੱਤੀ। 
ਐਸੀ ਸੱਚ ਦੀ ਕਰਾਮਾਤ ਵਾਪਰੀ - ਗੁਰੂ ਨਾਨਕ ਘਰ 
ਵਿੱਚ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਸਭਨਾਂ ਨੂੰ ਇਕ 
ਵਾਹਿਗੁਰੂ ਨਾਲ ਜੋੜਿਆ ਜਿਸ ਦਾ ਸਰੂਪ ਮੂਲਮੰਤਰ ਵਿੱਚ 
ਦੱਸਿਆ। ਇਹ ਪਾਰਬ੍ਰਹਮ ਪ੍ਰਮੇਸ਼ਰ ਦਾ ਸਰੂਪ ਹੈ। ਇਸ ਤੋਂ 
ਹੀ ਸਾਰੇ ਬਹਿਮੰਡ ਦੀ ਸਿਰਜਣਾ ਹੋਈ। ਇਹ ਸਿਰਜਣਾ ਵੀ 
ਉਸ ਦੇ ਆਪ ਤੋਂ ਹੈ, ਇਸ ਲਈ ਸਰਬ ਪਸਾਰੇ ਵਿਚ ਉਹ 
ਆਪ ਹੀ ਆਪ ਵਿਆਪਕ ਹੈ। ਉਸ ਤੋ ਬਿਨਾਂ ਹੋਰ ਕੋਈ 
ਹੋਂਦ ਨਹੀਂ। ਨਾਲ ਹੀ ਗੁਰੂ ਜੀ ਦਾ ਪਹਿਲਾ ਉਪਦੇਸ਼ ਸੀ 'ਨਾ 
ਕੋ ਹਿੰਦੂ ਨਾ ਮੁਸਲਮਾਨ' ਨਾ ਹਿੰਦੂਆਂ ਦੇ ਕਹਿਣ ਅਨੁਸਾਰ 
ਮੁਸਲਮਾਨ ਮਲੇਛ ਹਨ, ਨਾ ਮੁਸਲਮਾਨਾਂ ਦੇ ਕਹਿਣ ਅਨੁਸਾਰ 
ਹਿੰਦੂ ਕਾਫ਼ਰ ਹਨ। ਸਭ ਵਿੱਚ ਵਾਹਿਗੁਰੂ ਜੀ ਦੀ ਜੋਤ ਹੈ। 
ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਧਰਮ ਸਰਬ-ਸਾਂਝੀਵਾਲਤਾ ਦਾ 
ਧਰਮ ਹੈ, ਸਾਰੇ ਵਿਸ਼ਵ ਦੀ ਮਨੁੱਖਤਾ ਦਾ ਧਰਮ ਹੈ। ਪੀੜਤ 
ਦੇ ਸੰਚਾਲਕ ਸ੍ਰੀ ਗੁਰੂ ਨਾਨਕ ਦੇਵ ਜੀ ਸਮਾਜ-ਤਿਆਗੀ 
ਸਮਾਜ ਦੇ ਦੁਖ-ਸੁਖ ਦੇ ਭਾਈਵਾਲ ਗੁਰੂ ਸਮਰੱਥ ਸਨ ਜਿਨ੍ਹਾਂ 
ਗਲ ਲਾਇਆ ਅਤੇ ਉਨ੍ਹਾਂ ਨੂੰ ਨੇਕ-ਇਨਸਾਨ ਬਣਾ ਕੇ 
ਸਮਾਜ ਦੀ ਸੇਵਾ ਵਿਚ ਲਾ ਦਿੱਤਾ। ਮਨੁੱਖਤਾ ਦੇ ਉਧਾਰ ਲਈ 
ਉਨ੍ਹਾਂ ਨੇ ਚਾਰ ਲੰਮੀਆਂ ਉਦਾਸੀਆਂ ਕੀਤੀਆਂ। ਜਿਨ੍ਹਾਂ 
ਦੌਰਾਨ ਉਹ ਹਰੇਕ ਫਿਰਕੇ ਦੇ ਆਗੂਆਂ ਨੂੰ ਮਿਲੇ, ਆਮ 
ਲੋਕਾਂ ਨਾਲ ਵੀ ਸੰਵਾਦ ਕੀਤਾ ਅਤੇ ਸਭ ਨੂੰ ਗੁਰ-ਸ਼ਬਦ ਦੇ 
ਲੜ ਲਾਇਆ। ਗੁਰੂ ਜੀ ਦੇ ਇਨ੍ਹਾਂ ਉਪਦੇਸ਼ਾਂ ਨੇ ਦੱਬੀ 
ਕੁਚਲੀ ਜਨਤਾ ਵਿਚ ਨਵਾਂ-ਸਾਹਸ, ਨਵਾਂ-ਮਨੋਬਲ ਭਰ 
ਦਿੱਤਾ। ਉਨ੍ਹਾਂ ਨੇ ਬ੍ਰਾਹਮਣਾਂ ਅਤੇ ਕਾਜ਼ੀਆਂ ਦੀ ਨੀਵੀਂ 
ਕਰਤੂਤ ਉਜਾਗਰ ਕਰ ਕੇ ਲੋਕਾਂ ਦੇ ਮਨਾਂ ਤੋਂ ਇਨ੍ਹਾਂ ਦਾ ਭੈਅ 
ਦੂਰ ਕਰ ਦਿੱਤਾ। ਲੋਕ-ਬੋਲੀ ਵਿਚ ਬਾਣੀ ਰਚ ਕੇ ਆਮ 
ਮਨੁੱਖ ਨੂੰ, ਨੀਵਿਆਂ ਅਤੇ ਉੱਚਿਆਂ ਨੂੰ ਸਭ ਨੂੰ ਭਗਤੀ 
ਕਰਨ, ਨਾਮ ਜਪਣ, ਬਾਣੀ ਪੜ੍ਹਨ ਲਈ ਉਤਸ਼ਾਹ ਦਿੱਤਾ। 

ਵੇਦ ਗ੍ਰੰਥ ਪੜ੍ਹਨ-ਸੁਣਨ ਦੀ ਆਗਿਆ ਨਹੀਂ ਸੀ, ਉਨ੍ਹਾਂ ਨੂੰ 
ਗੁਰਬਾਣੀ ਨਾਲ ਜੋੜ ਦਿੱਤਾ। ਇੰਝ ਹੀ ਮੁਸਲਮਾਨ ਜਨਤਾ ਨੂੰ 
ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਰੱਬੀ ਨੂਰ ਅਤੇ ਸੱਚ ਦੇ ਮਾਰਗ 
ਨੇ ਪ੍ਰੇਰਿਤ ਕੀਤਾ ਤੇ ਉਹ ਹਿੰਦੂਆਂ ਦੇ ਫ਼ਕੀਰ ਅਤੇ 
ਮੁਸਲਮਾਨਾਂ ਦੇ ਪੀਰ ਵਜੋਂ ਸਤਿਕਾਰੇ ਗਏ। ਗੁਰੂ ਜੀ ਦੇ 
ਸਰਬ-ਪੱਖੀ ਮਨੁੱਖੀ ਉੱਧਾਰ ਵਿਚ ਰਾਜਸੀ ਅਨਿਆਂ ਨੂੰ ਵੀ 
ਅੱਖੋਂ-ਪਰੋਖੇ ਨਹੀਂ ਕੀਤਾ ਗਿਆ, ਸਗੋਂ ਬਾਬਰ ਦੇ ਹਮਲੇ 
ਸਮੇਂ ਹੋਏ ਕਤਲੀਏ-ਆਮ ਦੇ ਦੁਖ ਨੂੰ ਅਨੁਭਵ ਕਰਦਿਆਂ 
ਆਪ ਨੇ ਬਾਣੀ ਉਚਾਰਨ ਕੀਤੀ। ਬਾਬਰ ਦੀ ਫੌਜ ਨੂੰ “ਪਾਪ 
ਸੀਂਹ ਮੁਕਦਮ ਕੁਤੇ' ਕਹਿ ਕੇ ਦੁਰਕਾਰਿਆ। ਨੇਕ 
ਇਨਸਾਨਾਂ, ਸ਼ਾਸਕਾਂ ਅਤੇ ਹੁਕਮਰਾਨਾਂ ਦੀ ਪ੍ਰਸੰਸਾ ਕੀਤੀ। 
ਐਸਾ ਸੀ- ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ 'ਸੱਚ ਦਾ ਘਰ' ਜਿਸ 
ਵਿਚ ਸਾਰੀ ਮਨੁੱਖਤਾ ਇਕ ਸਾਂਝੀ ਸੰਗਤ ਵਿੱਚ ਬੈਠ ਕੇ ਪ੍ਰਭੁ 
ਨਾਮ ਜਪਦੀ ਅਤੇ ਸਾਂਝੀ ਪੰਗਤ ਵਿੱਚ ਬੈਠ ਕੇ ਲੰਗਰ 
ਛਕਦੀ। ਗੁਰੂ-ਘਰ ਨਾਲ ਜੁੜਿਆ ਹਰੇਕ ਪ੍ਰਾਣੀ ਸੁੱਚੀ 
ਕਿਰਤ ਕਰਦਾ ਅਤੇ ਦਸਵੰਧ ਰਾਹੀਂ ਲੋੜਵੰਦਾਂ ਦੀ ਸਹਾਇਤਾ 
ਕਰਦਾ। ਗੁਰੂ ਜੀ ਨੇ ਸਭ ਵਰਨਾਂ ਅਤੇ ਸਭ ਜਾਤੀਆਂ ਦੇ 
ਬੰਧਨਾਂ ਵਿੱਚੋਂ ਨਿਕਲ ਕੇ ਧਰਮ ਦੇ ਤੱਤ ਦੀ ਪਛਾਣ ਵੱਲ 
ਪ੍ਰੇਰਿਆ, ਤਾਂਕਿ ਉਹ ਆਪਸੀ ਵੈਰ-ਵਿਰੋਧ ਨੂੰ ਛੱਡ ਕੇ ਇਕ 
ਪਰਮਾਤਮਾ ਦੇ ਪਿਆਰ ਵਿਚ ਜੁੜ ਸਕਣ ਅਤੇ ਲੋਕ ਭਲਾਈ 
ਦੇ ਕੰਮ ਕਰ ਸਕਣ। ਇਹ ਹੀ ਸਰਬ ਪਿਆਰਾ ਸਰਬ- 


ਸ਼ਰੇਸ਼ਨ ਧਰਮ ਹੈ : 
ਸਰਬ ਧਰਮ ਮਹਿ ਸ੍ਰੇਸਟ ਧਰਮੁ॥ 
ਹਰਿ ਕੋ ਨਾਮੁ ਜਪਿ ਨਿਰਮਲ ਕਰਮੁ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੨੬੬) 


ਸੱਚਾ ਜੀਵਨ ਜੀਉਣ ਦੀ ਜਾਚ ਦੱਸੀ ਅਤੇ ਮਰਨ ਦਾ ਵੱਲ 
ਸਿਖਾਇਆ। ਇਹ 'ਆਤਮ ਮਾਰਗ' ਸੀ ਜਿਸ 'ਤੇ ਚੱਲਣ 
ਵਾਲਾ ਹਉੱ-ਰਹਿਤ ਹੋ ਕੇ ਮਰਨ ਲਈ ਸਦਾ ਤਤਪਰ ਰਹਿੰਦਾ 
੩੪ 
ਜਉ ਤਉ ਪ੍ਰੇਮ ਖੇਲਣ ਕਾ ਚਾਉ ॥ 
ਸਿਰੁ ਧਰਿ ਤਲੀ ਗਲੀ ਮੇਰੀ ਆਉ ॥ 
(ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ੧੪੧੨) 

ਗੁਰੂ ਦਾ ਸਿੱਖ ਸੱਚੇ ਕਿਰਦਾਰ ਵਾਲਾ ਮਨੁੱਖ ਸੀ। 
ਕਿਰਤ ਉਸ ਦੇ ਸੱਚੇ ਗਹਿਣੇ ਸਨ। ਗੁਰੂ ਜੀ ਨੇ ਕਰਤਾਰਪੁਰ 
ਰਹਿ ਕੇ ਇਨ੍ਹਾਂ ਗੁਣਾਂ ਨੂੰ ਸੰਗਤ ਤੇ ਪੰਗਤ ਵਿਚ ਪ੍ਰਪੱਕ 
ਕੀਤਾ। ਇਨ੍ਹਾਂ ਦੇ ਪ੍ਰਚਾਰ ਅਤੇ ਪਾਸਾਰ ਲਈ ਦਸ ਜਾਮਿਆਂ 
ਵਿਚ ਵਿਚਰੇ ਅਤੇ ਖਾਲਸੇ ਦੀ ਸਿਰਜਣਾ ਵਿੱਚ ਇਸ ਦੀ 
ਸੰਪੰਨਤਾ ਹੋਈ । 

ਦੂਜੇ ਪਾਤਸ਼ਾਹ ਸ੍ਰੀ ਗੁਰੂ ਅੰਗਦ ਦੇਵ ਜੀ ਨੇ ਸ੍ਰੀ ਗੁਰੂ 
ਨਾਨਕ ਦੇਵ ਜੀ ਦੇ ਮਿਸ਼ਨ ਨੂੰ ਪੂਰੀ ਤਨਦੇਹੀ ਨਾਲ ਪ੍ਰਫੁਲਿਤ 
ਕਰਨ ਲਈ ਸੰਗਤ ਦਾ ਸੰਗਠਨ ਕੀਤਾ। ਗੁਰਬਾਣੀ ਦੇ 
ਪਾਸਾਰ ਲਈ ਗੁਰਮੁਖੀ ਅੱਖਰਾਂ ਦਾ ਪ੍ਰਚਾਰ ਕੀਤਾ, 'ਜਨਮ 
ਸਾਖੀਆਂ' ਲਿਖਵਾਈਆਂ। ਸ੍ਰੀ ਗੁਰੂ ਅਮਰਦਾਸ ਜੀ ਨੇ ਗੁਰੂ 
ਨਾਨਕ ਨਿਰਮਲ ਪੰਥ ਦੀ ਮਰਯਾਦਾ ਨਿਭਾਉੱਦਿਆਂ ਬਹੁਤ 
ਸਾਰੇ ਅਜਿਹੇ ਸਮਾਜਿਕ ਸੁਧਾਰ ਕੀਤੇ ਜਿਨ੍ਹਾਂ ਬਾਰੇ ਭਾਰਤੀ 
ਲੋਕ ਸੋਚ ਵੀ ਨਹੀਂ ਸੀ ਸਕਦੇ। ਜਨਮ-ਮਰਨ ਅਤੇ ਵਿਆਹ 
ਆਦਿ ਬਹੁਤ ਸਾਰੀਆਂ ਰਸਮਾਂ ਨੂੰ ਬ੍ਰਾਹਮਣਾਂ ਦੇ ਬਿਖੜੇ 
ਝਮੇਲਿਆਂ ਤੋਂ ਮੁਕਤ ਕਰ ਕੇ ਸਾਧਾਰਨ ਗੁਰਮਰਯਾਦਾ 
ਕਾਇਮ ਕੀਤੀ। ਸਤੀ ਦੀ ਰਸਮ ਖਤਮ ਕਰ ਕੇ ਵਿਧਵਾ ਦੇ 
ਪੁਨਰਵਿਆਹ ਦੀ ਆਗਿਆ ਦਿੱਤੀ, ਪਰਦੇ ਦੀ ਰਸਮ ਨੂੰ 
ਦੂਰ ਕੀਤਾ, ਇਸਤਰੀਆਂ ਨੂੰ ਸੰਵੈਮਾਣ ਦਾ, ਬਰਾਬਰੀ ਦਾ 
ਦਰਜਾ ਦਿੱਤਾ। ਗੁਰੂ ਜੀ ਦੀ ਵੱਧ ਰਹੀ ਸ਼ੌਹਰਤ ਨੂੰ ਕੁਝ ਉੱਚ 
ਕੁਲ ਬ੍ਰਾਹਮਣਾਂ ਨੇ ਬਰਦਾਸ਼ਤ ਨਾ ਕਰਦੇ ਹੋਏ ਅਕਬਰ ਪਾਸ 
ਇਸ ਦੀ ਸ਼ਿਕਾਇਤ ਕੀਤੀ ਕਿ ਗੋਇੰਦਵਾਲ ਵਾਸੀ ਸ੍ਰੀ ਗੁਰੂ 
ਅਮਰਦਾਸ ਜੀ ਨੇ ਸਾਰੀਆਂ ਪੁਰਾਤਨ ਧਾਰਮਿਕ ਰਹੁ- 
ਸਾਲਿਗਰਾਮ ਦੀ ਪੂਜਾ, ਸਭ ਕੁਝ ਬੰਦ ਕਰ ਦਿੱਤਾ ਹੈ। ਵੇਦਾਂ, 
ਸਿਮ੍ਰਿਤੀਆਂ ਦੀ ਥਾਂ ਗੁਰਬਾਣੀ ਅਤੇ ਨਾਮ ਦਾ ਜਾਪ ਹੁੰਦਾ 
ਹੈ। ਊਚ-ਨੀਚ, ਜਾਤ-ਪਾਤ ਦਾ ਧਿਆਨ ਨਹੀਂ ਰੱਖਿਆ 
ਜਾਂਦਾ, ਸਭ ਨੂੰ ਇੱਕੋ ਪੰਗਤ ਵਿਚ ਬਿਠਾ ਕੇ ਖਵਾਇਆ 
ਜਾਂਦਾ ਹੈ ਭਾਵੇਂ ਕੋਈ ਜੱਟ ਹੋਵੇ ਜਾਂ ਮਰਾਸੀ, ਮੁਸਲਮਾਨ ਹੋਵੇ 
ਜਾਂ ਬ੍ਰਾਹਮਣ, ਖੱਤਰੀ ਹੋਵੇ ਜਾਂ ਬਾਣੀਆ, ਨਾਈ, ਧੋਬੀ, 
ਜੂਨ 2022 


੧1101%15॥0/% 9113.੮0।। 


ਹਨ, ਕੋਈ ਵਰਨ ਨਹੀਂ, ਕੋਈ ਆਸ਼ਰਮ ਨਹੀਂ। ਇਸ ਦਾ 
ਇਹ ਕਰਮ ਬਹੁਤ ਵੱਡੀ ਪਰੇਸ਼ਾਨੀ ਦਾ ਕਾਰਨ ਬਣ ਸਕਦਾ 
ਹੈ। 

ਅਕਬਰ ਪਾਸ ਇਹ ਸ਼ਿਕਾਇਤ ੧੫੬੬-੬੭ ਈ. 
ਵਿਚ ਜਦੋਂ ਉਹ ਲਾਹੌਰ ਵਿੱਚ ਸੀ, ਕੀਤੀ ਗਈ। ਸੂਝਵਾਨ 
ਫਰਾਖ਼ਦਿਲ ਅਕਬਰ ਭਾਈ ਜੇਠਾ ਜੀ (ਸ੍ਰੀ ਗੁਰੂ ਰਾਮਦਾਸ 
ਜੀ) ਨੂੰ ਮਿਲ ਕੇ ਬਹੁਤ ਖੁਸ਼ ਹੋਇਆ ਅਤੇ ਉਸ ਨੇ ਗੁਰੂ ਜੀ 
ਦੇ ਮਾਨਵਵਾਦੀ ਮਿਸ਼ਨ ਦੀ ਪ੍ਰਸੰਸਾ ਕੀਤੀ ਅਤੇ 
ਸ਼ਿਕਾਇਤੀਆਂ ਦੀ ਤਾੜਨਾ ਕੀਤੀ। ਬਾਅਦ ਵਿਚ ੧੫੨੧ 
ਈ. ਵਿਚ ਅਕਬਰ ਖ਼ੁਦ ਗੋਇੰਦਵਾਲ ਸਾਹਿਬ ਗੁਰੂ ਜੀ ਦੇ 
ਅਤੇ ਲਗਾਨ ਦਾ ਕੁਝ ਹਿੱਸਾ ਮੁਆਫ਼ ਕਰਨ ਦਾ ਐਲਾਨ 
ਕੀਤਾ। 

ਸ੍ਰੀ ਗੁਰੂ ਨਾਨਕ ਸਾਹਿਬ ਦੇ ਮਿਸ਼ਨ ਦਾ ਪ੍ਰਚਾਰ 
ਕਰਨ ਲਈ ਗੁਰੂ ਜੀ ਨੇ ੨੨ ਮੰਜੀਆਂ ਸਥਾਪਿਤ ਕੀਤੀਆਂ, 
ਇਨ੍ਹਾਂ ਵਿੱਚੋਂ ਇਕ ਮੰਜੀ 'ਤੇ ਇਕ ਮੁਸਲਮਾਨ ਭਾਈ 
ਅਲਾਯਾਰ ਖਾਂ ਨੂੰ ਸਥਾਪਿਤ ਕੀਤਾ। ਕੁਝ ਬੀਬੀਆਂ ਨੂੰ ਵੀ 
ਇਹ ਜ਼ਿੰਮੇਵਾਰੀ ਸੌਂਪੀ ਗਈ। ਗੁਰੂ ਜੀ ਨੇ ਸੰਗਤ ਦੇ 
ਸਮੂਹਿਕ ਇਕੱਠਾਂ ਲਈ ਦੀਵਾਲੀ ਅਤੇ ਵੈਸਾਖੀ ਦੇ ਵਿਸ਼ੇਸ਼ 
ਦਿਨ ਨਿਸ਼ਚਿਤ ਕੀਤੇ। ਸੰਗਤ ਦੀ ਲੋੜ ਨੂੰ ਮੁੱਖ ਰੱਖਦਿਆਂ 
ਗੋਇੰਦਵਾਲ ਸਾਹਿਬ ਬਾਉਲੀ ਸਾਹਿਬ ਕਾਇਮ ਕੀਤੀ, 
ਸਮੂਹ ਸੰਗਤ ਦੇ ਇੱਕੋ ਬਾਉਲੀ ਵਿਚ ਇਸ਼ਨਾਨ ਨਾਲ ਲੋਕਾਂ 
ਵਿਚ ਏਕਤਾ ਅਤੇ ਨੇੜਤਾ ਆਈ ਅਤੇ ਭਰਾਤਰੀ-ਭਾਵ 
ਪੈਦਾ ਹੋਏ। 

ਗੁਰੂ ਜੀ ਨੇ ਬਾਣੀ ਦੀ ਸੰਭਾਲ ਕੀਤੀ, ਭਗਤ 
ਸਾਹਿਬਾਨ ਦੀ ਬਾਣੀ ਵੀ ਇਕੱਠੀ ਕੀਤੀ ਅਤੇ ਪੋਥੀਆਂ 
ਤਿਆਰ ਕਰਵਾਈਆਂ। ਗੁਰੂ ਜੀ ਨੇ ਨਸ਼ਾਬੰਦੀ ਦਾ ਪ੍ਰਚਾਰ 
ਕੀਤਾ ਅਤੇ ਗੁਰਸਿੱਖਾਂ ਦੀ ਆਰਥਿਕ ਉੱਨਤੀ ਲਈ ਚੰਗੇ 
ਕਿੱਤੇ ਅਪਣਾਉਣ ਅਤੇ ਵਿਉਪਾਰ ਕਰਨ ਲਈ ਉਤਸ਼ਾਹਿਤ 
ਕੀਤਾ। ਸਾਰੇ ਗੁਰਸਿੱਖਾਂ ਨੂੰ ਜਿਨ੍ਹਾਂ ਵਿਚ ਵਧੇਰੇ ਕਰਕੇ 
ਕਮਜ਼ੋਰ ਵਰਗਾਂ ਦੇ ਲੋਕ ਸ਼ਾਮਲ ਸਨ, 'ਭਾਈ ਰੇ' ਕਹਿ ਕੇ 
ਸੰਬੋਧਨ ਕੀਤਾ ਅਤੇ ਇਸ ਤਰ੍ਹਾਂ ਗੁਰੂ-ਪਿਆਰ ਰਾਹੀਂ' ਉਨ੍ਹਾਂ 
ਦਾ ਮਨੌਬਲ ਉੱਚਾ ਕੀਤਾ। ਗੁਰੂ-ਘਰ ਨਾਲ ਜੁੜੇ ਸਭ 

ਖ਼ਤਮ ਕਰ ਕੇ ਉਨ੍ਹਾਂ ਨੂੰ ਸੱਚੀ-ਪਾਤਸ਼ਾਹੀ ਦੇ ਸਾਂਝੀਵਾਲ 
ਬਣਾਇਆ। ਇਸ ਤਰ੍ਹਾਂ ਬੰਧਨਾਂ ਤੋਂ ਮੁਕਤ, ਚੜ੍ਹਦੀ-ਕਲਾ 
ਦੇ ਸੰਕਲਪ ਵਿਚ ਵਿਚਰਦੀ ਸਿੱਖ ਸੰਗਤ ਸੰਗਠਿਤ ਹੋਣ 
ਲੱਗੀ। 

ਸ੍ਰੀ ਗੁਰੂ ਰਾਮਦਾਸ ਜੀ ਨੇ ਸਿੱਖ ਧਰਮ ਨੂੰ ਹਰ ਪੱਖ 
ਮਜ਼ਬੂਤ ਕੀਤਾ। ਸਿੱਖ ਜੀਵਨ ਨੂੰ ਨਵੇਂ ਨਰੋਏ ਅਤੇ ਨਿਰਮਲ 
ਸੰਕਲਪ ਦਿੱਤੇ। ਸਿੱਖ ਦੀ ਪਰਿਭਾਸ਼ਾ ਅਤੇ ਰਹਿਣੀ ਨੂੰ ਦ੍ਰਿੜ 
ਕੀਤਾ, ਸਿੱਖ ਤੇ ਗੁਰੂ ਦੇ ਸੰਬੰਧ ਨੂੰ ਸਪੱਸ਼ਟ ਸ਼ਬਦਾਂ ਵਿੱਚ 
ਰਹਿਣ ਦਾ ਉਪਦੇਸ਼ ਕੀਤਾ। ਉਨ੍ਹਾਂ ਦੀ ਵਧ ਰਹੀ ਮਾਨਤਾ 
ਅਤੇ ਲੋਕ-ਸੰਗਠਨ ਤੋ ਕੁਝ ਲੋਕ ਔਖੇ ਸਨ ਅਤੇ ਉਹ ਸਮੇਂ- 
ਸਮੇਂ ਗੁਰੂ ਘਰ ਦੀ ਸ਼ਿਕਾਇਤ ਲੋਕਲ ਦੀਵਾਨ, ਤਲੁਕਦਾਰ, 
ਖਾਨ ਜਾਂ ਸਿਕਦਾਰ ਪਾਸ ਕਰਦੇ ਰਹਿੰਦੇ ਸਨ, ਪਰ ਅਕਬਰ 
ਦਾ ਗੁਰੂ-ਘਰ ਪ੍ਰਤੀ ਪਿਆਰ ਅਤੇ ਸਤਿਕਾਰ ਕਿਸੇ ਦੀ ਪੇਸ਼ 
ਨਾ ਜਾਣ ਦਿੰਦਾ। ਸਿੱਖ ਧਰਮ ਦੀ ਮਜ਼ਬੂਤੀ ਲਈ ਸ੍ਰੀ ਗੁਰੂ 
ਰਾਮਦਾਸ ਜੀ ਨੇ ਕਈ ਵਿਸ਼ੇਸ਼ ਪ੍ਰੰਗਰਾਮ ਉਲੀਕੇ। ੧੫੭੭ 
ਈ. ਵਿਚ ਬਾਦਸ਼ਾਹ ਅਕਬਰ ਦੀ ਪ੍ਰਵਾਨਗੀ ਨਾਲ, ਪਿੰਡ 
ਤੁੰਗ, ਗੁਮਟਾਲਾ, ਸੁਲਤਾਨਵਿੰਡ ਅਤੇ ਗਿੱਲ ਵਾਲੀ ਦੇ 
ਜਿੰਮੀਦਾਰਾਂ ਨੂੰ 200 ਰੁਪਿਆ ਅਕਬਰੀ ਜ਼ਮੀਨ ਦੀ ਕੀਮਤ 
ਵਜੋਂ ਦੇ ਕੇ 'ਚੱਕ ਗੁਰੂ' ਜਾਂ ਰਾਮਦਾਸ ਪੁਰ ਦੀ ਨੀਂਹ ਰੱਖੀ 
ਅਤੇ ਅੰਮ੍ਰਿਤ ਸਰੋਵਰ ਤਿਆਰ ਕਰਵਾਇਆ, ਜਿਸ ਦੀ 
ਉਸਾਰੀ ਵਿਚ ਸਿੱਖ ਸੰਗਤ ਨੇ ਵੱਧ-ਚੜ੍ਹ ਕੇ ਹਿੱਸਾ 
ਪਾਇਆ। ਗੁਰੂ ਜੀ ਨੇ “ਮਸੰਦ ਪ੍ਰਥਾ ਸ਼ੁਰੂ ਕੀਤੀ ਤਾਂ ਕਿ 
ਦੂਰ-ਦੁਰੇਡੇ ਬੈਠੀ ਸੰਗਤ ਗੁਰੂ-ਘਰ ਨਾਲ ਨਿਰੰਤਰ ਜੁੜੀ 
ਰਹੇ। ਸਿੱਖ ਸੰਗਤ ਨੇ ਚੱਕ ਰਾਮਦਾਸ ਅਤੇ ਅੰਮ੍ਰਿਤ ਸਰੋਵਰ 
ਦੀ ਉਸਾਰੀ ਲਈ ਤਨ, ਮਨ, ਧਨ ਨਾਲ ਸੇਵਾ ਕੀਤੀ। ਹੁਣ 
ਤੱਕ ਸਿੱਖ ਧਰਮ ਵਿਚ ਹਰ ਸ਼੍ਰੇਣੀ ਦੇ ਲੋਕ ਸ਼ਾਮਲ ਹੋ ਚੁੱਕੇ 
ਦੁਕਾਨਦਾਰ, ਛੋਟੇ-ਵੱਡੇ ਕਿੱਤੇ ਕਰਨ ਵਾਲੇ ਕਾਰੀਗਰ, 
ਜ਼ਮੀਨਾਂ ਵਾਹੁਣ ਵਾਲੇ ਕਿਸਾਨ, ਕਾਮੇ ਆਦਿ। ਸਾਰੀਆਂ 
ਜਾਤੀਆਂ ਅਤੇ ਵਰਨਾਂ ਨੂੰ ਗੁਰੂ-ਘਰ ਨਾਲ ਜੁੜ ਕੇ ਸੁਖ- 
ਸ਼ਾਂਤੀ ਅਤੇ ਅਪਣੱਤ ਦਾ ਅਹਿਸਾਸ ਹੁੰਦਾ ਸੀ। 

ਚੌਥੇ ਪਾਤਸ਼ਾਹ ਦੇ ਗ੍ਰਿਹ ਵਿਖੇ ਸ੍ਰੀ ਗੁਰੂ ਅਰਜਨ 
ਦੇਵ ਜੀ ਦਾ ਪ੍ਰਕਾਸ਼ ੧੫੫੩ ਈ. ਵਿਚ ਹੋਇਆ। ਉਨ੍ਹਾਂ ਦੇ ਦੋ 

ਪਿਤਾ ਸ੍ਰੀ ਗੁਰੂ ਰਾਮਦਾਸ ਨੇ ਚੱਕ ਰਾਮਦਾਸ ਅਤੇ 
ਅੰਮ੍ਰਿਤਸਰ ਸਰੋਵਰ ਦੀ ਸਥਾਪਨਾ ਅਤੇ ਲੇਖੇ-ਪੱਤੇ ਦਾ ਕੰਮ 
ਸੌਂਪਿਆ ਹੋਇਆ ਸੀ ਅਤੇ ਵੱਡਾ ਹੋਣ ਨਾਤੇ ਉਹ ਆਪਣੇ 
ਆਪ ਨੂੰ ਗੱਦੀ ਦਾ ਹੱਕਦਾਰ ਸਮਝਦਾ ਸੀ, ਪਰ ਇਸ ਦੀ 
ਬਿਰਤੀ ਵਧੇਰੇ ਕਰਕੇ ਦੁਨਿਆਵੀ ਸੀ। ਸਿੱਖ ਸਿਦਕ, ਗੁਰੂ- 
ਭਗਤੀ ਅਤੇ ਨਾਮ ਬਾਣੀ ਦੇ ਰਸ ਤੋਂ ਕੋਰਾ ਸੀ। ਮਹਾਂਦੇਵ 
ਤਿਆਗੀ ਬਿਰਤੀ ਵਾਲਾ ਹੋਣ ਕਾਰਨ ਸਿੱਖ ਧਰਮ ਦੀਆਂ 
ਵੱਧ ਰਹੀਆਂ ਜ਼ਿੰਮੇਵਾਰੀਆਂ ਨੂੰ ਸੰਭਾਲਣ ਯੋਗ ਨਹੀਂ ਸੀ। 
ਇਸ ਲਈ ਗੁਰੂ-ਪਿਤਾ ਦੇ ਅੰਨਿਨ ਸੇਵਕ ਅਤੇ ਭਗਤ, 
ਸੁਹਿਰਦ, ਦਿੱਬ-ਦ੍ਰਿਸ਼ਟੀ ਦੇ ਮਾਲਕ, ਸੰਗਤ ਵਿਚ ਹਰਮਨ- 
ਪਿਆਰੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ ਗੁਰਿਆਈ ਦੀ 
ਸੌਂਪਣਾ ਹੋਈ। ਗੁਰੂ ਜੀ ਨੇ ਪੂਰੀ ਤਨਦੇਹੀ ਨਾਲ ਸ੍ਰੀ ਗੁਰੂ 
ਨਾਨਕ ਦੇਵ ਜੀ ਤੋ ਸੰਚਾਲਕ ਹੋਏ ਸਿੱਖ ਧਰਮ, ਨਿਰਮਲ- 
ਪੰਥ ਨੂੰ ਹਰ ਪੱਖੋਂ ਮਜ਼ਬੂਤ ਕੀਤਾ ਅਤੇ ਸਿੱਖ ਧਰਮ ਲੋਕ 
ਲਹਿਰ ਦਾ ਰੂਪ ਧਾਰਨ ਕਰ ਗਿਆ। ਇਸ ਧਰਮ ਨਾਲ 
ਉੱਚੀ ਬਿਰਤੀ ਵਾਲੇ ਮੁਸਲਮਾਨ ਵੀ ਸੁਹਿਦਰਤਾ ਰੱਖਦੇ 
ਸਨ। ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੇ ਅਕਤੂਬਰ ੧੫੮੮ ਈ. 
ਵਿਚ ਐਸੇ ਹੀ ਨੇਕ ਪੁਰਖ ਪੀਰ ਸਾਈਂ ਮੀਆਂ ਮੀਰ ਜੀ ਤੋਂ 
ਸ੍ਰੀ ਹਰਿਮੰਦਰ ਸਾਹਿਬ, ਸ੍ਰੀ ਦਰਬਾਰ ਸਾਹਿਬ ਦੀ ਨੀੱਹ 
ਰਖਵਾਈ। ਸਿੱਖੀ ਪਿਆਰ ਤੇ ਪਾਸਾਰ ਲਈ ਨਵੇਂ ਕੇਂਦਰ 
ਸਥਾਪਿਤ ਕੀਤੇ। ਤਰਨ ਤਾਰਨ ਸਾਹਿਬ ਨਵਾਂ ਕਸਬਾ 
ਵਸਾਇਆ, ਅਤੇ ਏਥੇ ਦੁਖੀਆਂ ਬੀਮਾਰਾਂ ਦੇ ਇਲਾਜ ਦਾ 
ਵਿਸ਼ੇਸ਼ ਪ੍ਰਬੰਧ ਕੀਤਾ। ਕਰਤਾਰਪੁਰ (ਜਲੰਧਰ ਲਾਗੇ) 
ਵਸਾਇਆ। ਪਾਣੀ ਦੀ ਥੁੜ ਨੂੰ ਦੂਰ ਕਰਨ ਲਈ ਬਹੁਤ 
ਥਾਈਂ ਖੂਹ ਲਗਵਾਏ। 

ਲਾਹੌਰ ਵਿਚ ਕਾਲ ਪੈਣ ਸਮੇਂ ਆਪ ਜੀ ਨੇ ਸਿੱਖਾਂ 
ਸੇਵਕਾਂ ਅਤੇ ਪਰਵਾਰ ਸਣੇ ਦੁਖੀਆਂ ਦੀ ਬਹੁਤ ਸੇਵਾ ਕੀਤੀ । 
ਸ਼ਹਿਰ ਦੀਆਂ ਗਲੀਆਂ-ਬਜ਼ਾਰਾਂ ਵਿੱਚ ਮਰਨ ਵਾਲਿਆਂ ਦੀ 
ਗਿਣਤੀ ਏਨੀ ਵੱਧ ਗਈ ਕਿ ਮੁਰਦੇ ਚੁੱਕਣ ਲਈ ਕੋਈ ਨੇੜੇ 
ਨਹੀਂ ਸੀ ਢੁਕਦਾ। ਆਪ ਜੀ ਨੇ ਇਸ ਸੇਵਾ ਨੂੰ ਆਪਣੀ 
ਅਗਵਾਈ ਹੇਠ ਨਿਭਾਇਆ। ਬਾਦਸ਼ਾਹ ਅਕਬਰ ਜਦੋਂ 
ਲਾਹੌਰ ਆਇਆ ਤਾਂ ਉਸ ਨੇ ਇਸ ਸੇਵਾ ਤੇ ਬਹੁਤ ਪ੍ਰਸੰਨਤਾ 
ਪ੍ਰਗਟ ਕੀਤੀ ਅਤੇ ਗੁਰੂ ਜੀ ਦੇ ਕਹਿਣ 'ਤੇ ਪੰਜਾਬ ਭਰ ਦੇ 
ਕਿਸਾਨਾਂ ਦਾ ਮਾਮਲਾ ਮੁਆਫ਼ ਕਰ ਦਿੱਤਾ। ਲਾਹੌਰ ਦੇ ਡੱਬੀ 
ਬਜ਼ਾਰ ਵਿਚ ਆਪ ਜੀ ਨੇ ਬਾਉਲੀ ਸਾਹਿਬ ਦੀ ਵੀ ਉਸਾਰੀ 

ਕੀਤੀ। 

੧੬੦੧ ਈ. ਤੋਂ ੧੬੦੪ ਈ. ਤੱਕ ਆਪ ਜੀ ਨੇ ਸ੍ਰੀ 
ਗੁਰੂ ਗ੍ਰੰਥ ਸਾਹਿਬ ਦੀ ਸੰਪਾਦਨਾ ਦਾ ਮਹਾਨ ਕਾਰਜ ਸੰਪੂਰਨ 
ਕੀਤਾ ਅਤੇ ਸਤੰਬਰ ੧੬੦੪ ਈ. ਵਿੱਚ ਇਸ ਦਾ ਪਹਿਲਾ 
ਅੰਮ੍ਰਿਤਸਰ ਵਿਖੇ ਕੀਤਾ। ਇਸ ਵਿੱਚ ਗੁਰੂ ਸਾਹਿਬ ਦੀ 
ਬਾਣੀ ਦੇ ਨਾਲ ਭਗਤ ਸਾਹਿਬਾਨ ਅਤੇ ਭੱਟ ਸਾਹਿਬਾਨ ਅਤੇ 
ਗੁਰਸਿੱਖਾਂ ਦੀ ਬਾਣੀ ਵੀ ਸ਼ਾਮਲ ਕੀਤੀ ਜਿਨ੍ਹਾਂ ਵਿੱਚ 
ਮੁਸਲਮਾਨ ਫਕੀਰ ਭਗਤ ਸ਼ੇਖ ਫਰੀਦ ਜੀ ਅਤੇ ਅਖੌਤੀ 
ਨੀਵੀਂ ਜਾਤੀਆਂ ਦੇ ਭਗਤ ਜਿਵੇਂ ਭਗਤ ਰਵਿਦਾਸ ਜੀ, 
ਭਗਤ ਧੰਨਾ ਜੀ, ਭਗਤ ਸੈਨ ਜੀ, ਭਗਤ ਪੀਪਾ ਜੀ, ਭਗਤ 
ਸਧਨਾ ਜੀ ਆਦਿ ਦੀ ਬਾਣੀ ਨੂੰ ਵੀ ਪੂਰਾ ਸਤਿਕਾਰ ਦਿੱਤਾ ਤੇ 
ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਸ਼ਾਮਲ ਕੀਤਾ। ਇਸ ਨਾਲ ਸਿੱਖ 
ਧਰਮ, ਲੋਕ ਲਹਿਰ ਬਣ ਗਿਆ ਅਤੇ ਇਸ ਨੂੰ ਸਰਬ-ਪ੍ਰਿਆ 
ਤੇ ਸਰਬ-ਪ੍ਰਵਾਣਿਤ ਹੋਣ ਦਾ ਮਾਣ ਮਿਲਿਆ। ਇਹੀ ਕਾਰਨ 
ਹੈ ਕਿ ਬਹੁਤ ਸਾਰੇ ਮੁਸਲਮਾਨ ਵੀ ਗੁਰੂ-ਘਰ ਨਾਲ ਜੁੜ 
ਗਏ। ਅਕਬਰ ਨੂੰ ਇਸ ਧਰਮ ਵਿਚ ਦੀਨ-ਏ-ਇਲਾਹੀ ਦਾ 
ਮੁਸਲਮਾਨਾਂ ਨੂੰ ਇਹ ਨਹੀਂ ਸੀ ਭਾਉਂਦਾ, ਪਰ ਅਕਬਰ ਸਮੇਂ 
ਕਿਸੇ ਨੂੰ ਇਸ ਧਰਮ ਦੀ ਵਿਰੋਧਤਾ ਦੀ ਜੁਰੱਅਤ ਨਾ ਪਈ। 
ਕੁਝ ਸੰਕੀਰਣ ਦ੍ਰਿਸ਼ਟੀ ਵਾਲੇ ਕੱਟੜਵਾਦੀ ਇਸ ਮੌਕੇ ਦੀ 
ਤਲਾਸ਼ ਵਿੱਚ ਸਨ ਕਿ ਇਸ ਧਰਮ ਨੂੰ ਦਬਾਇਆ ਜਾਵੇ। 
ਅਕਬਰ ਦੇ ਮਰਨ ਉਪਰੰਤ ਕੱਟੜਵਾਦੀਆਂ ਨੂੰ ਇਹ ਮੌਕਾ 
ਮਿਲ ਗਿਆ। ਸ਼ੇਖ ਅਹਿਮਦ ਸਰਹੰਦੀ ਤੇ ਸ਼ੇਖ ਫਰੀਦ 
ਬੁਖਾਰੀ ਨੇ ਜਹਾਂਗੀਰ ਦੀ ਗੱਦੀ-ਨਸ਼ੀਨੀ ਵਿੱਚ ਵਿਸ਼ੇਸ਼ 
ਸਹਾਇਤਾ ਕੀਤੀ। ਜਹਾਂਗੀਰ ਨੂੰ ਵੀ ਹਰ ਤਰ੍ਹਾਂ ਦੀ ਮਦਦ 
ਦੀ ਲੋੜ ਸੀ। ਉਨ੍ਹਾਂ ਨੇ ਜਹਾਂਗੀਰ ਤੋਂ ਇਹ ਪ੍ਰਣ ਲੈ ਲਿਆ ਕਿ 
ਰਾਜ ਹਾਸਲ ਕਰਨ ਉਪਰੰਤ ਉਹ ਇਸਲਾਮ ਦੇ ਵਾਧੇ ਲਈ 
ਉਨ੍ਹਾਂ ਦੀ ਹਰ ਤਰ੍ਹਾਂ ਮਦਦ ਕਰੇਗਾ। ਖੁਸਰੋ ਦੀ ਬਗ਼ਾਵਤ 
ਦਾ ਬਹਾਨਾ ਮਿਲ ਗਿਆ। ਜਹਾਂਗੀਰ ਗੁਰੂ ਘਰ ਦੇ ਵਿਰੁੱਧ 
ਨਹੀਂ ਸੀ, ਕਿਉਂਕਿ ਉਸ ਨੇ ਆਪਣੇ ਪਿਤਾ ਨੂੰ ਗੁਰੂ-ਘਰ ਦਾ 
ਸਤਿਕਾਰ ਕਰਦਿਆਂ ਡਿੱਠਾ ਸੀ, ਪਰ ਉਹ ਤਖ਼ਤ-ਨਸ਼ੀਨੀ 
ਦੇ ਝਗੜਿਆਂ ਕਾਰਨ ਇਸ ਛੜਯੰਤਰ ਦਾ ਸ਼ਿਕਾਰ ਹੋ 
ਗਿਆ। ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਸ਼ਹਾਦਤ ਦਾ ਜ਼ਿਕਰ 

“ਤੁਜਕ-ਏ-ਜਹਾਂਗੀਰੀ' ਵਿਚ ਪ੍ਰਾਪਤ ਹੈ ਜਿਸ ਵਿਚ 
ਜਹਾਂਗੀਰ ਨੇ ਸ਼ਹਾਦਤ ਦੀ ਸਾਰੀ ਜ਼ਿੰਮੇਵਾਰੀ ਆਪਣੇ ਸਿਰ 
ਲਈ ਹੈ। ਇਸ ਦੀ ਪ੍ਰਮਾਣਿਕਤਾ ਹੁਣ ਸ਼ੰਕੇ ਵਿਚ ਪੈ ਗਈ 
ਹੈ। ਇਸ ਵਿਚ ਗੁਰੂ ਮਹਾਰਾਜ ਦੀ ਸ਼ਹਾਦਤ ਬਾਰੇ ਦਰਜ 
ਵਾਰਤਾ ਦਾ ਪੰਜਾਬੀ ਰੂਪ ਇਸ ਪ੍ਰਕਾਰ ਹੈ : 

“ਦਰਿਆ ਬਿਆਸ ਦੇ ਕੰਢੇ ਉੱਤੇ ਗੋਇੰਦਵਾਲ 
ਵਿਖੇ ਅਰਜਨ ਨਾਮ ਦਾ ਇਕ ਹਿੰਦੂ, ਪੀਰਾਂ ਅਤੇ ਸ਼ੇਖਾਂ ਦੇ 
ਲਿਬਾਸ ਵਿਚ ਰਹਿੰਦਾ ਸੀ। ਉਸ ਨੇ ਬਹੁਤ ਸਾਰੇ ਭੋਲੇ 
ਆਪਣੀ ਰਹਿਤ ਵਿਚ ਖਿੱਚ ਲਿਆਂਦਾ ਸੀ ਅਤੇ ਉਸ ਨੇ 
ਆਪਣੀ ਪੀਰੀ ਦੇ ਢੋਲ ਨੂੰ ਉੱਚੀ ਅਵਾਜ਼ ਵਿੱਚ ਵਜਾਇਆ 
ਹੋਇਆ ਸੀ। ਉਸ ਨੂੰ ਲੋਕ ਗੁਰੂ ਆਖਦੇ ਸਨ। ਹਰ 
ਪਾਸਿਉਂ ਮੂਰਖ ਅਤੇ ਮੂਰਖਾਂ ਦੇ ਪੁਜਾਰੀ ਉਸ ਵੱਲ ਧਾਹ ਕੇ 
ਆਉਂਦੇ ਸਨ ਅਤੇ ਉਸ ਉੱਤੇ ਪੂਰਾ ਈਮਾਨ ਲਿਆਉਂਦੇ 
ਸਨ। ਤਿੰਨ ਚਾਰ ਪੁਸ਼ਤਾਂ ਤੋਂ ਉਨ੍ਹਾਂ ਨੇ ਇਸ ਦੁਕਾਨ ਨੂੰ ਗਰਮ 
ਰੱਖਿਆ ਸੀ। ਮੁੱਦਤਾਂ ਤੋਂ ਮੇਰੇ ਮਨ ਵਿੱਚ ਇਹ ਖ਼ਿਆਲ 
ਆਉਂਦਾ ਸੀ ਕਿ ਇਸ ਝੂਠ ਦੀ ਦੁਕਾਨ ਨੂੰ ਬੰਦ ਕਰ ਦਿੱਤਾ 
ਜਾਵੇ ਜਾਂ ਉਸ ਨੂੰ ਇਸਲਾਮ ਦੇ ਘੇਰੇ ਵਿਚ ਲੈ ਆਂਦਾ ਜਾਵੇ। 
ਨੇ ਉਸ ਨੂੰ ਮਿਲਣ ਦਾ ਇਰਾਦਾ ਕੀਤਾ। ਖੁਸਰੋ ਦਾ ਉਤਾਰਾ 
ਉੱਥੇ ਹੋਇਆ ਜਿੱਥੇ ਕਿ ਉਸ (ਗੁਰੂ ਜੀ) ਦੀ (ਰਹਿਣ ਵਾਲੀ) 
ਥਾਂ ਸੀ। ਉਹ ਉਸ ਨੂੰ ਆ ਕੇ ਮਿਲਿਆ। ਉਸ ਨਾਲ ਕਈ 
ਨੇ ਆਪਣੀ ਉੰਗਲ ਨਾਲ ਉਸ ਦੇ ਮੱਥੇ ਉਤੇ ਕੇਸਰ ਦਾ ਟਿੱਕਾ 
ਹਨ ਅਤੇ ਸ਼ਗਨ ਮੰਨਦੇ ਹਨ। ਜਦੋਂ ਇਹ ਗੱਲ ਸਾਡੀ ਜਾਹੋ 
ਆਪਣੀ ਹਜ਼ੂਰੀ ਵਿਚ ਲਿਆਉਣ ਦਾ ਹੁਕਮ ਦਿੱਤਾ ਅਤੇ 
ਉਸ ਦੇ ਘਰ, ਰਹਿਣ ਵਾਲੀਆਂ ਥਾਵਾਂ ਅਤੇ ਬੱਚਿਆਂ ਨੂੰ 
ਮੁਰਤਜ਼ਾ ਖਾਨ ਦੇ ਹਵਾਲੇ ਕਰ ਕੇ ਅਤੇ ਉਸ ਦੀ ਜਾਇਦਾਦ 
ਨੂੰ ਜ਼ਬਤ ਕਰ ਕੇ ਹੁਕਮ ਦਿੱਤਾ ਕਿ ਉਸ ਨੂੰ ਇਸਲਾਮੀ 
ਕਾਨੂੰਨ ਅਨੁਸਾਰ ਮੌਤ ਦੀ ਸਜ਼ਾ ਦਿੱਤੀ ਜਾਵੇ। ” 

ਇਸ ਲਿਖਤ ਦੀ ਪ੍ਰਮਾਣਿਕਤਾ ਨਿਮਨ ਕਾਰਨਾਂ 
ਕਰਕੇ ਸ਼ੰਕੇ ਵਿਚ ਪੈਂਦੀ ਹੈ: 

੧. ਲਿਖਤ ਦੇ ਦੂਜੇ ਭਾਗ ਬਾਰੇ ਅਮਲ ਨਾ ਹੋਣਾ। 
ਗੁਰੂ-ਘਰ ਦਾ ਕੋਈ ਮਾਲਅਸਬਾਬ ਜੁਬਤ ਨਹੀ' ਹੋਇਆ, 
ਨਾ ਹੀ ਗੁਰੂ ਜੀ ਦੇ ਫਰਜ਼ੰਦ ਸ੍ਰੀ ਹਰਿਗੋਬਿੰਦ ਜੀ ਨੂੰ ਕੋਈ 
ਆਂਚ ਆਈ, ਸਗੋ ਬੜੇ ਸਨਮਾਨ ਨਾਲ ਸਿੱਖ ਸੰਗਤ ਦੀ 
ਹਾਜ਼ਰੀ ਵਿੱਚ ਭਾਈ ਗੁਰਦਾਸ ਜੀ ਅਤੇ ਬਾਬਾ ਬੁੱਢਾ ਜੀ ਨੇ 
ਉਨ੍ਹਾਂ ਦੀ ਗੁਰਿਆਈ ਨਸ਼ੀਨੀ ਦੀ ਰਸਮ ਅਦਾ ਕੀਤੀ ਅਤੇ 
ਮੀਰੀ-ਪੀਰੀ ਦੀਆਂ ਕਿਰਪਾਨਾਂ ਪਹਿਨਾਈਆਂ। ਉੱਪਰ 
ਦਿੱਤੀ ਵਾਰਤਾ ਅਨੁਸਾਰ ਇਹ ਸਭ ਕੁਝ ਸੰਭਵ ਨਹੀਂ ਸੀ। 
ਕਿਸੇ ਇਤਿਹਾਸਕਾਰ ਨੇ ਗੁਰੂ ਘਰ ਦੀ ਜਾਇਦਾਦ ਜ਼ਬਤ 
ਹੋਣ ਜਾਂ ਬਾਲਕ ਸ੍ਰੀ (ਗੁਰੂ) ਹਰਿਗੋਬਿੰਦ ਦੇ ਹਿਰਾਸਤ ਵਿਚ 
ਲਏ ਜਾਣ ਦਾ ਜ਼ਿਕਰ ਨਹੀਂ ਕੀਤਾ। 

੨. ਮੁਰਤਜ਼ਾ ਖਾਨ ਉਸ ਸਮੇਂ ਗੁਜਰਾਤ ਦਾ 
ਗਵਰਨਰ ਸੀ । ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਸ਼ਹਾਦਤ ਸਮੇਂ 
ਪੰਜਾਬ ਦਾ ਗਵਰਨਰ ਕੁਲੀਜ ਖਾਂ ਸੀ। ਮੁਰਤਜਾ ਖਾਂ ੧੬੧੯ 
ਈ. ਵਿਚ ਪੰਜਾਬ ਦਾ ਗਵਰਨਰ ਬਣਿਆ। 

੩. ਇਹ ਹੁਕਮ ੧੯ ਜੂਨ, ੧੬੦੬ ਈ. ਦੀ ਲਿਖਤ 
ਹੈ ਜਦ ਕਿ ਗੁਰੂ ਜੀ ਨੂੰ ਸ਼ਹੀਦ ਹੋਇਆਂ ੨੦ ਦਿਨ ਬੀਤ ਚੁੱਕੇ 
ਸਨ। 'ਤੁਜ਼ਕ-ਏ-ਜਹਾਂਗੀਰੀ' ਵਿਚ ਇਹ ਤੱਥ ਪ੍ਰਾਪਤ ਹੈ 
ਕਿ ਜਹਾਂਗੀਰ ਖੁਸਰੋ ਦਾ ਪਿੱਛਾ ਕਰਦਾ ਹੋਇਆ ਗੋਇੰਦਵਾਲ 
ਦੇ ਪੱਤਣ ਨੇੜੇ ਉਤਰਿਆ ਹੋਇਆ ਸੀ। ਉਸ ਨੂੰ ਜਿਸ 
ਵਿਅਕਤੀ ਬਾਰੇ ਵੀ ਪਤਾ ਲੱਗਦਾ ਕਿ ਉਸ ਨੇ ਖੁਸਰੋ ਦੀ 
ਦਿੰਦਾ। ਖੁਸਰੋ ਦੀ ਬਗ਼ਾਵਤ ਨਾਲ ਹਮਦਰਦੀ ਰੱਖਦੇ ਸੈਂਕੜੇ 
ਦੋਸ਼ੀਆਂ ਨੂੰ ਹਾਥੀਆਂ ਦੇ ਧੈਰਾਂ ਹੇਠ ਕੁਚਲਿਆ ਗਿਆ, ਭਖੇ 
ਹੋਏ ਜੰਬੂਰਾਂ ਨਾਲ ਨੋਚਿਆ ਗਿਆ। ਜੇ ਸ੍ਰੀ ਗੁਰੂ ਅਰਜਨ 
ਦੇਵ ਜੀ ਪ੍ਰਤੀ ਉਸ ਦੇ ਮਨ ਵਿਚ ਮੁੱਦਤਾਂ ਤੋਂ ਸਾਂਭੀ ਘਿਰਣਾ 
ਹੁੰਦੀ, ਜਿਵੇਂ ਕਿ 'ਤੁਜ਼ਕ-ਏ-ਜਹਾਂਗੀਰੀ' ਵਿਚ ਲਿਖਿਆ ਹੈ 
ਤਾਂ ਗੁਰੂ ਜੀ ਤੁਰੰਤ ਉਸ ਦੀ ਕਰੋਪੀ ਦਾ ਸ਼ਿਕਾਰ ਬਣਦੇ। ਪਰ 
ਗੁਰੂ ਜੀ ਦੀ ਗ੍ਰਿਫ਼ਤਾਰੀ ਇਸ ਤੋਂ ੨੭ ਦਿਨ ਪਿੱਛੋਂ ਹੁੰਦੀ। 
ਰਹੀਆਂ ਸਨ। 

੪. ਇਸ ਵਾਰਤਾ ਵਿੱਚ ਗੁਰੂ ਜੀ ਨੂੰ ਗੋਇੰਦਵਾਲ 
ਨਿਵਾਸੀ ਦੱਸਿਆ ਹੈ ਜਦ ਕਿ ਗੁਰੂ ਜੀ ਪਿਛਲੇ ਕਈ ਸਾਲਾਂ 
ਸਨ। ਇਸ ਸਮੇਂ ਵਿਚ ਹੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ 

ਸੰਪਾਦਨਾ ਮੁਕੰਮਲ ਹੋਈ ਅਤੇ ਇਸ ਦਾ ਪ੍ਰਕਾਸ਼ ਸੀ 
ਹਰਿਮੰਦਰ ਸਾਹਿਬ ਵਿੱਚ ਹੋਇਆ। ਗੁਰੂ ਜੀ ਦੀ ਸ੍ਰੀ 
ਅੰਮ੍ਰਿਤਸਰ ਵਿੱਚ ਹੋਈ ਸੇਵਾ ਦਾ ਜ਼ਿਕਰ 'ਦਬਿਸਤਾਨ-ਏ- 
ਮਜ਼ਾਹਿਬ ਵਿਚ ਵੀ ਹੈ। ਗੋਇੰਦਵਾਲ ਸਾਹਿਬ ਦਾ ਜ਼ਿਕਰ 
ਇਸ ਵਾਰਤਾ ਨੂੰ ਹੋਰ ਵੀ ਸ਼ੱਕੀ ਬਣਾਉਂਦਾ ਹੈ। ਕੋਈ 
ਨਹੀਂ ਲਿਖ ਸਕਦਾ। 

੫. ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਅਤੇ ਜਹਾਂਗੀਰ 
ਦੀ ਦੋਸਤੀ ਤੋਂ ਇਹ ਪ੍ਰਗਟ ਹੁੰਦਾ ਹੈ ਕਿ ਜਹਾਂਗੀਰ ਦੇ ਮਨ 
ਵਿੱਚ ਗੁਰੂ-ਘਰ ਪ੍ਰਤੀ ਲੰਮੇ ਸਮੇਂ ਤੋਂ ਕੋਈ ਘ੍ਰਿਣਾ ਨਹੀਂ ਸੀ 
ਅਤੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦੀ ਸ਼ਹੀਦੀ ਦਾ ਉਸ ਨੂੰ 
ਅੰਦਰੋਂ ਅਫ਼ਸੋਸ ਸੀ। ਜੇ ਉਸ ਦਾ ਮਕਸਦ ਗੁਰੂ-ਘਰ ਦੀ 
ਝੂਠ ਦੀ ਦੁਕਾਨ (ਤੁਜ਼ਕ-ਏ-ਜਹਾਂਗੀਰੀ ਦੇ ਸ਼ਬਦਾਂ ਵਿਚ) ਨੂੰ 
ਬੰਦ ਕਰਨਾ ਸੀ ਤਾਂ ਇਹ ਅਮਲ ਸ੍ਰੀ ਗੁਰੂ ਹਰਿਗੋਬਿੰਦ 
ਸਾਹਿਬ ਦੇ ਸਮੇਂ ਵੀ ਜਾਰੀ ਰਹਿੰਦਾ। ਗੁਰੂ-ਘਰ ਵੱਲੋਂ 
ਖਿੱਲਤਾਂ ਲੈਣੀਆਂ ਚਿਰ ਸਥਾਈ ਵਿਰੋਧ ਨੂੰ ਝੁਠਲਾਉਂਦਾ। 

੬. ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਗਵਾਲੀਅਰ 
ਵਿਖੇ ਗ੍ਰਿਫ਼ਤਾਰੀ ਵੀ ਕਿਸੇ ਗ਼ਲਤ-ਫਹਿਮੀ ਦਾ ਨਤੀਜਾ ਸੀ। 
ਜੁਰਮਾਨਾ ਨਾ ਤਾਰਨ ਦੀ ਸ਼ਿਕਾਇਤ ਨੂੰ ਅਮਲ ਵਿੱਚ 
ਲਿਆਉਂਦਿਆਂ ਗੁਰੂ ਜੀ ਨੂੰ ਗ੍ਰਿਫ਼ਤਾਰ ਕੀਤਾ ਗਿਆ ਅਤੇ 
ਲੱਗਭਗ ਇਕ ਸਾਲ ਵਿੱਚ ਹੀ ਜਹਾਂਗੀਰ ਨੇ ਇਸ ਗਲਤੀ ਨੂੰ 
ਸੋਧ ਲਿਆ। ਉਪਰੰਤ ਗੁਰੂ ਜੀ ਦੀ ਜਹਾਂਗੀਰ ਨਾਲ ਦੋਸਤੀ 
ਦੇ ਕਈ ਪ੍ਰਮਾਣ ਮਿਲਦੇ ਹਨ। ਇਹ ਮਿੱਤਰਤਾ ਕੋਈ ਰਾਜਸੀ 
ਜਾਂ ਦੁਨਿਆਵੀ ਲਾਭ ਹਿੱਤ ਨਹੀ' ਸੀ, ਸਗੋਂ ਜਹਾਂਗੀਰ ਨੇ ਗੁਰੂ 
ਨਾਨਕ ਘਰ ਦੀ ਰੂਹਾਨੀਅਤ ਦੀ ਪਛਾਣ ਵਜੋਂ ਗੁਰੂ ਜੀ ਦਾ 
ਮਨ ਤੋਂ ਸਤਿਕਾਰ ਕੀਤਾ। ਇਸ ਦਾ ਇਕ ਪ੍ਰਮਾਣ ਜਹਾਂਗੀਰ 
ਦਾ ਘਾਹੀ ਨੂੰ ਗੁਰੂ-ਖੇਮੇ ਵੱਲ ਭੇਜਣਾ ਹੈ ਜਿੱਥੇ ਸੱਚੇ-ਪਾਤਸ਼ਾਹ 
ਬਿਰਾਜਮਾਨ ਸਨ ਅਤੇ ਭਵ-ਸਾਗਰ ਤੋ ਪਾਰ ਕਰਨ ਦੀ 
ਸਮਰੱਥਾ ਰੱਖਦੇ ਸਨ। 
ਕਿ 'ਤੁਜ਼ਕ-ਏ-ਜਹਾਂਗੀਰੀ' ਵਾਲੀ ਵਾਰਤਾ ਬਾਅਦ ਵਿੱਚ 
ਕੁਝ ਅਸਰ-ਰਸੂਖ ਰੱਖਣ ਵਾਲੇ ਗੁਰੂ ਘਰ ਦੇ ਦੋਖੀਆਂ ਦੀ 
ਘਾੜਤ ਹੈ, ਪਰ ਇਸ ਦਾ ਇਹ ਭਾਵ ਵੀ ਨਹੀ' ਕਿ ਜਹਾਂਗੀਰ 
ਦਾ ਇਸ ਸ਼ਹੀਦੀ ਵਿਚ ਕੋਈ ਹੱਥ ਨਹੀਂ। ਗੁਰੂ ਮਹਾਰਾਜ ਦੇ 
ਵੱਧ ਰਹੇ ਪ੍ਰਤਾਪ ਅਤੇ ਸਿੱਖ ਧਰਮ ਦੀ ਸਰਵ-ਪ੍ਰਿਅਤਾ 

ਕਈਆਂ ਦੀ ਅੱਖ ਵਿੱਚ ਰੜਕਦੀ ਸੀ। ਇਸ ਵਿਚ ਵਿਸ਼ੇਸ਼ 
ਤੌਰ 'ਤੇ ਉਹ ਰਾਜਸੀ ਸ਼ਕਤੀਆਂ ਮੌਲਵੀ ਅਤੇ ਕਾਜ਼ੀ ਸ਼ਾਮਲ 
ਸਨ ਜੋ ਹਰ ਤਰ੍ਹਾਂ ਨਾਲ ਇਸਲਾਮ ਦਾ ਬੋਲ-ਬਾਲਾ ਚਾਹੁੰਦੇ 
ਸਨ ਅਤੇ ਅਕਬਰ ਦੀ ਉਦਾਰਵਾਦੀ ਨੀਤੀ ਨੂੰ ਕਦਾਚਿਤ 
ਪਸੰਦ ਨਹੀਂ ਸਨ ਕਰਦੇ, ਨਾ ਹੀ ਉਹ ਖੁਸਰੋ ਨੂੰ ਚਾਹੁੰਦੇ ਸਨ 
ਜੋ ਆਪਣੇ ਦਾਦੇ ਵਾਂਗ ਨੇਕ ਅਤੇ ਧਰਮੀ ਬੰਦਾ ਸੀ। ਇਸ 
ਵਿਚ ਖਾਸ ਤੌਰ 'ਤੇ ਜਹਾਂਗੀਰ ਦੇ ਜਰਨੈਲ ਸ਼ੇਖ ਫਰੀਦ 
ਬੁਖਾਰੀ ਅਤੇ ਉਸ ਦੇ ਪੀਰ-ਮੁਰਸ਼ਦ ਸ਼ੇਖ ਅਹਿਮਦ 
ਸਰਹਿੰਦੀ ਦਾ ਨਾਮ ਵਿਸ਼ੇਸ਼ ਮਹੱਤਤਾ ਰੱਖਦਾ ਹੈ। ਇਹ ਦੋਵੇਂ 
ਕੱਟੜ-ਪੰਥੀ ਨੀਤੀਆਂ ਦੇ ਧਾਰਨੀ ਸਨ ਅਤੇ ਇਨ੍ਹਾਂ ਨੇ 
ਦੀ ਬਗ਼ਾਵਤ ਕੁਚਲਣ ਵਿੱਚ ਬਹੁਤ ਸਹਾਇਤਾ ਕੀਤੀ। 
ਸੰਭਵ ਹੈ ਕਿ ਜਹਾਂਗੀਰ ਨੇ ਇਨ੍ਹਾਂ ਨੂੰ ਇਸਲਾਮ ਦੇ ਵਾਧੇ ਲਈ 
ਕਈ ਤਰ੍ਹਾਂ ਦੇ ਵਾਇਦੇ ਕੀਤੇ ਹੋਣ ਜਿਨ੍ਹਾਂ ਦੀ ਆੜ ਵਿੱਚ 
ਇਨ੍ਹਾਂ ਨੇ ਕਾਫੀ ਮਨਮਾਨੀਆਂ ਕੀਤੀਆਂ। ਸੰਭਵ ਹੈ ਕਿ ਸ੍ਰੀ 
ਗੁਰੂ ਅਰਜਨ ਦੇਵ ਜੀ 'ਤੇ ਲਾਇਆ ਇਲਜ਼ਾਮ ਵੀ ਇਨ੍ਹਾਂ ਦੀ 
ਹੀ ਸਾਜ਼ਿਸ਼ ਹੋਵੇ। ਜਰਨੈਲ ਫਰੀਦ ਬੁਖਾਰੀ ਨੇ ਖੁਸਰੋ ਦਾ 
ਕੈਦ ਕਰ ਲਿਆ ਅਤੇ ਜਹਾਂਗੀਰ ਦੇ ਦਰਬਾਰ ਵਿਚ ਪੇਸ਼ 
ਕੀਤਾ, ਜਿੱਥੇ ਉਸ ਨੂੰ ਕਤਲ ਕਰ ਦਿੱਤਾ ਗਿਆ। ਇਹ ਉਹ 
ਸਮਾਂ ਸੀ ਜਦੋਂ ਬਗ਼ਾਵਤ ਨਾਲ ਦੂਰ ਦਾ ਸੰਬੰਧ ਰੱਖਦਾ ਕੋਈ 
ਵੀ ਵਿਅਕਤੀ ਮੁਆਫ਼ ਨਹੀਂ ਕੀਤਾ ਜਾ ਸਕਦਾ ਸੀ। ਸੋ ਸ਼ੇਖ 
ਅਹਿਮਦ ਸਰਹਿੰਦੀ ਅਤੇ ਉਸ ਦੇ ਕੁਝ ਕੱਟੜਪੰਥੀ ਸਾਥੀਆਂ 
ਨੇ ਇਹ ਸਾਜ਼ਿਸ਼ ਘੜੀ ਕਿ ਗੁਰੂ ਜੀ ਨੇ ਖੁਸਰੋ ਨੂੰ ਪਨਾਹ 
ਟਿੱਕਾ ਲਾ ਕੇ ਅਸ਼ੀਰਵਾਦ ਦਿੱਤਾ ਅਤੇ ਇਸ ਤਰ੍ਹਾਂ ਗੁਰੂ ਜੀ ਨੂੰ 
ਤਲਬ ਕਰਨ ਲਈ ਜਹਾਂਗੀਰ ਤੋਂ ਆਦੇਸ਼ ਲੈ ਲਏ। ਗੁਰੂ ਜੀ 
ਨੂੰ ਤਲਬ ਕਰਨ ਵਿੱਚ ਜਹਾਂਗੀਰ ਦੀ ਅੰਦਰਲੀ ਕਮਜ਼ੋਰੀ 
ਕਰਦੀਆਂ ਜਾਪਦੀਆਂ ਹਨ। ਗੁਰੂ ਜੀ ਤੇ ਕਈ ਇਲਜ਼ਾਮ 
ਲਾਏ ਗਏ ਜਿਨ੍ਹਾਂ ਵਿਚ ਖੁਸਰੋ ਦੀ ਸਹਾਇਤਾ ਕਰਨੀ ਅਤੇ 
ਇਸਲਾਮ ਵਿਰੁੱਧ ਪ੍ਰਚਾਰ ਕਰਨਾ ਦੋ ਮੁੱਖ ਸਨ। “ਝੂਠ ਦੀ 
ਦੁਕਾਨ ਵਾਲੀ ਮਨੋਭਾਵਨਾ ਐਸੇ ਕੱਟੜ-ਪੰਥੀਆਂ ਦੀ 
ਅੰਦਰਲੀ ਭਾਵਨਾ ਸੀ। ਇਸ ਛਡਯੰਤਰ ਵਿੱਚ ਚੰਦੂ 
ਅਹਿਲਕਾਰ ਦਾ ਵੀ ਵਿਸ਼ੇਸ਼ ਹੱਥ ਸੀ ਜਿਸ ਨੇ ਗੁਰੂ ਜੀ ਨੂੰ 

ਲਾਭ ਸੀ, ਕਿਉਂਕਿ ਇਸ ਤਰ੍ਹਾਂ ਉਨ੍ਹਾਂ ਦੀ ਮੁਰਾਦ ਵੀ, ਪੂਰੀ 
ਹੋ ਜਾਣੀ ਸੀ ਅਤੇ ਇਸ ਘਿਣਿਤ ਕਾਰੇ ਦਾ ਇਲਜ਼ਾਮ ਵੀ 
ਇਕ ਹਿੰਦੂ ਦੇ ਸਿਰ ਮੜਿਆ ਜਾਣਾ ਸੀ। ਜਹਾਂਗੀਰ ਨੂੰ 
ਦੋਸ਼-ਮੁਕਤ ਨਹੀ' ਕੀਤਾ ਜਾ ਸਕਦਾ, ਕਿਉਕਿ ਉਸ ਦੇ 
ਆਦੇਸ਼ਾਂ ਤੋ ਬਿਨਾਂ ਗੁਰੂ ਜੀ ਨੂੰ ਤਲਬ ਨਹੀ ਕੀਤਾ ਜਾ ਸਕਦਾ 
ਸੀ। ਗੁਰੂ ਜੀ ਨੂੰ ਇਹ ਕਨਸੋਅ ਸੀ ਕਿ ਕੱਟੜ-ਪੰਥੀਆਂ ਨੂੰ 
ਸਿੱਖ-ਧਰਮ ਰੜਕ ਰਿਹਾ ਹੈ, ਝੂਠ ਦੇ ਅਲੰਬਰਦਾਰ ਸੱਚ ਦੀ 
ਰੋਸ਼ਨੀ ਬਰਦਾਸ਼ਤ ਨਹੀਂ ਕਰਦੇ। ਗੁਰੂ ਜੀ ਦੇ ਕਾਲ ਦੌਰਾਨ 
ਲਾਹੌਰ ਨਿਵਾਸੀਆਂ ਦੀ ਜੋ ਸੇਵਾ ਕੀਤੀ ਸੀ, ਉਸ ਕਾਰਨ 
ਉਹ ਜਨਤਾ ਵਿੱਚ ਹਰਮਨ-ਪਿਆਰੇ ਹੋ ਚੁੱਕੇ ਸਨ। ਅਕਬਰ 
ਦੇ ਗੁਰੂ-ਘਰ ਨਾਲ ਨਿਕਟਵਰਤੀ ਅਤੇ ਸਨੇਹ ਭਰੇ ਸੰਬੰਧ 
ਰਹੇ ਸਨ, ਪਰ ਅੱਜ ਉਸ ਦੀ ਗੱਦੀ ਦੇ ਵਾਰਸ ਨੇ ਕਾਜ਼ੀਆਂ 
ਅਤੇ ਮੌਲਵੀਆਂ ਦੀ ਚਾਲ ਦਾ ਸ਼ਿਕਾਰ ਹੋ ਕੇ ਗੁਰੂ ਜੀ ਨੂੰ 
ਤਲਬ ਕੀਤਾ ਅਤੇ ਗੁਰੂ ਜੀ ਨੂੰ ਉਨ੍ਹਾਂ ਦੇ ਰਹਿਮ ਤੇ ਇਨਸਾਫ਼ 
'ਤੇ ਛੱਡ ਕੇ ਆਪ ਲਾਹੌਰ ਤੋਂ ਸਿੰਧ ਵੱਲ ਚਲਾ ਗਿਆ। 
ਇਸਲਾਮ ਵਿਰੁੱਧ ਪ੍ਰਚਾਰ ਦੇ ਦੋਸ਼ ਦਾ ਉੱਤਰ ਦਿੰਦਿਆਂ ਗੁਰੂ 
ਜੀ ਨੇ ਪੂਰੀ ਸਹਿਣਸ਼ੀਲਤਾ ਦਾ ਪ੍ਰਮਾਣ ਦਿੱਤਾ ਅਤੇ ਸ੍ਰੀ ਗੁਰੂ 
ਗ੍ਰੰਥ ਸਾਹਿਬ ਦੀ ਬਾਣੀ ਵਿੱਚੋਂ ਕਈ ਟੂਕਾਂ ਪੜ੍ਹ ਕੇ ਸੁਣਾਈਆਂ 
ਜਿਨ੍ਹਾਂ ਵਿਚ ਇਕ ਵਾਹਿਗੁਰੂ ਦੀ ਇਬਾਦਤ ਅਤੇ ਸ਼ਰਨਾਗਤੀ 
ਅਤੇ ਸਰਬ-ਮਨੁੱਖਤਾ ਦੇ ਪ੍ਰੇਮ ਦਾ ਸੁਨੇਹਾ ਸੀ। 

ਖੁਸਰੋ ਦੀ ਸਹਾਇਤਾ ਸਰਾਸਰ ਝੂਠਾ ਮਨਘੜਤ 
ਇਲਜ਼ਾਮ ਸੀ। ਗੁਰੂ ਜੀ ਨੇ ਇਸ ਸਬੰਧ ਵਿਚ ਵੀ ਸਿੱਖ 
ਦ੍ਰਿਸ਼ਟੀਕੋਣ ਸਪੱਸ਼ਟ ਕੀਤਾ ਕਿ ਗੁਰੂ-ਘਰ ਹਰ ਪ੍ਰਾਣੀ ਦਾ 
ਆਦਰ ਮਾਣ ਕਰਦਾ ਹੈ, ਗੁਰੂ ਕੇ ਲੰਗਰ ਵਿੱਚੋਂ ਹਰੇਕ ਮਨੁੱਖ 
ਪਰਸ਼ਾਦਾ ਛਕ ਸਕਦਾ ਹੈ - ਬਿਨਾ ਕਿਸੇ ਵੈਰ-ਵਿਰੋਧ, 
ਵਿਤਕਰੇ ਤੋਂ। 

ਗੁਰੂ ਜੀ ਨੂੰ ਦੋ ਲੱਖ ਰੁਪਿਆ ਦੰਡ ਭਰਨ ਦੇ ਆਦੇਸ਼ 
ਦਿੱਤੇ ਗਏ, ਜਿਸ ਨੂੰ ਗੁਰੂ ਜੀ ਨੇ ਪ੍ਰਵਾਨ ਨਾ ਕੀਤਾ। ਇਸ 
ਸਥਿਤੀ ਵਿੱਚ ਹੀ ਚੰਦੂ ਨੇ ਬਦਲੇ ਦੀ ਭਾਵਨਾ ਅਧੀਨ ਅਹਿਮ 
ਰੋਲ ਅਦਾ ਕੀਤਾ ਅਤੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ 
ਆਪਣੀ ਹਿਰਾਸਤ ਵਿੱਚ ਲੈਣ ਵਿੱਚ ਕਾਮਯਾਬ ਹੋ ਗਿਆ। 
ਉਹ ਕੁਝ ਅਹਿਲਕਾਰਾਂ ਦੀ ਨਿਗਰਾਨੀ ਵਿੱਚ ਗੁਰੂ ਜੀ ਨੂੰ 
ਆਪਣੀ ਹਵੇਲੀ ਵਿਚ ਲੈ ਗਿਆ ਜਿੱਥੇ ਉਸ ਨੇ ਗੁਰੂ ਜੀ ਵੱਲੋਂ 
ਮੋੜਿਆ ਗਿਆ ਰਿਸ਼ਤਾ ਪਰਵਾਨ ਕਰਨ ਲਈ ਦਬਾਅ 
ਪਾਇਆ, ਪਰ ਗੁਰੂ ਜੀ ਇਸ ਦਬਾਅ ਵਿੱਚ ਨਾ ਆਏ ਅਤੇ 

ਆਪਣੇ ਫੈਸਲੇ 'ਤੇ ਅਟੱਲ ਰਹੇ। ਚੰਦੂ ਨੇ ਕਈ ਡਰਾਵੇ ਅਤੇ 
ਧਮਕੀਆਂ ਦਿੱਤੀਆਂ, ਪਰ ਗੁਰੂ ਜੀ ਅਡੋਲ ਤੇ ਸ਼ਾਂਤ ਚਿਤ 
ਰਹੇ। ਉਪਰੰਤ ਗਿਣੀ-ਮਿਥੀ ਸਾਜ਼ਿਸ਼ ਅਨੁਸਾਰ ਗੁਰੂ ਜੀ ਨੂੰ 
ਫਤਵਾ ਲਵਾਇਆ ਕਿ ਗੁਰੂ ਜੀ ਨੂੰ ਤਸੀਹੇ ਦੇ ਕੇ ਸ਼ਹੀਦ ਕਰ 
ਦਿੱਤਾ ਜਾਵੇ। ਤਿੰਨ ਦਿਨ ਬਿਨਾਂ ਅੰਨ-ਜਲ ਦੇ ਗੁਰੂ ਜੀ ਦਾ 
ਸਰੀਰ ਕਈ ਪ੍ਰਕਾਰ ਦੇ ਤਸੀਹੇ ਝਲਦਾ ਰਿਹਾ ਅਤੇ ਆਪ 
ਆਤਮਿਕ ਬਲ ਕਾਰਨ ਅਡੋਲ ਚਿਤ ਰਹੇ। ਗੁਰੂ ਜੀ ਨੂੰ 
ਗਰਮ ਲੋਹ 'ਤੇ ਬਿਠਾਉਣਾ, ਗਰਮ ਰੇਤਾ ਸੀਸ 'ਤੇ ਪਾਉਣਾ, 
ਸਨ। ਉਪਰੰਤ ਆਪਣੇ ਵਹਿਸ਼ੀਆਨਾ ਅਮਲ ਨੂੰ ਲੁਕਾਉਣ 
ਲਈ ਗੁਰੂ ਜੀ ਨੂੰ ਇਸ਼ਨਾਨ ਦੇ ਬਹਾਨੇ ਰਾਵੀ ਕੰਢੇ ਲੈ ਗਏ। 
ਜਿੱਥੇ ਗੁਰੂ ਜੀ ਨੇ ਇਸ਼ਨਾਨ ਕੀਤਾ ਅਤੇ ਮੁੜ ਵਾਪਸ ਨਹੀਂ 
ਆਏ। ਐਸੀ ਮਹਾਨ ਸ਼ਹਾਦਤ ਨੇ ਸਿੱਖ ਧਰਮ ਦੀਆਂ ਨੀਹਾਂ 
ਇੱਜ਼ਤ, ਮਾਣ ਅਤੇ ਸੱਚ ਦੀ ਰਾਖੀ ਲਈ ਜੂਝਣ ਦੀ ਜਾਚ 
ਆ ਗਈ। ਸਤਿਗੁਰਾਂ ਨੇ ਆਪਣੇ ਸਰੀਰ 'ਤੇ ਅਨੇਕਾਂ ਕਸ਼ਟ 
ਝੱਲ ਕੇ ਆਪਣੇ ਸਿੱਖਾਂ ਨੂੰ ਸਰੀਰ ਤੋਂ ਉਚੇਰਾ ਉੱਠ ਕੇ 
ਆਤਮਿਕ ਜੀਵਨ ਜੀਉਣ ਦੀ ਸੇਧ ਦਿੱਤੀ ਅਤੇ ਆਤਮ- 
ਸਵੈਮਾਣ ਅਤੇ ਸਵੈ-ਰੱਖਿਆ ਲਈ ਤਿਆਰ ਕੀਤਾ ਜਿਸ ਦਾ 
ਪ੍ਰਮਾਣ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੇ ਸ਼ਸਤਰਾਂ, 
ਘੋੜਿਆਂ ਅਤੇ ਫ਼ੌਜਾਂ ਵਿੱਚ ਵੇਖਿਆ ਜਾ ਸਕਦਾ ਹੈ। ਸ੍ਰੀ ਗੁਰੂ 
ਗੋਬਿੰਦ ਸਿੰਘ ਜੀ ਨੇ ਅਜਿਹਾ ਆਦਰਸ਼ ਸੰਸਾਰ ਨੂੰ ਦਿੱਤਾ 
ਕੇ ਪੂਰਨ ਮਨੁੱਖ ਦੀ ਸਿਰਜਣਾ ਕੀਤੀ ਜੋ ਨਾ ਹੀ ਕਿਸੇ ਨੂੰ ਡਰ 
ਦਿੰਦਾ ਸੀ, ਨਾ ਹੀ ਕਿਸੇ ਤੋਂ ਭੈ ਮੰਨਦਾ ਸੀ। ਉਹ ਸਾਰਿਆਂ, 
ਸੰਸਾਰ ਦੇ ਭਲੇ ਦੀ ਭਾਵਨਾ ਰੱਖਦਾ ਕਹਿੰਦਾ ਹੈ 'ਨਾਨਕ ਨਾਮ 
ਚੜ੍ਹਦੀ ਕਲਾ, ਤੇਰੇ ਭਾਣੇ ਸਰਬੱਤ ਕਾ ਭਲਾ। ” ਖਾਲਸਾ 
ਸਿੱਖ ਪੰਥ ਦੀਆ ਨੀਹਾਂ ਇਸ ਲਈ ਅਤਿ ਪੱਕੀਆਂ ਅਤੇ 
ਸਦੀਵ-ਕਾਲੀ ਹਨ, ਕਿਉਂਕਿ ਇਨ੍ਹਾਂ ਵਿੱਚ ਸ੍ਰੀ ਗੁਰੂ ਅਰਜਨ 
ਦੇਵ ਜੀ, ਸ੍ਰੀ ਗੁਰੂ ਤੇਗ ਬਹਾਦਰ ਜੀ, ਸਾਹਿਬਜ਼ਾਦਿਆਂ ਅਤੇ 
ਅਨੇਕ ਸਿੰਘ-ਸਿੰਘਣੀਆਂ ਦਾ ਖੂਨ ਪਾ ਕੇ ਉਸਾਰਿਆ 
ਗਿਆ ਹੈ। 

ਵਰਿਆਮ ਸਿੰਘ ਪਿਆਸਾ 


ਲਖਵਿੰਦਰ ਸਿੰਘ ਬਾਜਵਾ 
94167-34506 


ਵਰਿਆਮ ਸਿੰਘ ਜੀ ਪਿਆਸਾ ਨਾਮਧਾਰੀ ਪੰਜਾਬੀ 
ਸਾਹਿਤ ਸਭਾ ਦੇ ਪੁਰਾਣੇ ਮੁੱਢਲੇ ਮੈਂਬਰਾਂ ਵਿੱਚੋਂ ਸਨ। 
ਪਿਆਸਾ ਜੀ ਬਹੁਤ ਵਧੀਆ ਕਵੀ ਸਨ। ਉਹਨਾਂ ਦੀ 
ਕਵਿਤਾ 'ਸਿੱਖੀ ਸੁਣ ਕੇ ਸੁਣਨ ਵਾਲਾ ਦੁਬਾਰਾ ਸੁਣਨ ਦੀ 
ਤਾਂਘ ਰੱਖਦਾ ਸੀ। ਪਰ ਸਮੇਂ ਦੀ ਮਾਰ ਦੇ ਮਾਰੇ ਹੋਏ ਵਿਚਾਰੇ 
ਵਕਤ ਦੀ ਧੂੜ ਵਿੱਚ ਰੁਲ ਗਏ। 

ਘਰ ਪਰਿਵਾਰ ਵੱਲੋਂ ਉਹ ਹੁਣ ਸਵਾ ਲੱਖ ਹੀ ਸਨ। 
ਉਹਨਾਂ ਦੀ ਪਤਨੀ ਉਹਨਾਂ ਨੂੰ ਛੱਡ ਕੇ ਕਿਤੇ ਚਲੀ ਗਈ ਸੀ। 
ਉਹਨਾਂ ਦੀ ਇੱਕ ਭੈਣ ਸੀ। ਉਸ ਨੂੰ ਉਸ ਦੇ ਪਤੀ ਨੇ ਛੱਡ 
ਦਿੱਤਾ ਸੀ। ਉਹ ਵੀ ਆਖਰੀ ਦਿਨਾਂ ਤੱਕ ਇਹਨਾਂ ਕੋਲ 
ਰਹੀ। ਭਾਣਜਾ ਵੀ ਸੀ ਪਰ ਵਰਤੋਂ ਵਿਹਾਰ ਉਸ ਨੇ ਵੀ ਨਾ 
ਰੱਖਿਆ। ਜੁਮੀਨ ਵੀ ਹੈ ਸੀ ਪਰ ਵੇਚ ਕੇ ਪੈਸੇ ਵਿਆਜੂ ਦੇ 
ਦਿੱਤੇ। ਸ਼ਰੀਫ ਤੇ ਇਕੱਲਾ ਜਾਣ ਕੇ ਲੋਕਾਂ ਹੀ ਨੱਪ ਲਏ। 
ਘਰ ਦਾ ਥਾਂ ਰਹਿ ਗਿਆ। 

ਭੈਣ ਵੀ ਚਲੀ ਗਈ। ਉਹਦੇ ਸਸਕਾਰ ਤੋਂ ਬਾਅਦ 
ਆਂਢ ਗੁਆਂਢ ਦੀਆਂ ਬੀਬੀਆਂ ਨੇ ਘਰ ਦੀ ਸਫਾਈ ਕੀਤੀ 
ਤਾਂ ਉਹਨਾਂ ਦੀਆਂ ਸਾਰੀਆਂ ਲਿਖਤਾਂ ਦੀ ਜਮਾਂ ਪੂੰਜੀ, ਉਹਨਾਂ 
ਦੇ ਜੀਵਨ ਦੀ ਕਮਾਈ ਵੀ ਗਈ। ਦਰਅਸਲ ਉਹ ਫਾਲਤੂ 
ਕਾਗਜਾਂ ਤੇ ਲਿਖ ਕੇ ਇੱਕ ਪੀਪੇ ਵਿਚ ਸਾਂਭੀ ਜਾਂਦੇ ਸਨ। 
ਬੀਬੀਆਂ ਨੇ ਉਸ ਨੂੰ ਰੱਦੀ ਸਮਝ ਕੇ ਅਗਨ ਭੇਟ ਕਰ 
ਦਿੱਤਾ। 

ਏਸੇ ਦੌਰਾਨ ਉਹਨਾਂ ਦੀ ਲਤ ਟੁੱਟ ਗਈ । ਉਹ ਬੇ- 
ਬਸ ਹੋ ਗਏ। ਸਾਂਭਣ ਵਾਲਾ ਕੋਈ ਨਹੀ ਸੀ ਸਾਹਿਤ ਸਭਾ ਦੇ 
ਮੈਂਬਰ ਸਵਰਨ ਸਿੰਘ ਚੀਮਾ ਜੀ ਤੇ ਹੋਰ ਕੁਝ ਸਿੰਘਾਂ ਨੇ 
ਸਤਿਗੁਰੂ ਜੀ ਅਗੇ ਬੇਨਤੀ ਕੀਤੀ। ਬੇਨਤੀ ਮਨਜੂਰ ਹੋਈ ਤੇ 
ਉਹ ਸ੍ਰੀ ਭੈਣੀ ਸਾਹਿਬ ਚਲੇ ਗਏ। ਓਥੇ ਜਾ ਕੇ ਕਾਫ਼ੀ ਠੀਕ 
ਹੋ ਗਏ। ਮੈਂ ਮਿਲਣ ਗਿਆ ਤਾਂ ਕਿਹਾ ਕਿ ਪਿਆਸਾ ਜੀ ਜੇ 
ਕੁਝ ਰਚਨਾਵਾਂ ਯਾਦ ਹੋਣ ਤਾਂ ਲਿਖ ਲਓ ਪੁਸਤਕ ਛਪਵਾ 

ਦਈਏ ਪਰ ਯਾਦ ਸ਼ਕਤੀ ਜਵਾਬ ਦੇ ਗਈ ਸੀ। ਉਹਨਾਂ ਨੇ 
ਅਸਮਰਥਤਾ ਪੁਗਟਾਈ। ਸਿੱਖੀਵਾਲੀ ਕਵਿਤਾ ਦੇ ਵੀ ਕੁਝ ਕੁ 
ਬੰਦ ਹੀ ਸੁਣਾ ਸਕੇ। ਇਹ ਅਧੂਰੀ ਰਚਨਾ ਸਿੱਖੀ ਬਾਰੇ ਮੈਂ 
ਭੈਣੀ ਸਾਹਿਬ ਤੋਂ ਰਿਕਾਰਡ ਕਰ ਕੇ ਲਿਆਇਆ ਸਾਂ। ਜੋ 
ਹੇਠ ਦੇ ਰਿਹਾ ਹਾਂ। ਇਸ ਤਰਾਂ ਇਕ ਹੀਰਾ ਹਾਲਾਤਾਂ ਦੀ ਭੇਟ 
ਚੜ੍ਹ ਗਿਆ। 

ਸੀ ਭੈਣੀ ਸਾਹਿਬ ਰਹਿੰਦਿਆਂ ਹੀ ਉਹਨਾਂ ਦਾ 
ਆਖਰੀ ਸਮਾਂ ਪਿਛਲੇ ਦਿਨੀਂ ਆਇਆ ਪਰ ਅਫ਼ਸੋਸ ਕਿ 
ਜਿਸ ਸਭਾ ਦੇ ਨਾਲ ਉਹ ਉਮਰ ਭਰ ਜੁੜੇ ਰਹੇ, ਉਹ ਕਰੋਨਾ 
ਕਾਲ ਕਰਕੇ ਉਹਨਾਂ ਦੀ ਅੰਤਿਮ ਕਿਰਿਆ ਵਿੱਚ ਭਾਗ ਨਾ ਲੈ 
ਸਕੀ। ਸਮਾਂ ਹੀ ਐਸਾ ਸੀ। ਖਬਰ ਵੀ ਰੁਲ ਗਈ। ਜੋ ਹੁਣ 
ਮਿਲੀ ਹੈ। 

ਪੇਸ਼ ਹੈ ਉਹਨਾਂ ਦੀ ਬਚੀ ਇਕੋ ਇੱਕ ਕਵਿਤਾ ਜੋ ਮੈਂ 
ਰਿਕਾਰਡ ਕਰ ਲਈ ਸੀ ਪਰ ਕੁਝ ਸਤਰਾਂ ਉਹ ਭੁੱਲ ਗਏ 
ਸਨ। ਉਹ ਮੈਂ ਆਪਣੀਆਂ ਯਾਦਾਂ ਦਾ ਪਟ ਖਰੋਚ ਕੇ ਲੱਭਣ 
ਦੀ ਕੋਸ਼ਿਸ਼ ਕੀਤੀ। ਪਰ ਅਜੇ ਵੀ ਅਧੂਰੀ ਸੀ। 

ਬਾਅਦ ਵਿੱਚ ਕਿਸੇ ਮਿੱਤਰ ਨੇ ਪੂਰੀ ਰਚਨਾ ਦੀ 
ਵੀਡਿਓ ਭੇਜ ਦਿੱਤੀ, ਸੋ ਸਤਿਗੁਰੂ ਜੀ ਦੀ ਕ੍ਰਿਪਾ ਨਾਲ 
ਕਵਿਤਾ ਸੰਪੂਰਨ ਹੋ ਗਈ। 


ਸਿੱਖੀ 
ਸਿੱਖੀ ਇੱਕ ਅਮਲ ਦੀ ਜ਼ਿੰਦਗੀ ਏ, 
ਇਹ ਬਦਲ ਜਾਵੇ ਕੋਈ ਭੇਖ ਨਹੀਂ। 
ਤਵਾਰੀਖ ਹੈ ਕੋਈ ਕਹਾਣੀ ਨਹੀਂ, 
ਸੱਚਾਈ ਹੈ ਕੋਈ ਲੇਖ ਨਹੀਂ। 
ਇਹ ਗਲ ਜਾਵੇ ਕੋਈ ਕਾਗਜ ਨਹੀਂ, 
ਇਹ ਮਿਟ ਜਾਵੇ ਕੋਈ ਰੇਖ ਨਹੀਂ। 
ਇਹ ਮਿਲਦੀ ਏ ਸਿਰਲੱਥਾਂ ਨੂੰ, 

ਇਹਨੂੰ ਹਰ ਕੋਈ ਸਕਦਾ ਵੇਖ ਨਹੀਂ। 

ਜਿੰਨਾ ਨੇ ਕਦੇ ਇਹ ਚਖੀ ਨਹੀਂ, 

ਉਹਨਾਂ ਦੇ ਭਾਅ ਦੇ ਲੱਡੂ ਨੇ, 

ਉਹ ਸਾਰ ਕੀ ਜਾਨਣ ਸਾਗਰ ਦੀ, 

ਜੋ ਆਪ ਹੀ ਖੂਹ ਦੇ ਡੱਡੂ ਨੇ, 

ਸਿੱਖ ਪੰਥ ਕਿਸੇ ਦਾ ਗੈਰ ਨਹੀਂ, 

ਵੈਰੀ ਦਾ ਭਲਾ ਮਨਾ ਸਕਦੈ, 

ਇਹ ਰਾਮ ਮੁਹੰਮਦ ਈਸਾ ਦਾ 

ਸਿੱਖ ਚੋਂ ਦੀਦਾਰ ਕਰਾ ਸਕਦੈ। 

ਹਿੰਦੂ ਰਹਿ ਕੇ ਮੋਮਨ ਬਣ ਕੇ, 

ਹਰ ਕੋਈ ਸਿੱਖ ਕਹਾ ਸਕਦੈ। 

ਭਲਾ ਦਸੋ ਖਾਂ ਇਸ ਦੁਨੀਆਂ ਤੇ, 

ਕੋਈ ਐਸਾ ਮਜ਼ਹਬ ਕਹਾ ਸਕਦੈ? 

ਜੋ ਚਾਹੁੰਦੇ ਨੇ ਇਹ ਮਿਟ ਜਾਵੇ, 

ਉਹਨਾਂ ਨੂੰ ਮੇਰਾ ਕਹਿਣਾ ਏਂ, 

ਇਹ ਪੰਥ ਹੈ ਬਾਜਾਂ ਵਾਲੇ ਦਾ, 

ਇਸ ਚੜ੍ਹਦੀ ਕਲਾ ਵਿੱਚ ਰਹਿਣਾ ਏਂ, 

ਕਦੇ ਕਿਸੇ ਤਰ੍ਹਾਂ ਵੀ ਮੁੱਕਿਆ ਨਹੀਂ, 

ਨਾਲ ਖੂਨ ਦੇ ਪਲਿਆ ਇਹ ਬੂਟਾ, 

ਅਹਿਮਦਸ਼ਾਹ ਤੋਂ ਵੀ ਸੁੱਕਿਆ ਨਹੀਂ। 

ਇਹ ਕਾਫ਼ਲਾ ਏ ਸਿਰਲੱਥਾਂ ਦਾ, 

ਅੰਗਰੇਜ਼ਾਂ ਤੋਂ ਵੀ ਰੁਕਿਆ ਨਹੀਂ। 

ਅਜੇ ਤੀਕ ਵੀ ਝੁਕਿਆ ਨਹੀਂ। 

ਜੋ ਸਾਡੇ ਪੈਰੀਂ ਰੜਕੇਗਾ, 

ਅਸੀਂ ਕਢਾਂਗੇ ਉਹ ਕੰਡਾ ਵੀ। 

ਦਾਨੇ ਨੂੰ ਇਸ਼ਾਰਾ ਕਾਫੀ ਏ, 

ਮੂਰਖ ਨੂੰ ਘੱਟ ਏ ਡੰਡਾ ਵੀ। 

ਕਈ ਵੇਖ ਵੇਖ ਕੇ ਸਿੰਘਾਂ ਨੂੰ, 

ਐਵੇ' ਪਏ ਨੱਕ ਚੜ੍ਹਾਉਂਦੇ ਨੇ। 

ਨਿੱਤ ਨਵੇਂ ਮਜਾਕ ਉਡਾਉਂਦੇ ਨੇ। 

ਬੰਦੇ ਦੀ ਅਸਲੀ ਸੂਰਤ ਦਾ, 

ਇਹ ਖੁਰਾ ਮਿਟਾਉਣਾ ਚਾਹੁੰਦੇ ਨੇ। 

ਪਰ ਦਾੜੀਆਂ ਮੁੱਛਾਂ ਵਾਲੇ ਹੀ, 

ਦੁਨੀਆਂ ਤੇ ਮਰਦ ਸਦਾਉਂਦੇ ਨੇ। 

ਕੀ ਭੋਲੇ ਨੇ ਉਹ ਜਾਣਦੇ ਨਹੀਂ, 
ਕਿ ਜਿੰਨੇ ਪਰਉਪਕਾਰੀ ਸਨ, 
ਜਾਂ ਜਿੰਨੇ ਪੀਰ ਅਵਤਾਰ ਹੋਏ, 
ਸਾਰੇ ਹੀ ਕੇਸਾਧਾਰੀ ਸਨ। 

ਕੀ ਸਾਡੇ ਨੌਵੇਂ ਗੁਰ ਨੇ ਵੇਖੋ, 
ਹਿੰਦੂ ਧਰਮ ਬਚਾਇਆ ਨਹੀਂ। 
ਭਾਰਤ ਲਈ ਦਸ਼ਮੇਸ਼ ਨੇ ਦੱਸੋ, 
ਕੀ ਕੀ ਕਸ਼ਟ ਉਠਾਇਆ ਨਹੀਂ'। 
ਸਿੰਘਾਂ ਨੇ ਛੁਡਵਾਇਆ ਨਹੀਂ। 
ਇਹਨਾਂ ਨੇ ਹਿੱਸਾ ਪਾਇਆ ਨਹੀਂ। 
ਫੇਰ ਵੀ ਕਈਆਂ ਵੀਰਾਂ ਦਾ, 
ਮੂੰਹ ਕੰਨਾਂ ਤੀਕਰ ਪਾਟਾ ਏ, 

ਪਰ ਦੋਸ਼ ਕਿਸੇ ਨੂੰ ਦਈਏ ਕੀ, 
ਆਪਣੇ ਪ੍ਰਚਾਰ ਦਾ ਘਾਟਾ ਏ। 


ਤ੍ਰੈਲੋਚਨ ਲੋਚੀ 
ਹਾਊਮੈ' ਦਾ ਨਾ ਕਿਧਰੇ ਕੋਈ ਖਿਲਾਰਾ ਸੀ। 
ਨਿੱਕਾ ਸੀ ਪਰ ਸ਼ਹਿਰ ਉਹ ਕਿੰਨਾ ਪਿਆਰਾ ਸੀ। 


ਨਿੱਕੀ ਨਿੱਕੀ ਗੱਲ 'ਚੋਂ' ਖੁਸ਼ੀਆਂ ਫੜਦੇ ਸੀ , 
ਮੇਰੇ ਵੱਡਿਆਂ ਦਾ ਵੀ ਸ਼ਾਹੂਕਾਰਾ ਸੀ। 


ਇਹ ਗ਼ਜ਼ਲਾਂ ਤਾਂ ਟੋਟੇ ਟੁਕੜੇ ਓਸੇ ਦੇ, 
ਮੇਰੇ ਐਦਰੋ' ਟੁੱਟਿਆ ਜੇਹੜਾ ਤਾਰਾ ਸੀ। 


ਤੂੰ ਤਾਂ ਐਵੇਂ ਢੇਰੀ ਢਾਹਕੇ ਬੈਠ ਗਿਓਂ, 
ਤੇਰੇ ਨਾਲੋਂ ਸਭ ਦਾ ਦੁੱਖੜਾ ਭਾਰਾ ਸੀ। 


ਤੂੰ ਕਿਉ 'ਲੋਚੀ' ਦਰਦ ਸੁਣਾਏ ਕੈਧਾਂ ਨੂੰ, 
ਹੂੰਗਰ ਸੀ ਨਾ ਕਿਧਰੇ ਕੋਈ ਹੁੰਗਾਰਾ ਸੀ। 

ਭਾਰਤ ਵਿੱਚ 


ਵਧ ਰਹੀ ਸੰਪਰਦਾਇਕਤਾ 


ਰਾਜਦੀਪ ਸਿੰਘ (ਦਿੱਲੀ ਯੂਨੀਵਰਸਿਟੀ) ( 


ਭਾਰਤ ਵਿਚ ਸੰਪਰਦਾਇਕਤਾ ਦੀ ਰੀਤ ਕੋਈ 
ਨਵੀ ਨਹੀ ਹੈ। ਇਹ ਧਰਮ ਅਧਾਰਿਤ ਸੰਪਰਦਾਇਕਤਾ 
ਪੁਰਾਣੇ ਸਮੇਂ ਤੋਂ ਚੱਲੀ ਆ ਰਹੀ ਹੈ। ਜੂਨ 1928ਈ. ਵਿੱਚ 
ਸਰਦਾਰ ਭਗਤ ਸਿੰਘ ਨੇ “ਧਰਮਫਸਾਦ ਅਤੇ ਉਸ ਦਾ 
ਇਲਾਜ” ਨਾਂ ਦਾ ਲੇਖ “ਕਿਰਤੀ” ਮੈਗਜ਼ੀਨ ਵਿੱਚ ਲਿਖਿਆ 
ਸੀ ਜਿਸ ਦੀ ਸਾਰਥਿਕਤਾ ਅੱਜ ਦੇ ਸਮੇਂ ਵਿਚ ਓਨੀ ਹੀ ਹੈ 
ਜਿੰਨੀ ਉਸ ਸਮੇਂ ਸੀ। ਅੱਜ ਵੀ ਭਾਰਤ ਅਜਿਹੇ ਹੀ 
ਸੰਪਰਦਾਇਕ ਦੰਗਿਆਂ ਦੇ ਦੌਰ ਵਿਚੋਂ ਗੁਜ਼ਰ ਰਿਹਾ ਹੈ। 
ਗੁਜਰਾਤ, ਮੱਧਪ੍ਰਦੇਸ਼, ਝਾਰਖੰਡ, ਆਂਧਰਾ ਪ੍ਰਦੇਸ਼, 
ਸੰਪਰਦਾਇਕ ਘਟਨਾਵਾਂ ਨੇ ਭਾਰਤ ਨੂੰ ਇਕ ਅਜਿਹੇ ਮੌੜ 'ਤੇ 
ਸਮੱਸਿਆਵਾਂ ਤੋਂ ਧਿਆਨ ਹਟ ਕੇ ਇਹਨਾਂ ਘਟਨਾਵਾਂ ਤੱਕ 
ਸੀਮਤ ਹੋ ਕੇ ਰਹਿ ਗਿਆ ਹੈ। ਮਹਿੰਗਾਈ, ਬੇਰੁਜ਼ਗਾਰੀ, 
ਸਿਹਤ ਸਹੂਲਤਾਂ, ਵਿਗੜ ਰਹੀ ਦੇਸ਼ ਦੀ ਆਰਥਿਕਤਾ, 
ਸੁਰੱਖਿਆ ਆਦਿ ਨੂੰ ਛੱਡ ਕੇ ਅੱਜ ਬਹੁਤੇ ਲੋਕ ਇਸ ਗੱਲ 'ਤੇ 
ਬਹਿਸ ਕਰ ਰਹੇ ਹਨ ਕਿ ਦੇਸ਼ ਵਿਚ ਤਿਉਹਾਰਾਂ ਦੇ ਸਮੇ ਕੀ 
ਖਾਧਾ ਜਾਵੇ, ਕੀ ਨਹੀਂ, ਸਕੂਲ ਵਿੱਚ ਕਿਸ ਤਰਾਂ ਦੀ ਵਰਦੀ 
ਪਾ ਕੇ ਜਾਇਆ ਜਾਵੇ, ਸਪੀਕਰ ਕਿੱਥੇ-ਕਿੱਥੇ ਵਜਾਏ ਜਾਣ 
ਆਦਿ। 
ਕਿਉਂ ਹਨ? ਕੀ ਕੋਈ ਧਿਰ ਰਾਜਨੀਤਕ ਲਾਹਾ ਲੈਣ ਲਈ 
ਦੂਜਿਆ ਅੰਦਰ ਡਰ ਪੈਦਾ ਕਰਕੇ ਆਪਣੀ ਸੱਤਾ/ਸ਼ਕਤੀ ਦਾ 
ਪ੍ਰਦਰਸ਼ਨ ਕਰਨਾ ਚਾਹ ਰਹੀ ਹੈ? ਇਸ ਪੂਰੇ ਘਟਨਾਕ੍ਰਮ 
ਲਈ ਅਸਲ ਵਿਚ ਕੋਣ ਲੋਕ ਜ਼ਿੰਮੇਵਾਰ ਹਨ? ਇਸ ਤਰ੍ਹਾਂ ਦੇ 
ਦੰਗਿਆਂ ਵਿਚ ਆਮ ਤੌਰ 'ਤੇ ਦੋਹਾਂ ਧਿਰਾਂ ਦੇ ਲੋਕਾਂ ਦਾ ਹੀ 
ਸਤਿਜੁਗ 

ਜਾਨੀ ਤੇ ਮਾਲੀ ਨੁਕਸਾਨ ਹੁੰਦਾ ਹੈ। ਇਹਨਾਂ ਵਿੱਚ 
ਜ਼ਿਆਦਾਤਰ ਗਿਣਤੀ ਨਿਰਦੋਸ਼ ਲੋਕਾਂ ਦੀ ਹੀ ਹੁੰਦੀ ਹੈ। 
ਇਹਨਾਂ ਸਾਰੀਆਂ ਸੰਪਰਦਾਇਕ ਘਟਨਾਵਾਂ ਦੇ ਲਈ ਕੌਣ 
ਜ਼ਿੰਮੇਵਾਰ ਹੈ ਅਤੇ ਇਸ ਨਾਲ ਦੇਸ਼ ਦਾ ਕੀ ਨੁਕਸਾਨ ਹੋ 
ਸਕਦਾ ਹੈ, ਇਸ ਸਾਰੇ ਬਾਰੇ ਹੀ ਚਰਚਾ ਅਸੀਂ ਆਪਣੇ ਇਸ 
ਲੇਖ ਵਿੱਚ ਕਰਾਂਗੇ। 

ਇਹਨਾਂ ਸਾਰੇ ਸਵਾਲਾਂ ਦੇ ਜਵਾਬ ਸ. ਭਗਤ ਸਿੰਘ 
ਨੇ ਆਪਣੇ ਲੇਖ “ਧਰਮਫਸਾਦ ਅਤੇ ਉਹਨਾਂ ਦਾ ਇਲਾਜ” 
ਵਿੱਚ ਦਿੱਤੇ ਹੋਏ ਹਨ। ਭਗਤ ਸਿੰਘ ਸੰਪਰਦਾਇਕ ਦੰਗਿਆਂ 
ਦੇ ਲਈ ਚਾਰ ਮੁੱਖ ਕਾਰਨ ਮੰਨਦੇ ਹਨ ਜਿਨ੍ਹਾਂ ਵਿਚੋਂ ਪਹਿਲਾ 
ਹੈ ਲੋਕਾਂ ਦੀ ਫਿਰਕੂ ਮਾਨਸਿਕਤਾ। ਅਜਿਹੀ ਸਥਿਤੀ ਵਿਚ 
ਲੋਕ ਪਹਿਲਾਂ ਹੀ ਆਪਣਾ ਮਨ ਬਣਾ ਚੁੱਕੇ ਹੁੰਦੇ ਹਨ ਜਾਂ ਬਣਾ 
ਦਿੱਤਾ ਜਾਂਦਾ ਹੈ ਅਤੇ ਉਹ ਸਿਰਫ਼ ਇਕ-ਦੂਜੇ ਦਾ ਧਰਮ ਦੇਖ 
ਕੇ ਹੀ ਦੰਗਾ ਕਰਦੇ ਹਨ। ਉਹਨਾਂ ਲਈ ਇਹ ਗੱਲ ਮਹੱਤਵ 
ਰਹੇ ਹਨ ਕਿ ਅਸਲ ਵਿੱਚ ਉਸ ਇਨਸਾਨ (ਜਿਹੜਾ ਇਹਨਾਂ 
ਦੰਗਿਆਂ ਦਾ ਸ਼ਿਕਾਰ ਹੁੰਦਾ ਹੈ) ਦਾ ਇਸ ਵਿੱਚ ਕੋਈ 
ਯੋਗਦਾਨ ਸੀ ਵੀ ਜਾਂ ਨਹੀਂ। ਉਹ ਸਿਰਫ਼ ਇਸ ਕਰਕੇ ਹੀ 
ਪੀੜਤ ਹੋ ਜਾਂਦਾ ਹੈ ਕਿਉਂਕਿ ਉਹ ਦੰਗੇ ਕਰਨ ਵਾਲੇ ਲੋਕਾਂ ਦੇ 
ਧਰਮ ਨਾਲ ਸੰਬੰਧਿਤ ਨਹੀਂ ਹੈ। ਭਗਤ ਸਿੰਘ ਇਸ ਤਰ੍ਹਾਂ 
ਦੀਆਂ ਸਥਿਤੀਆਂ ਦੇ ਲਈ ਦੂਜਾ ਕਾਰਨ ਸਖਤ 
ਮਾਨਸਿਕਤਾ ਨੂੰ ਮੰਨਦੇ ਹਨ। ਇਸ ਤਰ੍ਹਾਂ ਦੀ ਮਾਨਸਿਕਤਾ 
ਚਾਕੂ ਆਦਿ ਚੱਕ ਲੈਦੇ ਹਨ ਤਾਂ ਜੋ ਉਹਨਾਂ ਦੁਆਰਾ ਆਪਣਾ 
ਦਬਦਬਾ ਕਾਇਮ ਕੀਤਾ ਜਾ ਸਕੇ। ਜਦੋਂ ਕੋਈ ਇਨਸਾਨ 
ਆਪਣੇ ਧਰਮ ਦੇ ਲੋਕਾਂ ਨੂੰ ਇਸ ਤਰ੍ਹਾਂ ਦੇ ਹਥਿਆਰ ਚੁੱਕੀ 

ਅਤੇ ਭੀੜ ਦਾ ਹਿੱਸਾ ਬਣ ਜਾਂਦਾ ਹੈ। ਭਗਤ ਸਿੰਘ ਦੇ 
ਅਨੁਸਾਰ ਤੀਜਾ ਕਾਰਨ ਰਾਜਨੀਤਕ ਲੋਕਾਂ ਦੁਆਰਾ ਨਿਭਾਈ 
ਜਾ ਰਹੀ ਭੂਮਿਕਾ ਹੈ। ਭਗਤ ਸਿੰਘ ਨੇ ਕਿਹਾ ਕਿ ਅਜੋਕੇ ਦੌਰ 
ਵਿੱਚ ਬਹੁਤ ਸਾਰੇ ਰਾਜਨੀਤਕ ਲੋਕਾਂ ਦੁਆਰਾ ਭੜਕਾਊ 
ਭਾਸ਼ਣ ਦਿੱਤੇ ਜਾਂਦੇ ਹਨ ਜਿਸ ਕਰਕੇ ਦੰਗੇ ਭੜਕ ਜਾਂਦੇ ਹਨ। 
ਹਾਲਾਂਕਿ ਭਗਤ ਸਿੰਘ ਨੇ ਇਹ ਵੀ ਕਿਹਾ ਕਿ ਕੁਝ 
ਘਟਨਾਵਾਂ ਨੂੰ ਲੈ ਕੇ ਪ੍ਰੇਸ਼ਾਨ/ਚਿੰਤਤ ਜ਼ਰੂਰ ਹੁੰਦੇ ਹਨ ਪਰ ਉਹ 
ਸੰਪਰਦਾਇਕਤਾ ਦੀ ਆਵਾਜ਼ ਜ਼ਿਆਦਾ ਬੁਲੰਦ ਹੁੰਦੀ ਹੈ। 
ਚੌਥੇ ਨੰਬਰ 'ਤੇ ਭਗਤ ਸਿੰਘ ਮੀਡੀਆ ਦੀ ਭੂਮਿਕਾ ਨੂੰ ਇਸ 
ਸਭ ਕੁਝ ਲਈ ਜ਼ਿੰਮੇਵਾਰ ਮੰਨਦੇ ਹਨ। ਉਹਨਾਂ ਦਾ ਕਹਿਣਾ 
ਹੈ ਕਿ ਪੱਤਰਕਾਰਤਾ ਕਿਸੇ ਸਮੇ ਸਤਿਕਾਰ/ਆਦਰ ਵਾਲਾ 
ਕਿੱਤਾ ਮੰਨਿਆ ਜਾਂਦਾ ਸੀ ਪਰ ਅੱਜ ਇਹ ਚਿੱਕੜ ਦੇ ਸਮਾਨ 
ਬਣ ਚੁੱਕਾ ਹੈ। ਅਖ਼ਬਾਰਾਂ ਦੇ ਪਹਿਲੇ ਪੰਨੇ 'ਤੇ ਅਜਿਹੀਆਂ 
ਸਰਖ਼ੀਆਂ ਆਉਂਦੀਆਂ ਹਨ ਜਿਹੜੀਆਂ ਧਰਮਾਂ ਦੇ ਨਾਂ 'ਤੇ 
ਇਕ ਦੂਜੇ ਪ੍ਰਤੀ ਨਫ਼ਰਤ ਪੈਦਾ ਕਰਦੀਆਂ ਹਨ। 

ਭਗਤ ਸਿੰਘ ਦੇ ਦੁਆਰਾ ਦਿੱਤੇ ਗਏ ਚਾਰ ਕਾਰਨਾਂ 
ਨੂੰ ਜੇਕਰ ਅਸੀਂ ਅੱਜ ਦੇ ਸੰਦਰਭ ਵਿਚ ਵਾਚਦੇ ਹਾਂ` ਤਾਂ 
ਤਕਰੀਬਨ-ਤਕਰੀਬਨ ਉਹੀ ਕੁਝ ਵਾਪਰ ਰਿਹਾ ਹੈ ਜਿਹੜਾ 
ਉਹਨਾਂ ਦੇ ਸਮੇਂ ਵਾਪਰ ਰਿਹਾ ਸੀ। ਉਸ ਸਮੇਂ ਜੋ ਕੰਮ 
ਅਖ਼ਬਾਰਾਂ ਦੁਆਰਾ ਕੀਤਾ ਜਾਂਦਾ ਸੀ ਅੱਜ ਉਹੀ ਕੰਮ 
ਟੀ.ਵੀ. ਦੇ ਕੁਝ ਖ਼ਬਰੀ ਚੈਨਲਾਂ ਦੁਆਰਾ ਕੀਤਾ ਜਾ ਰਿਹਾ 
ਹੈ। ਦਿੱਲੀ ਵਿਚ ਬਿਨਾਂ ਨੋਟਿਸ ਤੋਂ ਹਟਾਈਆਂ ਜਾ ਰਹੀਆਂ 
ਇਮਾਰਤਾਂ ਨੂੰ ਇਹਨਾਂ ਚੈਨਲਾਂ (ਕੁਝ ਕੁ) ਦੇ ਰਿਪੋਰਟਰਾਂ ਨੇ 
ਕੀਤਾ ਸੀ। ਭਗਤ ਸਿੰਘ ਆਪਣੇ ਲੇਖ ਵਿਚ ਅਖ਼ਬਾਰਾਂ ਦੀ 
ਜ਼ਿੰਮੇਵਾਰੀ ਬਾਰੇ ਵੀ ਗੱਲ ਕਰਦੇ ਹਨ। ਉਹ ਕਹਿੰਦੇ ਹਨ ਕਿ 
ਖ਼ਤਮ ਕਰਨਾ ਅਤੇ ਧਰਮ ਦੇ ਨਾਂ 'ਤੇ ਲੋਕਾਂ ਵਿਚ ਆਪਸੀ 
ਭਾਈਚਾਰਾ ਪੈਦਾ ਕਰਨਾ ਆਦਿ ਮੀਡੀਆ ਦਾ ਕੰਮ ਹੈ। 
ਸੰਪਰਦਾਇਕਤਾ ਦੇ ਲਈ ਆਰਥਿਕਤਾ ਨੂੰ ਵੀ ਜ਼ਿੰਮੇਵਾਰ 
ਮੰਨਦੇ ਹਨ। ਜਦੋਂ ਲੋਕਾਂ ਵਿਚ ਭੁੱਖਮਰੀ ਵਧਣ ਲੱਗਦੀ ਹੈ, 
ਸਤਿਜੁਗ 

ਨੌਕਰੀ ਜਾਂ ਰੁਜਗਾਰ ਨਹੀਂ' ਹੁੰਦਾ ਅਤੇ ਉਹ ਨਿਰਾਸ਼ਾ ਵਿਚ 
ਹੁੰਦੇ ਹਨ ਤਾਂ ਅਜਿਹੀ ਸਥਿਤੀ ਵਿਚ ਜੇਕਰ ਉਹਨਾਂ ਦੀ 
ਹੋਣ ਦੀ ਸੰਭਾਵਨਾ ਵੱਧ ਜਾਂਦੀ ਹੈ। ਭਗਤ ਸਿੰਘ ਦੇ ਅਨੁਸਾਰ 
ਦੇਸ਼ ਵਿੱਚ ਆਰਥਿਕ ਸਥਿਤੀ (ਭਗਤ ਸਿੰਘ ਦੇ ਸਮੇਂ) ਬਹੁਤ 
ਖਰਾਬ ਹੋ ਚੁੱਕੀ ਸੀ ਜਿਸ ਕਰਕੇ ਧਾਰਮਿਕ ਦੰਗੇ ਭੜਕ ਰਹੇ 
ਹਨ। ਉਹਨਾਂ ਦੇ ਅਨੁਸਾਰ ਲੋਕਾਂ ਦੀ ਆਰਥਿਕ ਸਥਿਤੀ ਨੂੰ 
ਸੁਧਾਰਨ ਦੀ ਜ਼ਰੂਰਤ ਹੈ। ਭਗਤ ਸਿੰਘ ਇਸ ਤਰ੍ਹਾਂ ਦੀ 
ਦੀ ਗੱਲ ਕਰਦੇ ਹਨ। ਉਹਨਾਂ ਦਾ ਕਹਿਣਾ ਹੈ ਕਿ ਕਿਸਾਨ, 
ਕਿਸੇ ਜਾਤ, ਧਰਮ, ਰੰਗ ਆਦਿ ਦੇ ਭੇਦ-ਭਾਵ ਤੋ ਬਿਨਾ 
ਇਕੱਠੇ ਹੋ ਕੇ ਆਪਣੇ ਹੱਕਾਂ ਪ੍ਰਤੀ ਲੜਨਾ ਪਵੇਗਾ। ਇਹਨਾਂ 
ਨੂੰ ਰਾਜਨੀਤਕ ਲੋਕਾਂ ਦੇ ਭਾਸ਼ਣ ਤੋ ਦੂਰੀ ਬਣਾ ਕਿ ਆਪਣੇ 
ਅਸਲ ਮੁੱਦਿਆਂ ਬਾਰੇ ਜਾਗਰੂਕ ਹੋਣ ਅਤੇ ਕਰਨ ਦੀ ਲੌੜ 
ਹੈ। ਇਹਨਾਂ ਦੰਗਿਆਂ ਵਿਚ ਜ਼ਿਆਦਾਤਰ ਗ਼ਰੀਬ ਲੋਕ ਹੀ 
ਸ਼ਾਮਿਲ ਹੁੰਦੇ ਹਨ ਅਤੇ ਇਹਨਾਂ ਦੰਗਿਆਂ ਦਾ ਹਰਜਾਨਾ ਵੀ 
ਗ਼ਰੀਬ ਲੋਕਾਂ ਨੂੰ ਭਰਨਾ ਪੈਂਦਾ ਹੈ। ਦੰਗਿਆਂ ਵਿਚ ਮਾਰੇ ਜਾਣ 
ਲੋਕ ਹੀ ਹੁੰਦੇ ਹਨ। ਇਸ ਕਰਕੇ ਇਹਨਾਂ ਲੋਕਾਂ ਵਿੱਚ 
ਜਾਗਰੂਕਤਾ ਲਿਆਉਣਾ ਬਹੁਤ ਜ਼ਰੂਰੀ ਹੈ। 

ਭਾਰਤੀ ਰਿਜ਼ਰਵ ਬੈਂਕ ਦੇ ਸਾਬਕਾ ਗਵਰਨਰ 
ਰਘੂਰਾਮ ਰਾਜਨ ਨੇ ਕਿਹਾ ਕਿ ਜੇਕਰ ਸਾਡੀ ਛਵੀ ਇਕ 
ਅਜਿਹੇ ਲੋਕਤਾਂਤਰਿਕ ਦੇਸ਼ ਦੀ ਬਣਦੀ ਹੈ, ਜੋ ਆਪਣੇ ਸਾਰੇ 
ਨਾਗਰਿਕਾਂ ਦੇ ਨਾਲ ਸਮਾਨਤਾਵਾਦੀ ਵਿਵਹਾਰ ਕਰਦਾ ਹੈ ਤਾਂ 
ਗ਼ਰੀਬ ਦੇਸ਼ ਦੇ ਰੂਪ ਵਿੱਚ ਸਾਨੂੰ ਵਧੇਰੇ ਹਮਦਰਦੀ ਮਿਲਦੀ 
ਹੈ। ਉਪਭੋਗਤਾ ਕਹਿੰਦੇ ਹਨ ਕਿ ਮੈਂ ਅਜਿਹੇ ਦੇਸ਼ ਤੋਂ ਸਮਾਨ 
ਖ਼ਰੀਦ ਰਿਹਾ ਹਾਂ ਜੋ ਸਹੀ ਕੰਮ ਕਰਨ ਦੀ ਕੋਸ਼ਿਸ਼ ਕਰ ਰਿਹਾ 
ਹੈ। ਇਸ ਤਰ੍ਹਾਂ ਸਾਡਾ ਬਾਜ਼ਾਰ ਵੱਧਦਾ ਹੈ। ਉਹਨਾਂ ਨੇ ਕਿਹਾ 
ਕਿ ਭਾਰਤ ਦੀ ਸਾਖ ਲੋਕਤੰਤਰ ਅਤੇ ਧਰਮ ਨਿਰਪੇਖਤਾ 
ਵਾਲੀ ਰਹੀ ਹੈ ਲੇਕਿਨ ਹੁਣ ਇਸ ਛਵੀ ਲਈ ਲੜਾਈ ਲੜਨੀ 
ਪੈਣੀ ਹੈ। 

ਡਾ. ਹਰਵਿੰਦਰ ਸਿੰਘ (ਸਿਰਸਾ) 
94162-53570 


ਹਰਿਆਣਾ ਵਿੱਚ ਪੰਜਾਬੀ ਭਾਸ਼ਾ ਦੀ ਦਸ਼ਾ ਅਤੇ ਦਿਸ਼ਾ 
ਬਾਰੇ ਵਿਚਾਰ ਚਰਚਾ ਕਰਨ ਲੱਗਿਆਂ ਪੰਜਾਬੀ ਭਾਸ਼ਾ ਅਤੇ 
ਗੁਰਮੁਖੀ ਲਿਪੀ ਦੇ ਨਿਕਾਸ ਅਤੇ ਵਿਕਾਸ ਉੱਪਰ ਪਹਿਲਾਂ 
ਇੱਕ ਸਰਸਰੀ ਜਿਹੀ ਝਾਤ ਮਾਰ ਲੈਣਾ ਜ਼ਰੂਰੀ ਪ੍ਰਤੀਤ ਹੁੰਦਾ 
ਹੈ। 'ਪੰਜਾਬੀ' ਸ਼ਬਦ ਤੋਂ ਮੁਰਾਦ ਪੰਜਾਬ ਦਾ ਵਾਸੀ ਹੋਣ ਤੋਂ 
ਵੀ ਹੈ ਅਤੇ ਇਹ ਪੰਜਾਬ ਦੇ ਵਸਨੀਕਾਂ ਦੀ ਭਾਸ਼ਾ ਵੀ ਹੈ। 
ਪੰਜਾਬ ਦੀ ਇਹ ਉੱਤਮ ਬੋਲੀ 'ਗੁਰਮੁਖੀ' ਲਿਪੀ ਵਿੱਚ ਲਿਖੀ 
ਜਾਂਦੀ ਹੈ। ' ਪੰਜਾਬੀ ਬੋਲੀ ਦੀ ਵਰਣਮਾਲਾ, ਜੋ ਸ਼ਾਰਧਾ ਅਤੇ 
ਟਾਕਰੀ ਤੋਂ ਨਿਕਲੀ ਹੈ, ਇਸ ਵਿੱਚ ਸਤਿਗੁਰਾਂ ਦੇ ਮੁੱਖ 
ਪ੍ਰਸਿੱਧ ਹੋਇਆ। ਪੰਜਾਬ ਦੇਸ਼ ਦੀ ਸ਼ੁੱਧ ਭਾਸ਼ਾ ਇਨ੍ਹਾਂ ਹੀ 
ਅੱਖਰਾਂ ਵਿੱਚ ਲਿਖੀ ਜਾ ਸਕਦੀ ਹੈ। ਇਸ ਕਾਰਨ ਇਹ 
ਪੰਜਾਬੀ ਵਰਣਮਾਲਾ ਭੀ ਸੱਦੀ ਜਾਂਦੀ ਹੈ। ਕਈ ਲੇਖਕਾਂ ਨੇ 
ਲਿਖਿਆ ਹੈ ਕਿ ਗੁਰਮੁਖੀ ਅੱਖਰ ਗੁਰੂ ਅੰਗਦ ਦੇਵ ਜੀ ਨੇ 
ਰਚੇ ਹਨ, ਪਰ ਇਹ ਭੁੱਲ ਹੈ, ਸ੍ਰੀ ਗੁਰੂ ਅੰਗਦ ਦੇਵ ਜੀ ਨੇ 
ਕੇਵਲ ਪ੍ਰਚਾਰ ਕੀਤਾ ਹੈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਲਿਖੀ 
'ਪੱਟੀ' ਜੋ ਰਾਗ ਆਸਾ ਵਿੱਚ ਹੈ, ਉਸਦੇ ਪਾਠ ਤੋ ਸੰਸਾ ਦੂਰ 
ਹੋ ਜਾਂਦਾ ਹੈ ਕਿ ਪੈਂਤੀ ਅੱਖਰਾਂ ਦੀ ਵਰਣਮਾਲਾ ਉਸ ਸਮੇਂ 
ਮੌਜੂਦ ਸੀ ਅਤੇ 'ੜ' ਅੱਖਰ ਜੋ ਬਿਨਾਂ ਪੰਜਾਬੀ ਤੋਂ ਕਿਸੇ ਹੋਰ 
ਭਾਸ਼ਾ ਵਿੱਚ ਨਹੀਂ, ਪੱਟੀ ਵਿੱਚ ਦੇਖੀਦਾ ਹੈ, ਪੱਟੀ ਵਿੱਚ 
ਅੱਖਰ ਕ੍ਰਮ ਇਉਂ ਹੈ:- 
ਸਟਉਬਕਖਗਘਚਛਜਝਵਟਠਡਢਣ 
ਤਥਦਧਨਪਫਬਭਮਯਰਲਵੜਹਅ 
ਜਦ ਅਸੀਂ ਸ਼ਾਰਧਾ ਅਤੇ ਟਾਕਰੀ ਦੇ ਅੱਖਰਾਂ ਨਾਲ 
ਗੁਰਮੁਖੀ ਦੇ ਅੱਖਰ ਮਿਲਾਉਂਦੇ ਹਾਂ ਤਾਂ ਬਹੁਤ ਸ਼ਕਲਾਂ ਆਪੇ 
ਵਿੱਚੀ ਮਿਲਦੀਆਂ ਹਨ। ਗੁਰਮੁਖੀ ਅੱਖਰ ਸਮੇਂ ਦੇ ਫੇਰ 
ਨਾਲ ਆਪਣਾ ਸਰੂਪ ਬਦਲਦੇ ਰਹੇ ਹਨ।“ ਇਹ ਪੰਜਾਬੀ 
ਸਤਿਜੁਗ 

ਜਗ ਦੇ 


ਭਾਸ਼ਾ ਅਤੇ ਗੁਰਮੁਖੀ ਲਿਪੀ ਉਸ 'ਪੰਜਾਬ' ਨਾਲ ਸੰਬੰਧਿਤ 
ਹਨ। ਪੰਜ-ਧਾਰਾ ਜਿਸ ਦੇ ਵਿੱਚ ਵਹਿੰਦੀਆਂ ਹਨ- ਵਿਤਸ੍ਹਾ 
(ਜਿਹਲਮ), ਚੰਦੁਭਗਾ (ਚਨਾਬ), ਐਰਾਵਤੀ (ਰਾਵੀ), 
ਵਿਪਾਸ਼ (ਬਿਆਸ), ਸ਼ਤਰਦਵ (ਸਤਲੁਜ) । ਪੰਜਾਬ ਵਿੱਚ 32 
ਅੰਗਰੇਜ਼ੀ ਜ਼ਿਲ੍ਹੇ ਅਤੇ 43 ਦੇਸੀ ਰਿਆਸਤਾਂ ਹਨ, ਜਿਨ੍ਹਾਂ 
ਵਿੱਚੋਂ ਏ. ਜੀ. ਜੀ. (42੬0੯ 01 907€101 91131) 
ਨਾਲ ਤੇਰ੍ਹਾਂ (ਪਟਿਆਲਾ, ਬਹਾਵਲਪੁਰ, ਜੀਦ, ਨਾਭਾ, 
ਕਪੂਰਥਲਾ, ਮੰਡੀ, ਸਰਮੌਰ, ਬਿਲਾਸਪੁਰ, ਮਲੇਰਕੋਟਲਾ, 
ਫਰੀਦਕੋਟ, ਚੰਬਾ, ਸੁਕੇਤ ਅਤੇ ਲੁਹਾਰੂ) ਨੀਤਿ ਸੰਬੰਧ 
ਰੱਖਦੀਆਂ ਹਨ। ਅੰਬਾਲੇ ਦੇ ਕਮਿਸ਼ਨਰ ਦੁਆਰਾ ਪੰਜਾਬ 
ਸਰਕਾਰ ਨਾਲ ਤਿੰਨ (ਪਟੌਦੀ, ਦੁਜਾਨਾ ਅਤੇ ਕਲਸੀਆ) 
ਸੰਬੰਧਿਤ ਹਨ, ਸੁਪਰਨਡੈਂਟ ਹਿਲ ਸਟੇਟਸ ਸ਼ਿਮਲਾ 
(50]91100600€1 11111 50੧੦5 5101013) ਦੀ ਰਾਹੀ 
ਪੰਜਾਬ ਦੇ ਗਵਰਨਰ ਨਾਲ ਸਤਾਈ ਰਿਆਸਤਾਂ (ਬੁਸ਼ਹਿਰ, 
ਨਾਲਾਗੜ੍ਹ (ਅਥਵਾ ਹਿੰਡੂਰ) ਕਯੋਂਥਲ, ਬਾਘਲ, ਬਘਾਟ, 
ਜੁੱਬਲ, ਕੁਮ੍ਹਾਰ ਸੈਨ, ਭੱਜੀ, ਮੈਲੈਂਗ, ਬਲਸਨ, ਧਾਮੀ, 
ਕੁਠਾਰ, ਕੁਨਿਹਾਰ, ਮਾਂਗਲ, ਬਿਜਾ, ਦਾਰਕੋਟੀ, ਤਿਰੋਚ, 
ਸਾਂਗਰੀ, ਕਨੇਤੀ, ਡੈਲਠਾ, ਕੋਟੀ, ਥੇਰਗ, ਮਧਾਨ, ਘੁੰਡ, 


ਰਤੇਸ਼, ਹਾਂਵੀਗਢ ਅਤੇ ਢਾਡੀ) ਪੋਲਿਟੀਕਲ (720110031) 
ਸੰਬੰਧ ਰੱਖਦੀਆਂ ਹਨ। ......... ਇਹ ਦੇਸ਼ ਸਿੱਖ ਰਾਜ ਨਾਲ 


ਕਾਲ ਦੇ ਛਿੰਨ-ਭਿੰਨ ਹੋਣ ਪੁਰ 29 ਮਾਰਚ, 1849 ਈ. 
ਅੰਗਰੇਜ਼ਾਂ ਦੇ ਕਬਜ਼ੇ ਵਿੱਚ ਆਇਆ। 

ਉੱਪਰ ਉਧਰਿਤ ਭਾਈ ਕਾਹਨ ਸਿਘ ਨਾਭਾ ਦੁਆਰਾ 
ਦਿੱਤੇ ਇਹ ਹਵਾਲੇ ਪੁਰਾਤਨ ਪੰਜਾਬ, ਪੰਜਾਬੀ ਅਤੇ ਗੁਰਮੁਖੀ 
ਬਾਰੇ ਇਤਿਹਾਸਕ ਮਹੱਤਵ ਦੀ ਜਾਣਕਾਰੀ ਪ੍ਰ ਦਾਨ ਕਰਦੇ 
ਹਨ। ਕੁਝ ਵਿਦਵਾਨ ਇਸ ਮੱਤ ਨਾਲ ਜ਼ਰੂਰ ਸਹਿਮਤੀ 
ਪ੍ਰਗਟਾਉਂਦੇ ਹਨ ਕਿ ਪੈਂਤੀ ਅੱਖਰੀ ਦਾ ਅਜੋਕਾ ਕ੍ਰਮ ਜ਼ਰੂਰ 


ਜੂਨ 2022 


020੨ 

ਗੁਰੂ ਅੰਗਦ ਦੇਵ ਜੀ ਦੀ ਦੇਣ ਹੈ। 'ਇਹ ਇੱਕ ਆਮ ਧਾਰਨਾ 
ਹੈ ਕਿ ਗੁਰਮੁਖੀ ਲਿਪੀ ਦਾ ਨਿਰਮਾਣ ਗੁਰੂ ਅੰਗਦ ਦੇਵ ਜੀ ਨੇ 
ਕੀਤਾ। ਸ਼ਰਧਾਲੂਆਂ ਦਾ ਇਹ ਵਿਚਾਰ ਵੀ ਹੈ ਕਿ ਗੁਰੂ ਦੇ 
ਪਵਿੱਤਰ ਮੁੱਖ ਤੋ ਨਿਕਲੀ ਹੋਣ ਕਰਕੇ ਇਸ ਦਾ ਨਾਮ 
ਗੁਰਮੁਖੀ ਪਿਆ। ਇਹ ਇੱਕ ਅਟੱਲ ਸਚਾਈ ਹੈ ਕਿ ਸ੍ਰੀ 
ਦਿੱਤਾ ਹੈ, ਪਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਸਮੁੱਚੀ ਬਾਣੀ ਨੂੰ 
ਪੰਜਾਬੀ ਮੰਨਣਾ ਤੱਥਾਂ ਤੋਂ ਮੂੰਹ ਮੋੜਨਾ ਹੇਵੇਗਾ। ਇਸ ਮਹਾਨ 
ਗ੍ਰੰਥ ਵਿੱਚ ਪੰਜਾਬੀ ਦੇ ਨਾਲ-ਨਾਲ ਅਨੇਕਾਂ ਹੋਰ ਭਾਰਤੀ- 
ਆਰੀਆਈ ਭਾਸ਼ਾਵਾਂ ਦੇ ਸਾਹਿਤ ਨੂੰ ਵੀ ਸੰਭਾਲਿਆ ਗਿਆ 
ਹੈ। ਲਿਪੀ ਵਿੱਚ ਸੁਧਾਰ ਕਰਕੇ ਉਸਨੂੰ ਪਵਿੱਤਰ ਗੁਰਬਾਣੀ 
ਅਤੇ ਗੁਰਮਤਿ ਸਾਹਿਤ ਦੇ ਯੋਗ ਬਣਾਉਣ ਵਿੱਚ ਸ੍ਰੀ ਗੁਰੂ 
ਅੰਗਦ ਦੇਵ ਜੀ ਦੇ ਯੋਗਦਾਨ ਦੀ ਭਰਪੂਰ ਸ਼ਲਾਘਾ ਕੀਤੀ 
ਜਾਣੀ ਚਾਹੀਦੀ ਹੈ। ਅਨੇਕਾਂ ਵਿਦਵਾਨਾਂ ਦੀਆਂ ਖੋਜਾਂ ਨੇ 
ਇਹ ਸਿੱਧ ਕਰ ਦਿੱਤਾ ਹੈ ਕਿ ਗੁਰਮੁਖੀ ਲਿਪੀ ਗੁਰੂ 
ਸਾਹਿਬਾਨ ਤੋਂ ਪਹਿਲਾਂ ਹੀ ਮੌਜੂਦ ਸੀ। ਇਸ ਦੇ ਅਨੇਕ 
ਚੁੱਕੇ ਸਨ। ਬਾਣੀ ਤਾਂ ਅਵੱਸ਼ ਕਿਸੇ ਮਹਾਨ ਵਿਅਕਤੀ ਦੇ 
ਮੁੱਖ ਤੋਂ ਉਚਾਰੀ ਜਾਂਦੀ ਹੈ, ਪਰ ਲਿਖਤ ਦੇ ਮਾਧਿਅਮ-ਲਿਪੀ 
ਚਿੰਨ੍ਹਾਂ-ਬਾਰੇ ਅਜਿਹਾ ਨਹੀਂ ਹੁੰਦਾ। ਲਿਪੀ ਮੁੱਖ ਤੋਂ ਨਹੀਂ 
ਨਿਕਲਦੀ। ਇਸ ਕਰਕੇ ਇਹ ਕਹਿਣਾ ਕਿ ਗੁਰੂ ਮੁੱਖ ਤੋਂ 
ਨਿਕਲੀ ਹੋਣ ਕਰਕੇ ਇਸ ਲਿਪੀ ਦਾ ਨਾਮ ਗੁਰਮੁਖੀ ਹੈ, 
ਠੀਕ ਨਹੀ। ਗੁਰਮੁਖ ਵਿਅਕਤੀਆਂ ਨੇ ਗੁਰਮਤਿ ਸਾਹਿਤ ਨੂੰ 
ਲਿਖਤੀ ਰੂਪ ਦੇਣ ਲਈ ਜਿਸ ਲਿਪੀ ਦੀ ਵਰਤੋ' ਕੀਤੀ, 
ਉਸਦਾ ਨਾਮ ਗੁਰਮੁਖੀ ਪੈ ਗਿਆ। ਇਹ ਤਰਕ ਜਚਦਾ ਹੈ ।“ 

ਵਰਤਮਾਨ ਲਿਪੀਆਂ ਦਾ ਨਿਕਾਸ ਸਮਾਂ 10ਵੀ' 
ਸਦੀ ਮੰਨਿਆ ਜਾਂਦਾ ਹੈ। ਬ੍ਰਹਮੀ ਤੋਂ ਮਗਰੋਂ ਗੁਪਤ ਰਾਜਿਆਂ 
ਦੀ ਗੁਪਤ ਲਿਪੀ ਚੱਲਦੀ ਰਹੀ, ਫਿਰ ਨੌਵੀ' ਸਦੀ ਤੱਕ 
ਕੁਟਿਲ ਲਿਪੀ, ਸਿੱਧ ਮਾਤ੍ਰਿਕਾ ਲਿੱਪੀ ਚੱਲੀ, 10ਵੀ' ਸਦੀ ਦੇ 
ਲਗਭਗ ਭਾਰਤ ਦੀਆਂ ਵਰਤਮਾਨ ਸਮੇ ਦੀਆਂ ਭਿੰਨ-ਭਿੰਨ 
ਬੋਲੀਆਂ ਦਾ ਨਿਕਾਸ ਹੋਇਆ। ਇਸ ਸਮੇਂ ਦੌਰਾਨ ਹੋਂਦ 
ਵਿੱਚ ਆਈਆਂ ਲਿਪੀਆਂ ਦਾ ਵੇਰਵਾ ਇਸ ਪ੍ਰਕਾਰ ਹੈ- 
ਗੁਜਰਾਤੀ, ਤੇਲਗੂ, ਮਲਿਆਲਮ, ਤੁਲੂ, ਕੰਨੜ ਤੇ ਉਰਦੂ 
ਆਦਿ। 

ਅਜੋਕੇ ਸਮਿਆਂ ਦੀ ਤਸਵੀਰ ਕੁਝ ਭਿੰਨ ਹੈ। 
ਸਤਿਜੁਗ 

ਜਗ ---- 


ਜਾ ਰਹੀ ਇੰਡੋ-ਆਰੀਅਨ ਭਾਸ਼ਾ ਪਰਿਵਾਰ ਨਾਲ ਸੰਬੰਧਿਤ 
ਪਾਕਿਸਤਾਨ ਦੇ ਵਸਨੀਕਾਂ ਅਤੇ ਹੋਰ ਬਹੁਤ ਸਾਰੇ ਮੁਲਕਾਂ 
ਅੰਦਰ ਵਸਦੇ ਲੋਕਾਂ ਨੇ ਪਰਨਾਇਆ ਹੈ। ਲਗਭਗ ਚੌਦਾਂ 
ਕਰੋੜ ਲੋਕਾਂ ਦੀ ਇਸ ਜ਼ੁਬਾਨ ਦਾ ਦੁਨੀਆਂ ਭਰ ਵਿੱਚ 12ਵਾਂ 
ਨੰਬਰ ਹੈ। ਪਾਕਿਸਤਾਨ ਵਿੱਚ ਪੰਜਾਬੀ ਬੋਲਣ ਵਾਲਿਆਂ ਦੀ 
ਗਿਣਤੀ 8 ਕਰੋੜ ਤੋਂ ਉੱਪਰ (ਕੁਲ ਵਸੋੱ' ਦਾ 44.15%;) ਹੈ। 
ਹਨ। ਲਾਹੌਰ ਅਤੇ ਅੰਮ੍ਰਿਤਸਰ ਦੇ ਖਿੱਤਿਆਂ ਵਿੱਚ ਬੋਲੀ 
ਜਾਂਦੀ ਮਾਝੀ ਉਪਭਾਸ਼ਾ ਨੂੰ ਕੇਂਦਰੀ ਪੰਜਾਬੀ ਭਾਸ਼ਾ ਦਾ ਰੁਤਬਾ 
ਮਲਵਈ, ਦੁਆਬੀ, ਪੁਆਧੀ, ਡੱਗਰੀ, 
ਮੁਲਤਾਨੀ/ਸਰਾਇਕੀ, ਧਾਨੀ ਆਦਿ ਪੰਜਾਬੀ ਦੀਆਂ ਹੋਰ 
ਉਪ-ਭਾਸ਼ਾਵਾਂ ਹਨ। ਅਜੋਕੇ ਸਮਿਆਂ ਵਿੱਚ ਭਾਰਤ ਅਤੇ 
ਪਾਕਿਸਤਾਨ ਦੇ ਨਾਲ-ਨਾਲ ਇੰਗਲੈਂਡ, ਕੈਨੇਡਾ, ਯੂ. ਏ. 
ਦੱਖਣੀ ਅਫਰੀਕਾ, ਮਾਯਾਂਮਾਰ, ਫਰਾਂਸ, ਇਟਲੀ, 
ਲੀਬੀਆ, ਬਹਿਰੀਨ, ਕੀਨੀਆ, ਆਸਟਰੇਲੀਆ, 
ਮੁਲਕਾਂ ਅੰਦਰ ਇਹ ਜ਼ੁਬਾਨ ਬੋਲੀ ਜਾ ਰਹੀ ਹੈ। ਇਹਨਾਂ 
ਮੁਲਕਾਂ ਵਿੱਚ ਇਸ ਦੇ ਪ੍ਰਫੁੱਲਤ ਹੋਣ ਦਾ ਮੁੱਖ ਕਾਰਨ 
ਪੰਜਾਬੀਆਂ ਦੁਆਰਾ ਉੱਥੋ ਦੇ ਬਹੁ ਕੌਮੀ ਸਭਿਆਚਾਰਾਂ ਨਾਲ 
ਹਾਂ-ਪੱਖੀ ਸੰਵਾਦ ਰਚਾਉਣਾ ਹੈ। ਉਹਨਾਂ ਮੁਲਕਾਂ ਅੰਦਰ 
ਪੰਜਾਬੀ ਭਾਸ਼ਾ ਨੂੰ ਗਿਆਨ-ਵਿਗਿਆਨ ਅਤੇ ਬਾਜ਼ਾਰ ਦੀ 
ਲੋੜ ਅਨੁਸਾਰ ਵਰਤਣ ਦੇ ਸਾਰਥਕ ਉਪਰਾਲੇ ਹੋਏ ਹਨ। 
ਬਹੁਤ ਸਾਰੇ ਮੁਲਕਾਂ ਵਿੱਚ ਇਸਦੀ ਪੜ੍ਹਾਈ ਦੇ ਉਚੇਚੇ ਪ੍ਰਬੰਧ 
ਵੀ ਕੀਤੇ ਗਏ ਹਨ। ਇਸ ਭਾਸ਼ਾ ਬਾਰੇ ਖੋਜ-ਭਰਪੂਰ ਕਾਰਜ 
ਵੀ ਕਈ ਮੁਲਕਾਂ ਅੰਦਰ ਕਰਵਾਏ ਜਾ ਰਹੇ ਹਨ। 

ਇਹਨਾਂ ਹਾਂ-ਪੱਖੀ ਵਰਤਾਰਿਆਂ ਦੇ ਬਾਵਜੂਦ 
ਨਹੀਂ ਹਨ। ਦੇਸ਼-ਵੰਡ ਉਪਰੰਤ ਪੱਛਮੀ-ਪੰਜਾਬੀ ਅਤੇ 
ਪੂਰਬੀ-ਪੰਜਾਬੀ ਵਿਚਕਾਰ ਖਿੱਚੀ ਗਈ ਲੀਕ ਨੇ ਇਸ ਦੇ 
ਵਿਕਾਸ ਰੁਖ ਨੂੰ ਉਲਟਾ ਗੇੜਾ ਦੇਣ ਦੀ ਨਾਂਹ-ਮੁਖੀ ਭੂਮਿਕਾ 
ਨਿਭਾਈ ਹੈ। ਪੱਛਮੀ ਪੰਜਾਬੀ ਦੀ ਲਿਪੀ 'ਸ਼ਾਹਮੁਖੀ' ਹੈ। 

ਭਾਰਤ ਦੀ 2.85% ਵਸੋਂ ਪੰਜਾਬੀ ਭਾਸ਼ੀ ਹੈ। ਪੰਜਾਬ ਅਤੇ 
ਇਸ ਦੀ ਲਿਪੀ ਗੁਰਮੁਖੀ ਹੈ। ਦਿੱਲੀ ਦੀਆਂ ਪ੍ਰਸ਼ਾਸ਼ਕੀ 
ਰੁਤਬੇ ਵਾਲੀਆਂ ਭਾਸ਼ਾਵਾਂ ਵਿੱਚੋਂ ਇਹ ਇੱਕ ਹੈ। ਹਰਿਆਣਾ 
ਸਰਕਾਰ ਨੇ ਪੰਜਾਬੀ ਭਾਸ਼ਾ ਨੂੰ ਪਿਛਲੇ ਵਰ੍ਹੇ ਹੀ ਦੂਜੀ ਭਾਸ਼ਾ 
ਦਾ ਦਰਜਾ ਪ੍ਰਦਾਨ ਕੀਤਾ ਹੈ। ਹਰਿਆਣਾ ਦੇ ਬਹੁਤੇ ਪੰਜਾਬੀ 
ਇਸ ਨੂੰ ਲਿਖਣ ਵੇਲੇ ਗੁਰਮੁਖੀ ਦੀ ਥਾਂ ਦੇਵਨਾਗਰੀ ਲਿੱਪੀ ਦੀ 
ਵੱਲੋਂ ਪ੍ਰਵਾਨਗੀ ਹਾਂਸਿਲ ਨਹੀਂ ਹੈ। ਪੰਜਾਬ ਦੇ ਸਿੱਖਾਂ ਲਈ 
ਪੰਜਾਬੀ ਭਾਸ਼ਾ ਅਤੇ ਗੁਰਮੁਖੀ ਲਿਪੀ ਉਹਨਾਂ ਦੀ ਪਛਾਣ ਦੇ 
ਪ੍ਰਮੁੱਖ ਚਿੰਨ੍ਹ ਹਨ। 

ਭਾਸ਼ਾਈ ਵੰਡ ਦੇ ਆਧਾਰ 'ਤੇ ਭਾਰਤੀ ਪੰਜਾਬ ਨੂੰ 
ਜਦੋਂ (1 ਨਵੰਬਰ, 1966) ਤਿੰਨ ਸੂਬਿਆਂ ਪੰਜਾਬ, ਹਿਮਾਚਲ 
ਅਤੇ ਹਰਿਆਣਾ ਦੇ ਰੂਪ ਵਿੱਚ ਵੱਖ-ਵੱਖ ਕਰ ਦਿੱਤਾ ਗਿਆ 
ਤਾਂ ਹਰਿਆਣਾ ਵਿੱਚ ਇਸ ਭਾਸ਼ਾ ਦੀ ਤਸਵੀਰ ਦਾ ਰੰਗ ਹੋਰ 
ਵੀ ਬਦਰੰਗ ਹੋ ਗਿਆ। ਹਰਿਆਣਾ ਦੇ ਵਿਸ਼ੇਸ਼ ਸੰਦਰਭ 'ਚ 
ਪਹਿਲੂ ਹਨ। ਭਾਈ ਕਾਹਨ ਸਿੰਘ ਨਾਭਾ ਦੀ 'ਪੰਜਾਬੀ' ਬਾਰੇ 
ਹੈ। ਪਾਕਿਸਤਾਨ ਤੋਂ ਉੱਜੜ ਕੇ ਹਰਿਆਣਾ ਅੰਦਰ ਆ ਵੱਸੇ 
ਪੰਜਾਬੀ ਭਾਈਚਾਰੇ ਨੂੰ ਇੱਥੋਂ ਦੀ ਸਥਾਨਕ ਮਾਨਸਿਕਤਾ ਨੇ 
ਨਫ਼ਰਤੀ ਵਿੱਥ ਦੇ ਨਾਲ-ਨਾਲ ਖਹਿਬਾਜੀ ਵਾਲਾ ਵਤੀਰਾ ਵੀ 
ਅਪਣਾਈ ਰੱਖਿਆ ਹੈ। ਇਹ ਪੰਜਾਬੀ ਬਰਾਦਰੀ ਵੀ 
ਗੁੱਜਰ, _ਕਲਾਲ, ਤਰਖਾਣ, ਆਹਲੂਵਾਲੀਏ, ਕੰਬੋਜ, 
ਅੱਗੇ ਕਈ ਉਪ-ਵੰਡੀਆਂ ਵੀ ਵਿਦਮਾਨ ਹਨ। 

ਉਹ ਪੰਜਾਬੀ ਭਾਈਚਾਰਾ ਜੋ ਮੂਲੋਂ ਹੀ ਖੇਤੀ ਰਹਿਤ 
ਅਤੇ ਛੋਟੇ-ਮੋਟੇ ਵਪਾਰ ਉੱਪਰ ਆਧਾਰਿਤ ਸੀ, ਆਪਣੀ 
ਚੁੱਕਾ ਹੈ। ਇਸ ਪੰਜਾਬੀ ਭਾਈਚਾਰੇ ਨੂੰ ਸਮਾਜਿਕ ਅਤੇ 
ਸਤਿਜੁਗ 

ਰਾਜਸੀ ਪੱਖਾਂ ਤੋਂ ਹਮੇਸ਼ਾ ਹਾਸ਼ੀਏ 'ਤੇ ਰੱਖਿਆ ਗਿਆ ਹੈ। 
'ਤੇ `ਜੁੜੇ ਉਹ ਲੋਕ ਜੋ ਅਜੇ ਵੀ ਪੰਜਾਬੀ ਜ਼ੁਬਾਨ ਅਤੇ 
ਪੰਜਾਬੀ ਸਾਹਿਤ ਨੂੰ ਪਰਣਾਏ ਹੋਏ ਹਨ, ਉਹਨਾਂ ਦਾ 
ਰਵੱਈਆ ਵੀ ਹਰਿਆਣਵੀ ਜੀਵਨ-ਜਾਚ, ਹਰਿਆਣਵੀ 
ਸੰਸਕ੍ਰਿਤੀ ਅਤੇ ਹਰਿਆਣਾ ਅੰਦਰ ਵੱਸਦੇ ਹੋਰਨਾਂ ਲੋਕਾਂ ਦੇ 
ਉਦਾਸੀਨ ਹੀ ਰਿਹਾ ਹੈ। ਦੋਹਾਂ ਧਿਰਾਂ ਦੀ ਇੱਕ ਦੂਸਰੇ ਪ੍ਰਤੀ 
ਬੇਰੁਖੀ ਨੇ ਹਰਿਆਣਾ ਅੰਦਰ ਬਹੁ-ਸੱਭਿਆਚਾਰਾਂ ਦੇ 
ਆਪਸੀ ਸੰਵਾਦ ਦੇ ਹਾਲਾਤ ਪੈਦਾ ਹੀ ਨਹੀਂ ਹੋਣ ਦਿੱਤੇ। 
ਸਿੱਖ-ਪੰਜਾਬੀ, ਨਾਮਧਾਰੀ-ਸਿੱਖ, ਹਿੰਦੂ-ਪੰਜਾਬੀ ਅਤੇ 
ਰਿਫ਼ਿਊਜੀ/ਸ਼ਰਨਾਰਥੀ ਜਾਂ ਪਾਕਿਸਤਾਨੀ ਦੇ ਲਕਬ ਨਾਲ 
ਸੰਬੋਧਤ ਕੀਤੇ ਜਾਣ ਵਾਲੇ ਇਹ ਪੰਜਾਬੀ ਵੱਖ-ਵੱਖ 
ਦਾਇਰਿਆਂ ਵਿੱਚ ਵੰਡੇ ਹੋਏ ਹਨ। ਇਹਨਾਂ ਸਾਹਮਣੇ ਮੂਲ 
ਸੰਕਟ ਆਪਣੀ ਆਤਮ-ਪਛਾਣ ਦਾ ਹੈ। ਇਹ ਆਪਣੇ- 
ਪੰਜਾਬੀਅਤ ਦੇ ਮੁੱਖ ਸੰਕਲਪ ਨਾਲ ਜੁੜਨ ਜਾਂ ਕਿਸੇ ਸਾਂਝੀ 
ਹਰਿਆਣਵੀ ਜੀਵਨ-ਜਾਚ ਦੀ ਸਿਰਜਣਾ ਕਰਨ ਆਦਿ 
ਮਾਨਸਿਕਤਾ ਦੇ ਸੰਤਾਪ ਨੂੰ ਹੰਢਾ ਰਹੇ ਹਨ। ਤੱਥਾਂ ਦਾ ਤੱਥ 
ਇਹ ਵੀ ਹੈ ਕਿ ਹਰਿਆਣਾ ਅੰਦਰ ਰਚਿਆ ਜਾ ਰਿਹਾ 
ਪੰਜਾਬੀ ਸਾਹਿਤ, ਪੰਜਾਬੀਅਤ ਦੀ ਮੁੱਖ ਧਾਰਾ ਪ੍ਰਤੀ ਤਾਂ 
ਪ੍ਰੰਤੂ ਇਸ ਵਿੱਚੋਂ ਹਰਿਆਣਵੀ ਮਿੱਟੀ ਦੀ ਮਹਿਕ ਵਾਲਾ ਸਾਰ 
ਅਸਲੋਂ ਗਾਇਬ ਹੈ। ਹਰਿਆਣਾ ਅੰਦਰ ਰਚੇ ਜਾ ਰਹੇ 
ਸਾਹਿਤ ਨੂੰ ਦੋਇਮ ਦਰਜੇ ਦਾ ਸਾਹਿਤ ਮੰਨਣ ਵਾਲੀ ਪੰਜਾਬੀ 
ਸਾਹਿਤ ਦੀ ਮੁੱਖ ਧਾਰਾ ਨੇ ਵੀ ਇਸ ਨੂੰ ਨਜ਼ਰ ਅੰਦਾਜ਼ ਕਰੀ 
ਰੱਖਿਆ ਹੈ ਅਤੇ ਆਪਣੇ ਰਾਜ ਅੰਦਰ ਵੀ ਇਹ ਸਾਹਿਤ 
ਅਤੇ ਸਾਹਿਤਕਾਰ ਸਰਕਾਰੀ ਸਰਪ੍ਰਸਤੀ ਹੋਣ ਜਾਂ ਨਾ ਹੋਣ ਦੇ 
ਅਸਰ ਦਾ ਅੰਦਾਜ਼ਾ ਸੰਸਕ੍ਰਿਤ, ਪਾਲੀ ਅਤੇ ਉਰਦੂ ਆਦਿ 
ਭਾਸ਼ਾਵਾਂ ਦੇ ਹੋਏ ਹਸ਼ਰ ਤੋਂ ਸਹਿਜੇ ਹੀ ਲਗਾਇਆ ਜਾ 
ਸਕਦਾ ਹੈ। ਹੁਣ ਜੇਕਰ ਹਰਿਆਣਾ ਪੰਜਾਬੀ ਸਾਹਿਤ 
ਅਕਾਦਮੀ ਦੀ ਸਥਾਪਨਾ ਹੋਈ ਹੈ, ਪੰਜਾਬੀ ਵਿੱਚ ਅਕਾਦਮੀ 
ਨੇ ਮਾਸਿਕ ਪਤ੍ਰਿਕਾ ਸ਼ੁਰੂ ਕੀਤੀ ਹੈ ਅਤੇ ਹਰਿਆਣਾ ਸਰਕਾਰ 
ਨੇ ਪੰਜਾਬੀ ਨੂੰ ਦੂਸਰੀ ਰਾਜ ਭਾਸ਼ਾ ਦਾ ਦਰਜਾ ਵੀ ਦੇ ਦਿੱਤਾ ਹੈ 

ਤਾਂ ਇਸਦਾ ਹਰਿਆਣਾ ਅੰਦਰ ਪੰਜਾਬੀ ਭਾਸ਼ਾ ਦੇ 
ਅਧਿਐਨ-ਅਧਿਆਪਨ ਉੱਪਰ ਕੋਈ ਜਾਦੂਈ ਅਸਰ 
ਪਿਆ ਹੋਵੇ, ਅਜੇ ਤੱਕ ਅਜਿਹੇ ਕੋਈ ਆਸਾਰ ਨਹੀਂ ਆਏ। 
ਮਿਲਿਆ ਹੈ। ਸਾਰੇ ਸਨਮਾਨਿਤ ਲੇਖਕਾਂ ਬਾਰੇ ਸਿੱਧੜ- 
ਸਪਾਟ ਧਾਰਣਾ ਤਾਂ ਨਹੀਂ ਬਣਾਈ ਜਾ ਸਕਦੀ, ਪ੍ਰੰਤੂ ਇਹ 
ਜ਼ਰੂਰ ਕਿਹਾ ਜਾ ਸਕਦਾ ਹੈ ਕਿ ਜੇਕਰ ਪਹਿਲਾਂ ਕੁਝ ਨਾਮਵਰ 
ਜਤਾਉਂਦੇ ਵੇਖੇ ਜਾ ਸਕਦੇ ਹਨ। ਇਸ ਸਭ ਬਾਰੇ ਇੱਕ 
ਸੰਤੁਲਤ ਪਹੁੰਚ ਅਪਣਾਈ ਜਾਣੀ ਚਾਹੀਦੀ ਹੈ। ਇਸ ਲਈ 
ਹਾਂ-ਪੱਖੀ ਸੰਵਾਦ ਰਚਾਏ ਜਾਣ ਦੀ ਅਤਿ ਅਨਿਵਾਰਤਾ ਹੈ। 
ਭਾਸ਼ਾ ਦੇ ਅਧਿਆਪਨ ਨੂੰ ਹਮੇਸ਼ਾ ਨਜ਼ਰ ਅੰਦਾਜ਼ ਕੀਤਾ 
ਜਾਂਦਾ ਰਿਹਾ ਹੈ। ਜੇਕਰ ਹਰਿਆਣਾ ਦੇ ਅਕਾਦਮਿਕ ਖੇਤਰ 
ਦੀ ਤੁਲਨਾ ਪੰਜਾਬ ਜਾਂ ਦਿੱਲੀ ਨਾਲ ਕੀਤੀ ਜਾਵੇ ਤਾਂ ਇਸ 
ਵਿੱਚ ਪੰਜਾਬ ਦਾ ਦਿੱਲੀ ਜਿਹੀ ਬੁਲੰਦੀ, ਗੰਭੀਰਤਾ ਅਤੇ 
ਵਿਚਾਰਧਾਰਕ ਪੁਖਤਗੀ ਨਜ਼ਰ ਨਹੀਂ ਆਉਂਦੀ। ਕਾਰਨ 
ਸਪੱਸ਼ਟ ਹਨ। ਹਰਿਆਣਾ ਅੰਦਰ ਰਚਿਤ ਪੰਜਾਬੀ ਸਾਹਿਤ 
ਆਪਣੀ ਵੱਖਰੀ ਹਰਿਆਣਵੀ ਪਛਾਣ ਬਣਾਉਣ ਤੋਂ 
ਅਸਮਰਥ ਰਿਹਾ ਹੈ। 

ਹਰਿਆਣਾ ਦਾ ਪੰਜਾਬੀ ਸਾਹਿਤਕਾਰ ਸਥਾਨਕ 
ਹਰਿਆਣਵੀ ਸਰੋਕਾਰਾਂ ਪ੍ਰਤੀ ਅਵੇਸਲਾ ਰਿਹਾ ਹੈ। ਉਹ 
ਹਿੰਦੀ, ਉਰਦੂ ਜਾਂ ਹਰਿਆਣਾ ਅੰਦਰਲੇ ਹੋਰਨਾਂ ਜ਼ੁਬਾਨਾਂ ਦੇ 
ਹੋਇਆ। ਇਸ ਵਿੱਚ ਦੋਸ਼ ਸਥਾਨਕ ਮਾਨਸਿਕਤਾ ਦਾ ਵਧੇਰੇ 
ਹੈ ਕਿਉਂਕਿ ਇਹ ਜ਼ਿੰਮੇਵਾਰੀ ਘੱਟ ਗਿਣਤੀ ਦੀ ਨਹੀਂ, ਬਹੁ- 
ਗਿਣਤੀ ਦੀ ਬਣਦੀ ਹੈ। ਅਕਾਦਮਿਕ ਖੇਤਰ ਵਿੱਚ ਵੀ 
ਚੁਣੌਤੀਆਂ ਦੇ ਦਰਪੇਸ਼ ਹੋਣਾ ਪੈ ਰਿਹਾ ਹੈ। ਹਰਿਆਣਾ ਵਿੱਚ 
ਛਿਆਹਠ ਵਿੱਚ ਵੀ ਸ਼ਰਨਾਰਥੀ ਸੀ ਅਤੇ ਅੱਜ ਵੀ ਉਸੇ ਹੀ 
ਮਾਨਸਿਕਤਾ ਨੂੰ ਭੋਗ ਰਿਹਾ ਹੈ। ਜੇਕਰ ਅਧਿਆਪਕ ਨੂੰ ਹਰ 
ਵੇਲੇ ਉਸਦੀ ਨੌਕਰੀ ਖੁੱਸ ਜਾਣ ਦਾ ਖਦਸ਼ਾ ਹੀ ਡੰਗੀ ਜਾ 
ਸਤਿਜੁਗ 

ਦਾ ਗੌਣ ਹੋ ਜਾਣਾ, ਓਪਰਾ ਨਹੀਂ ਭਾਸਦਾ। ਹਾਂ-ਪੱਖੀ ਸੁਖਾਵੇਂ 
ਅਕਾਦਮਿਕ ਮਾਹੌਲ ਦਾ ਨਾ ਹੋਣਾ, ਲੌੜੀ'ਦੇ 
ਸਾਧਨਾਂ/ਸੰਸਾਧਨਾਂ, ਪਾਠ-ਪੁਸਤਕਾਂ ਅਤੇ ਮਿਆਰੀ 
ਆਲੋਚਨਾਤਮਕ ਗ੍ਰੰਥਾਂ ਦੀ ਘਾਟ ਵੀ ਅਧਿਐਨ ਅਤੇ 
ਅਧਿਆਪਨ ਦੇ ਰਾਹ ਦਾ ਰੋੜਾ ਹਨ। ਹਰਿਆਣਾ ਦੇ ਸਕੂਲਾਂ 
ਅੰਦਰ ਪੰਜਾਬੀ ਵਿਸ਼ੇ ਦੀ ਪੜ੍ਹਾਈ ਦਾ ਵਿਸ਼ੇਸ਼ ਪ੍ਰਬੰਧ ਨਹੀਂ 
ਹੈ। ਇਹੀ ਵਜ੍ਹਾ ਹੈ ਕਿ ਘਰੋਗੀ ਪੰਜਾਬੀ ਪਿਛੋਕੜ ਦਾ 
ਵਿਦਿਆਰਥੀ ਵੀ ਕਾਲਜ ਵਿੱਚ ਆ ਕੇ ਪੰਜਾਬੀ ਭਾਸ਼ਾ ਨੂੰ 
ਵਾਇਆ ਹਿੰਦੀ ਸਿੱਖਣ ਦਾ ਯਤਨ ਕਰਦਾ ਹੈ, ਇਹ ਹਾਲਾਤ 
ਅਤਿਅੰਤ ਤਰਸਯੋਗ ਹਨ । 

ਪੰਜਾਬੀ ਸ਼ਬਦ-ਜੋੜਾਂ, ਪੰਜਾਬੀ ਉਚਾਰ ਅਤੇ 
ਉਮੀਦ ਹੀ ਕੀ ਕੀਤੀ ਜਾ ਸਕਦੀ ਹੈ? ਉਸਦੀ ਬੋਲੀ, 
ਉਸਦੀ ਸ਼ੈਲੀ, ਉਸਦੇ ਉਚਾਰ ਦਾ ਖੰਡਤ ਹੋਣਾ ਲਾਜ਼ਮੀ ਹੈ। 
ਪੰਜਾਬੀ ਭਾਸ਼ਾ ਜਾਂ ਪੰਜਾਬੀ ਸਾਹਿਤ ਪ੍ਰਤੀ ਅਜਿਹੇ 
ਵਿਦਿਆਰਥੀ ਦਾ ਝੁਕਾਅ ਸਹਿਜ ਨਹੀਂ`_ਹੋ ਸਕਦਾ। 
ਹਰਿਆਣਾ ਦੇ ਸਕੂਲਾਂ ਅਤੇ ਕਾਲਜਾਂ ਅੰਦਰ ਪੰਜਾਬੀ ਵਿਸ਼ੇ 
ਦੀ ਪੜ੍ਹਾਈ ਦਾ ਤਾਂ ਯੋਗ ਪ੍ਰਬੰਧ ਹੈ ਨਹੀਂ, ਪਰ ਜੇਕਰ ਦੂਜੇ 
ਵਿਸ਼ਾ ਪੜ੍ਹੇ ਬਿਨਾਂ ਐਮ. ਏ. ਪੰਜਾਬੀ ਕਰਨ ਦਾ ਇੱਛੁਕ ਹੋਵੇ 
ਜਾਂ ਵਿਭਾਗੀ ਤਰੱਕੀ ਹਿਤ ਸਾਇੰਸ ਦਾ ਕੋਈ ਅਧਿਆਪਕ 
ਐਮ. ਏ. ਪੰਜਾਬੀ ਰਾਹੀ' ਤਰੱਕੀ ਲੈਣਾ ਚਾਹੇ ਤਾਂ ਦਰ ਖੁੱਲ੍ਹੇ 
ਹਨ। ਫਿਰ ਹਸ਼ਰ ਤਾਂ ਇਹ ਹੋਣਾ ਹੀ ਹੈ। ਹਰਿਆਣਾ ਦਾ 
ਪੰਜਾਬੀ ਵਿਦਿਆਰਥੀ ਸਾਹਿਤ ਦੀ ਸਮਝ ਲਈ ਪੰਜਾਬੀ 
ਉਸ ਵਿੱਚ ਸੰਚਾਰ ਦੀ ਨਿਪੁੰਨਤਾ ਹਾਂਸਿਲ ਕਰਨ ਲਈ ਇਸ 
ਵਿਸ਼ੇ ਨੂੰ ਪੜ੍ਹਦਾ ਹੈ। 

ਹਰਿਆਣਾ ਅੰਦਰ ਪੰਜਾਬੀ ਅਧਿਐਨ- 
ਅਧਿਆਪਨ ਦੀ ਇੱਕ ਵੱਡੀ ਸਮੱਸਿਆ ਇਹ ਵੀ ਹੈ ਕਿ 
ਇਕ ਹੀ ਕਲਾਸ ਵਿੱਚ ਵੱਖ-ਵੱਖ _ਭਾਸ਼ਾਈ/ਉਪ- 
ਭਾਸ਼ਾਈ/ਭਾਈਚਾਰਕ ਪਿਛੋਕੜ ਵਾਲੇ ਵਿਦਿਆਰਥੀ ਮੌਜੂਦ 
ਰਹਿੰਦੇ ਹਨ, ਜੋ ਸ਼ਬਦ-ਜੁੱਟਾਂ ਦੇ ਅਸਲ ਪੰਜਾਬੀ ਸਾਰ ਨੂੰ 
ਸਮਝਣੋਂ ਅਸਮਰੱਥ ਹੁੰਦੇ ਹਨ। ਮਿਸਾਲ ਵਜੋਂ 'ਸੰਗ-ਸੰਘ' 
ਦੀ ਮਿਸਾਲ ਲਈ ਜਾ ਸਕਦੀ ਹੈ। ਪੰਜਾਬੀ ਪਿਛੋਕੜ ਵਾਲਾ 

ਜਦੋਂ ਕਿ ਗ਼ੈਰ-ਪੰਜਾਬੀ ਪਿਛੋਕੜ ਵਾਲਾ ਇਸਨੂੰ 'ਗੈਲ ਗੈਲ 
ਜਾਣਾ' ਅਤੇ 'ਯੂਨੀਅਨ ਜਾਂ ਸੰਗਠਨ' ਕਹੇਗਾ। ਏਸੇ ਤਰ੍ਹਾਂ 
'ਚਸਕਾ-ਚਸਕਾਂ' ਨੂੰ ਵੀ ਕੋਈ ਪੰਜਾਬੀ ਪਿਛੋਕੜ ਵਾਲਾ ਹੀ 
ਸਹੀ ਰੂਪ ਵਿੱਚ ਸਮਝ ਸਕੇਗਾ। ਹੁਣ ਜੇਕਰ ਗੰਭੀਰ 
ਅਕਾਦਮਿਕ ਮਾਹੌਲ ਦੀ ਸਿਰਜਣਾ ਲਈ ਪਾਠਕ੍ਰਮਾਂ ਦੇ 
ਪੈਟਰਨ ਬਦਲੇ ਜਾ ਰਹੇ ਹਨ ਤਾਂ ਪਾਠ-ਪੁਸਤਕਾਂ ਦੀ ਘਾਟ 
ਅਤੇ ਪਾਠ ਕ੍ਰਮਾਂ ਦੀ ਸ਼ੁਧਾਈ ਛੇਤੀ ਨਾ ਕੀਤੇ ਜਾ ਸਕਣ 
ਸਦਕਾ ਸੰਕਟ ਹੋਰ ਵੀ ਗਹਿਰਾ ਹੁੰਦਾ ਜਾ ਰਿਹਾ ਹੈ। ਪੰਜਾਬੀ 
ਭਾਸ਼ਾ ਨੂੰ ਹੋਰਨਾਂ ਵਿਸ਼ਿਆਂ ਦੀ ਪੜ੍ਹਾਈ ਦਾ ਮਾਧਿਅਮ 
ਬਣਾਏ ਜਾਣ ਵੱਲ ਵੀ ਕੋਈ ਧਿਆਨ ਨਹੀਂ ਗਿਆ। 
ਮੈਡੀਕਲ, ਇੰਜੀਨੀਅਰਿੰਗ ਆਦਿ ਦੀ _ ਪੜ੍ਹਾਈ ਦਾ 
ਪੰਜਾਬੀ ਭਾਸ਼ਾ/ਮਾਧਿਅਮ ਵਿੱਚ ਕੋਈ ਪ੍ਰਬੰਧ ਨਹੀਂ ਹੈ। 
ਬਾਜ਼ਾਰ ਜਾਂ ਮੰਡੀ ਦੀਆਂ ਲੋੜਾਂ ਨਾਲ ਵੀ ਇਸ ਨੂੰ ਜੋੜਿਆ 
ਨਹੀਂ ਜਾ ਸਕਿਆ। ਕਿਸੇ ਵੀ ਭਾਸ਼ਾਈ ਪ੍ਰਬੰਧ ਨੂੰ ਜੀਉਂਦੇ 
ਰੱਖਣ ਲਈ ਅਜਿਹੇ ਯਤਨ ਜ਼ਰੂਰੀ ਹਨ। 

ਹਰਿਆਣਾ ਦੀਆਂ ਦੋ ਯੂਨੀਵਰਸਿਟੀਆਂ 
ਲਾਲ ਯੂਨੀਵਰਸਿਟੀ ਤੋਂ ਬਿਨਾਂ ਹੋਰ ਕਿਸੇ ਯੂਨੀਵਰਸਿਟੀ 
ਵਿੱਚ ਪੰਜਾਬੀ ਵਿਭਾਗ ਨਹੀ ਹੈ। _ਸਗੋ”_ਇਹਨਾਂ 
ਯੂਨੀਵਸਿਟੀਆਂ ਦੇ ਪੰਜਾਬੀ ਵਿਭਾਗ ਵੀ ਫੈਕਲਟੀ ਦੀ ਵੱਡੀ 
ਘਾਟ ਨਾਲ ਜੂਝ ਰਹੇ ਹਨ। ਦੋ ਸੌ ਤੋਂ ਵੀ ਵਧੇਰੇ 
ਸਰਕਾਰੀ/ਸਰਕਾਰੀ ਸਹਾਇਤਾ ਪ੍ਰਾਪਤ/ਨਿੱਜੀ ਕਾਲਜਾਂ 
ਸੈਕੰਡਰੀ ਸਕੂਲਾਂ ਵਿੱਚ ਵੀ ਹਾਲਾਤ ਸੁਖਾਵੇਂ/ਖੁਸ਼ਗਵਾਰ ਨਹੀ 
ਹਨ। ਦੂਜੀ ਭਾਸ਼ਾ ਦੇ ਦਰਜੇ ਦੇ ਮੱਦੇ ਨਜ਼ਰ ਹਰਿਆਣੇ ਦੇ 
ਪੰਜਾਬੀ ਵਿਸ਼ੇ ਦੀ ਪੜ੍ਹਾਈ ਲਾਜ਼ਮੀ ਹੋਣੀ ਚਾਹੀਦੀ ਹੈ। 
ਦੇ ਯੋਗ ਪ੍ਰਬੰਧ ਅਤੇ ਫੈਕਲਟੀ ਨੂੰ ਪੂਰਿਆਂ ਕੀਤਾ ਜਾਣਾ 
ਚਾਹੀਦਾ ਹੈ। ਹਰਿਆਣੇ ਦੇ ਸਾਰੇ ਸਰਕਾਰੀ, ਗ਼ੈਰ- 
ਵਾਲੀਆਂ ਦਰਖ਼ਾਸਤਾਂ ਦਾ ਪੰਜਾਬੀ ਵਿੱਚ ਜੁਆਬ ਦਿੱਤਾ 
ਜਾਣਾ ਚਾਹੀਦਾ ਹੈ। ਹਰ ਤਰ੍ਹਾਂ ਦੀਆਂ ਸੂਚਨਾਵਾਂ ਦਾ 
ਸਤਿਜੁਗ 

ਆਦਾਨ-ਪ੍ਰਦਾਨ ਪੰਜਾਬੀ ਵਿੱਚ ਵੀ ਹੋਣਾ ਚਾਹੀਦਾ ਹੈ। ਇਸ 
ਸਭ ਦੀ ਰੌਸ਼ਨੀ ਵਿੱਚ ਸਹਿਜੇ ਹੀ ਅਨੁਮਾਨ ਲਾਇਆ ਜਾ 
ਸਕਦਾ ਹੈ ਕਿ ਹਰਿਆਣਾ ਦੀਆਂ ਹਾਕਮ ਜਮਾਤਾਂ ਦਾ 
ਪੰਜਾਬੀ ਭਾਸ਼ਾ ਪ੍ਰਤੀ ਰੁਝਾਣ ਕਦੇ ਵੀ ਹਾਂ-ਪੱਖੀ ਨਹੀਂ ਰਿਹਾ। 
ਹਰਿਆਣੇ ਵਿੱਚ ਪੰਜਾਬੀ ਭਾਸ਼ਾ ਦੇ ਵਿਕਾਸ ਲਈ ਲੋਕ- 
ਚੇਤਨਾ ਦੇ ਉਭਾਰ ਦੇ ਨਾਲ-ਨਾਲ ਸਰਕਾਰੀ ਸਰਪ੍ਰਸਤੀ ਦੀ 
ਵੱਡੀ ਅਤੇ ਸਖ਼ਤ ਲੋੜ ਹੈ। ਇਹ ਸਰਪ੍ਰਸਤੀ ਆਪਣੇ ਆਪ 
ਹਾਸਿਲ ਨਹੀ ਹੋਣੀ। ਇਸ ਲਈ ਸਭਨਾਂ ਪੰਜਾਬੀਆਂ ਨੂੰ 
ਸਾਹਿਤਕਾਰਾਂ, ਚਿੰਤਕਾਂ, ਬੁੱਧੀਜੀਵੀਆਂ, ਭਾਸ਼ਾ- 
ਸ਼ਾਸਤਰੀਆਂ ਨਾਲ ਜੁੜ ਕੇ ਹਾਂ-ਪੱਖੀ ਸੰਵਾਦ ਰਚਾਉੱਦਿਆਂ 
ਬਹੁ-ਕੌਮੀ ਅਤੇ ਬਹੁ-ਭਾਸ਼ਾਈ ਸਾਂਝੇ ਸੱਭਿਆਚਾਰਕ ਦੀ 
ਉਸਾਰੀ ਲਈ ਠੌਸ ਉਪਰਾਲੇ ਕਰਨੇ ਪੈਣੇ ਹਨ। ਏਸੇ ਵਿੱਚ 
ਹੀ ਸਭਨਾਂ ਦੀ ਭਲਾਈ ਹੈ। 

ਅਜਿਹੀ ਦੂਰ-ਦ੍ਰਿਸ਼ਟੀ ਅਤੇ ਆਪਸੀ ਮੇਲ- 
ਮਿਲਾਪ ਦੀ ਭਾਵਨਾ ਵਿੱਚੋ ਹੀ ਪੰਜਾਬੀ ਭਾਸ਼ਾ ਦਾ ਸੁਨਹਿਰਾ 
ਭਵਿੱਖ ਉੱਭਰ ਕੇ ਸਾਹਮਣੇ ਆ ਸਕੇਗਾ। ਸੁਖਾਵੇਂ ਪੰਜਾਬੀ 
ਅਕਾਦਮਿਕ ਮਾਹੌਲ ਦੀ ਸਿਰਜਣਾ ਵੀ ਇਹਨਾਂ ਯਤਨਾਂ ਨਾਲ 
ਸੰਭਵ ਹੋ ਸਕੇਗੀ। ਅਜਿਹੀਆਂ ਉਸਾਰੂ ਰੁਚੀਆਂ ਅਤੇ 
ਭਾਸ਼ਾ, ਸਾਹਿਤ, ਸੱਭਿਆਚਾਰ ਅਤੇ ਪੰਜਾਬੀ ਅਧਿਐਨ ਤੇ 
ਅਧਿਆਪਨ ਨਾਲ ਜੁੜੇ ਮਸਲਿਆਂ ਦਾ ਹੱਲ ਤਲਾਸ਼ਿਆ ਜਾ 
ਸਕੇਗਾ। 


ਟਿੱਪਣੀਆਂ ਅਤੇ ਹਵਾਲੇ 


793. 

2. ਉਹੀ, ਪੰਨਾ 418-419. 

3. ਉਹੀ, ਪੰਨਾ 793. 

4. ਡਾ. ਐਸ. ਐਸ. ਜੋਸ਼ੀ, 'ਗੁਰਮੁਖੀ ਲਿਪੀ ਅਤੇ ਪੰਜਾਬੀ 
ਭਾਸ਼ਾ' ਖੋਜ ਪਤ੍ਰਿਕਾ, ਅੰਕ-56 (ਸਤੰਬਰ 2002). 

5. ਜੀਤ ਸਿੰਘ ਜੋਸ਼ੀ, ਪੰਜਾਬੀ ਅਧਿਐਨ ਅਤੇ ਅਧਿਆਪਨ 
ਦੇ ਬਦਲਦੇ ਪਰਿਪੇਖ, ਪੰਨਾ 189. 

ਰਤੇ ਦ)ਆਂ ਪਾ 


(ਅਣਛਪਿਆ-ਭਾਗ) 


(ਪਿਛਲੇ ਅੰਕ ਤੋ ਅੱਗੇ) 


ਐਗਜ਼ੈਕਟਿਵ ਦੀ ਕਾਰਵਾਈ - ਰਾਤ 7 ਵਜੇ 
ਮੀਟਿੰਗ ਸ਼ੁਰੂ ਹੋਈ। ਹਾਜ਼ਰ ਸਨ : ਚੇਅਰਮੈਨ, ਸ. ਸੁਲੱਖਣ 
ਸ਼ਾਦੀਪੁਰ, ਸੰਤ ਸਾਧਾ ਸਿੰਘ ਰਮੇਸ਼ ਨਗਰ, ਸ. ਜਗਮੋਹਨ 
ਸਪੁੱਤਰ ਸੰਤ ਗੁਰਦਿਆਲ ਸਿੰਘ, ਸ. ਜੰਗ ਬਹਾਦਰ ਸਿੰਘ, 
ਸ. ਰਾਮ ਰਤਨ ਸਿੰਘ, ਸ. ਭੁਪਿੰਦਰ ਸਿੰਘ ਭੁਰਜੀ, ਸ. ਸੰਤ 
ਸਿੰਘ ਕਵੀ । 


ਕਾਰਜ : 

- ਨੌਵੀਂ ਜਮਾਤ ਲਈ ਸਕੂਲ ਦੀ ਤਿਆਰੀ ਲਈ 
ਲੈਬਾਰਟਰੀ ਸਥਾਪਤ ਕਰਨ ਤੇ ਖਰਚ ਜੁ 34,000/- 
ਬਣਦਾ ਸੀ, ਉਸਨੂੰ 22,000/- ਤੱਕ ਘਟਾਣ ਦੀ ਵਿਵਸਥਾ 
ਸੋਚੀ ਗਈ ਅਤੇ ਇਹ ਰਕਮ ਸੋਖੀ ਪਰਵਾਰ ਸ. ਕੇਸਰ 
ਸਿੰਘ-ਜੀਵਨ ਸਿੰਘ ਭਰਾਵਾਂ ਨੇ ਪਹਿਲਾਂ ਹੀ ਦੇਣ ਲਈ ਹਾਮੀ 
ਭਰੀ ਹੋਈ ਹੈ, ਉਹਨਾਂ ਤੋਂ ਛੇਤੀ ਹੀ ਪ੍ਰਾਪਤ ਕਰਨ ਦਾ ਫੈਸਲਾ 
ਹੋਇਆ। 

- ਆਲ ਇੰਡੀਆ ਸਕੂਲ ਬੋਰਡ ਜਾਂ ਦਿੱਲੀ 
ਐਜ਼ੂਕੇਸ਼ਨ ਬੋਰਡ ਨਾਲ ਰਲ ਕੇ ਚੱਲਣ ਵਿੱਚੋਂ ਉਸ ਢੰਗ ਨੂੰ 
ਤਰਜੀਹ ਦਿੱਤੀ ਗਈ ਜਿਸ ਨਾਲ ਸਕੂਲ ਨੂੰ 4.50 ਏਕੜ 
ਜ਼ਮੀਨ ਮਿਲ ਸਕੇ। 

- ਸਕੂਲ ਫੀਸਾਂ ਦੀ ਪਿਛਲੀ 17,000/- 
ਉਗਰਾਹੀ ਵਿੱਚੋਂ 7000/- ਦੀ ਤਾਂ ਹੋ ਚੁੱਕੀ ਹੈ, ਬਾਕੀ ਦੀ 
ਰਕਮ ਦੀ ਉਗਰਾਹੀ ਵਾਸਤੇ ਵੱਖ ਵੱਖ ਮੈਂਬਰਾਂ ਨੂੰ ਜ਼ਿਮੇਵਾਰੀ 
ਸੈਂਪੀ ਗਈ। 

- ਚੇਅਰਮੈਨ ਨੇ ਦੋ ਵਿਅਕਤੀ ਪਹਿਲਾਂ ਹੀ 
ਸਤਿਜੁਗ 

ਜਗ ----- 


ਪ੍ਰੀਤਮ ਸਿੰਘ ਕਵੀ 
ਪਿ ੍ 
ਮੀਟਿੰਗ ਵਿੱਚ ਬੁਲਾਏ ਹੋਏ ਸਨ ਸ. ਭੁਪਿੰਦਰ ਸਿੰਘ ਭੁਰਜੀ 
ਅਤੇ ਸ. ਰਾਮ ਰਤਨ ਸਿੰਘ (ਪ੍ਰਧਾਨ ਸਕੱਤਰ ਨਾਮਧਾਰੀ 
ਵਿਦਿਅਕ ਜਥਾ ਦਿੱਲੀ)। ਇਹਨਾਂ ਨੂੰ ਐਗਜ਼ੈਕਟਿਵ ਵਿੱਚ 
ਲੈਣ ਦੀ ਪਰਵਾਨਗੀ ਲਈ ਗਈ । 

- ਸ. ਤਾਰਾ ਸਿੰਘ ਅਨਜਾਣ, ਸਕੱਤਰ ਪੰਜਾਬੀ 
ਟੀਚਰਜ਼ ਯੂਨੀਅਨ ਦਿੱਲੀ-ਜਨਤਾ ਕਾਲੋਨੀ ਨੂੰ ਵੀ 
ਐਗਜ਼ੈਕਟਿਵ ਮੈਂਬਰ ਬਣਾ ਲੈਣ ਦੀ ਅਨੁਮਤੀ ਮਿਲ ਗਈ । 

- ਸੰਤੋਖ ਕੌਰ (ਸੇਵਾਦਾਰਨੀ) ਦਾ ਮਸਲਾ ਵੀ 
ਵਿਚਾਰ ਗੋਚਰਾ ਸੀ, ਉਸਦੀ ਤਨਖਾਹ ਦਾ ਵਾਧਾ ਜੁ ਬਿਨਾ 
ਕਮੇਟੀ ਦੀ ਮਨਜ਼ੂਰੀ ਤੋ ਕੀਤਾ ਗਿਆ ਸੀ। ਅੱਗੇ ਤੋਂ ਐਸੀ 
ਗਲਤੀ ਨਾ ਕਰਨ ਦਾ ਆਦੇਸ਼ ਦੇ ਕੇ ਪਰਵਾਨ ਕੀਤਾ ਗਿਆ 
ਪਰ ਉਸ ਨੂੰ ਨੇਮਾਂ ਅਧੀਨ ਚੱਲਣ ਦੀ ਪ੍ਰੇਰਣਾ ਦੇਣ ਵਾਸਤੇ ਦੋ 
ਕਮੇਟੀ ਮੈਂਬਰਾਂ ਦੀ ਡਿਊਟੀ ਲਗਾਈ ਗਈ । 

- ਪ੍ਰਿੰਸੀਪਲ ਨੇ ਬੀਤੇ ਸਮੇ' ਦੀ ਰਿਪੋਰਟ ਸਕੂਲ ਦੇ 
ਪ੍ਰਭਾਵ ਤੇ ਜਿੱਤਾਂ ਦੀ ਵੀ ਪੇਸ਼ ਕੀਤੀ। (ਵੇਰਵਾ ਪਹਿਲਾਂ 
ਦਿੱਤਾ ਗਿਆ ਹੈ) 

- ਫੈਸਲਾ ਹੋਇਆ ਕਿ ਅਜਿਹੇ ਮੁਕਾਬਲਿਆਂ ਅਤੇ 
ਫੰਕਸ਼ਨਾਂ ਤੇ ਭਾਗ ਲੈਣਾ ਜਾਰੀ ਰਹੇ। ਇਸ ਨਾਲ ਸਾਡੇ ਸਕੂਲ 
ਤੇ ਨਾਮਧਾਰੀਪਣ ਦੀ ਪਛਾਣ ਹੁੰਦੀ ਹੈ। 

ਮੀਟਿੰਗ 8.30 ਵਜੇ ਸਮਾਪਤ ਹੋਈ। ਸ਼ੁਰੂ ਇੱਕ 
ਘੰਟਾ ਲੇਟ ਹੋਈ। 

14 ਨਵੰਬਰ 1986. ਸ਼ੁੱਕਰਵਾਰ 
ਨਵੀ' ਦਿੱਲੀ 

ਗ੍ਰਾਂਟ ਅਜੇ ਨਹੀ ਮਿਲੀ - ਸ਼ਾਮੀ ਮਾ. ਅਮਰੀਕ 
ਸਿੰਘ (ਮੈਨੇਜਰ ਗੁਰੂ ਹਰੀ ਸਿੰਘ ਮਹਾ ਵਿਦਿਆਲਾ ਤੇ 
ਕਾਲਜ ਕਮੇਟੀ) ਇਸਦਾ ਲੜਕਾ ਅਮੋਲਕ ਸਿੰਘ ਸਾਡੇ ਘਰ 
ਆਏ। ਪ੍ਰਸ਼ਾਦ ਪਾਣੀ ਛਕਦਿਆਂ ਪਤਾ ਲੱਗਾ ਕਿ ਮਾਸਟਰ 
ਜੀ ਮੁੜ ਸਕੂਲ ਦੀ ਗ੍ਰਾਂਟ ਪ੍ਰਾਪਤ ਕਰਨ ਦੇ ਸੰਬੰਧ ਵਿੱਚ 

ਦਿੱਲੀ ਆਏ ਹਨ। ਭਜਨ ਲਾਲ ਮਨਿਸਟਰੀ (ਹਰਿਆਣਾ 
ਸਰਕਾਰ) ਸਮੇਂ ਇਹਨਾਂ ਦੀ ਦਰਖਾਸਤ ਪਰਵਾਨਗੀ ਦੇ 
ਆਖਰੀ ਮਰਹਲੇ ਵਿੱਚ ਸੀ ਕਿ ਬੰਸੀ ਲਾਲ ਮਨਿਸਟਰੀ ਹੋਂਦ 
ਵਿੱਚ ਆ ਗਈ। ਹੁਣ ਫਿਰ ਹੰਸਪਾਲ ਜੀ ਨੂੰ ਮਿਲ ਕੇ ਉਸੇ 
ਦਰਖਾਸਤ ਤੇ ਪਰਵਾਨਗੀ ਦੀ ਮੁਹਰ ਲਵਾਣਾ ਚਾਹੁੰਦੇ ਹਨ। 
ਕੱਲ੍ਹ ਚੰਡੀਗੜ੍ਹ ਜਾ ਕੇ ਹੰਸਪਾਲ ਜੀ ਨੂੰ ਮਿਲਣਗੇ, ਉਹ ਓਥੇ 
ਹੀ ਹਨ। 

ਨਾਮਧਾਰੀ ਹਾਕੀ ਟੀਮ (ਜੂਨੀਅਰ) - ਮਾਸਟਰ 
ਜੀ ਤੋਂ ਪਤਾ ਲੱਗਾ ਕਿ ਗੁਰੂ ਹਰੀ ਸਿੰਘ ਮਹਾ ਵਿਦਿਆਲਾ ਦੀ 
12 ਸਾਲ ਤੋਂ ਹੇਠਲੀ ਉਮਰ ਦੇ ਬੱਚਿਆਂ ਦੀ ਹਾਕੀ ਟੀਮ ਨੇ 
ਪਾਣੀਪਤ ਵਿੱਚ ਹੋਏ ਪ੍ਰਾਂਤ (ਹਰਿਆਣਾ) ਮੁਕਾਬਲਿਆਂ ਵਿੱਚ 
ਹਰਿਆਣਾ ਦੀ ਚੈਂਪੀਅਨਸ਼ਿਪ ਜਿੱਤ ਲਈ ਹੈ। ਹੁਣ ਇੰਟਰ 
ਸਟੇਟ ਮੁਕਾਬਲਿਆਂ ਵਿੱਚ ਤਿਆਰੀ ਨਾਲ ਭਾਗ ਲੈਣ ਵਾਲੀ 
ਹਰਿਆਣਵੀ ਟੀਮ ਵਿੱਚ 5 ਬੱਚੇ ਨਾਮਧਾਰੀ ਹਾਕੀ ਟੀਮ ਦੇ 
ਲਏ ਗਏ ਹਨ। ਇਹ ਮੁਕਾਬਲੇ ਅਜੇ ਹੋਣੇ ਹਨ। 

ਪਿਆਰੇ ਪ੍ਰੀਤਮ ਯਾਦ ਕੀਤਾ - ਦਿਨੇ ਫਿਰ ਤੁਰ 
ਜਦੋਂ ਮੈਂ 3 ਵਜੇ ਘਰ ਪਹੁੰਚਾ ਤਾਂ ਸ਼ੀ ਮਤੀ ਨੇ ਦੱਸਿਆ ਕਿ 
ਹੰਸਪਾਲ ਜੀ ਦਾ ਡਰਾਈਵਰ ਛੰਨੀ ਮੈਨੂੰ ਲੈਣ ਵਾਸਤੇ 
ਆਇਆ ਸੀ ਕਿਉਂਕਿ ਸ੍ਰੀ ਸਤਿਗੁਰੂ ਜੀ ਨੇ ਮੈਨੂੰ ਬੈਂਕੋਕ 
ਵਿੱਚ ਬੈਠਿਆਂ ਹੀ ਕਰਨ ਦਰਸ਼ਨ ਦੀ ਕਿਰਪਾ ਕਰਨੀ ਸੀ- 
ਅਰਥਾਤ ਫੋਨ ਕਰਨਾ ਸੀ। ਮੇਰੇ ਲੇਟ ਪਹੁੰਚਣ ਕਾਰਨ ਕੋਈ 
ਸੰਦੇਸ਼ ਮਾਲੂਮ ਨਹੀਂ ਹੋਇਆ। 


15 ਨਵੰਬਰ 1986, ਸ਼ਨੀਵਾਰ 
ਨਵੀ' ਦਿੱਲੀ 

ਬੈਂਕੋਕ ਨੂੰ ਉਡਾਰੀਆਂ - ਮੇਰਾ ਵੱਡਾ ਜੁਆਤਰਾ 
ਸ. ਬਲਬੀਰ ਸਿੰਘ ਢਿੱਲੋਂ, ਰਾਤ ਦਾ, ਬੈਂਕੋਕ ਜਾਣ ਵਾਸਤੇ 
ਆਇਆ, ਸ਼੍ਰੀ ਸੰਤੋਖ ਸਿੰਘ ਸਾਜਨ ਦੀ ਉਡੀਕ ਕਰ ਰਿਹਾ 
ਹੈ। ਉਸਨੇ ਵੀ ਇਸ ਦੇ ਨਾਲ ਜਾਣਾ ਹੈ ਅਤੇ ਅੱਜ ਜਦੋਂ ਮੈਂ 
ਕੇ ਆਇਆ ਤਾਂ ਆਉਂਦਿਆਂ ਨੂੰ ਸ਼੍ਰੀ ਸਾਜਨ ਅਤੇ ਇਹਦਾ 
ਲੜਕਾ ਅਮਰੀਕ ਸਿੰਘ ਵੀ ਪਹੁੰਚ ਗਏ। ਅਮਰੀਕ ਬਾਰੇ 
ਲਈ ਆਖਿਆ ਹੈ, ਸ਼ਾਇਦ ਵਿਆਹ ਸ਼ਾਦੀ ਦੀ ਸੰਭਾਵਨਾ 
ਹੋਵੇ। 
ਜੀ ਵਾਲੇ ਪਸਿਓਂ ਹੇਠ ਲਿਖੇ ਸਰੀਰ ਬੈਂਕੋਕ ਜਾ ਰਹੇ ਹਨ : 
ਸਤਿਜੁਗ 

ਜਗ ------ 


1. ਸ਼੍ਰੀ ਬਲਦੇਵ ਸਿੰਘ ਕਾਕੂ (ਮਾਤਾ ਜੀ ਦਾ ਭਤੀਜਾ) 
2. ਉਪਰੋਕਤ ਦੀ ਪਤਨੀ ਤੇਜਿੰਦਰ 

3. ਉਪਰੋਕਤ ਦੀ ਪੁੱਤਰੀ 

4. ਬੀਬਾ ਸਾਹਿਬ ਕੌਰ ਜੀ 

5. ਸੰਤ ਜਗਤਾਰ ਸਿੰਘ ਜੀ 

6. ਇਹਨਾਂ ਦਾ ਸਪੁੱਤਰ ਕਾਕਾ ਜੈ ਸਿੰਘ 

7. ਇਹਨਾਂ ਦੀ ਪੁੱਤਰੀ ਜੈ ਕੌਰ 

8. ਹਰਪਾਲ ਸਿੰਘ ਭੱਲੀ (ਸ. ਜਸਵੰਤ ਸਿੰਘ ਕੱਲ੍ਹਾ-ਨਰਿੰਦਰ 
ਦਾ ਪੁੱਤਰ) 

9. ਭੁੱਲੀ ਦੀ ਪਤਨੀ ਜੱਸ 

10. ਭੱਲੀ ਦਾ ਪੁੱਤਰ ਤੇ ਪੁੱਤਰੀ 

11. ਮਾਤਾ ਜੀ ਦੀ ਭਣੇਵੀਂ 

12. ਇੱਕ ਹੋਰ ਭਣੇਵੀ' ਜਾਂ ਭਤੀਜੀ 

13. ਬੀਬੀ ਗੁਰਨਾਮ ਕੌਰ ਸੇਵਕਾ 

14. ਬੀਬੀ ਦਰਸ਼ਨਾ (ਮੰਡੀ) 


16 ਨਵੰਬਰ 1986, ਐਤਵਾਰ 
ਨਵੀ' ਦਿੱਲੀ 
ਬੈਂਕੋਕ ਨੂੰ - ਰਾਤੀ 12 ਵਜੇ ਤੋਂ ਪਿੱਛੋਂ ਦੋ ਜਣੇ 
ਸਾਡੇ ਘਰੋਂ ਵੀ ਥਾਈਲੈਂਡ ਜਾਣ ਵਾਸਤੇ ਤੁਰੇ, ਸ਼੍ਰੀ ਸੰਤੋਖ 
ਸਿੰਘ ਸਾਜਨ ਅਤੇ ਸ਼੍ਰੀ ਬਲਬੀਰ ਸਿੰਘ ਢਿੱਲੋਂ। ਇਹਨਾਂ ਨੇ 
ਆਪਣੇ ਖਰਚੇ ਤੇ ਮਾਈ-ਮੇਲਾ ਜਾ ਵੇਖਣਾ ਹੈ ਪਰ ਜਦੋਂ ਮੈਂ 
ਪਿਆ ਸੀ। ਉਸ ਤੋਂ ਪਤਾ ਲੱਗਾ ਕਿ ਮਨਚੰਦਾ ਦੇ ਏਜੈਂਟ 
ਭਾਟੀਏ ਨੇ ਇਹਦਾ ਵੀਜ਼ਾ ਹੀ ਨਹੀਂ ਸੀ ਲੁਆਇਆ। ਹੁਣ 
ਇਹ ਕੱਲ੍ਹ ਨੂੰ ਤਿਆਰੀ ਕਰੇਗਾ। ਇਸ ਦੱਸਿਆ ਕਿ ਅੱਜ 
ਵਿੱਚ ਮੁਖੀ ਸਤਿਗੁਰੂ ਜੀ ਦਾ ਨਿਜੀ ਸਕੱਤਰ ਸੰਤ ਤਰਸੇਮ 
ਸਿੰਘ ਹੈ। ਅੱਜ ਕੁੱਲ 19 ਜਣੇ ਗਏ, ਉਨ੍ਹਾਂ ਵਿੱਚੋਂ 1। ਦੇ ਨਾਮ 
ਪਤਾ ਲੱਗ ਸਕੇ : 
1. ਸੰਤ ਤਰਸੇਮ ਸਿੰਘ 
2. ਸੰਤ ਸਤਨਾਮ ਸਿੰਘ ਗੁਰੂ ਕਾ ਲਾਂਗਰੀ 
3. ਸੰਤ ਗੁਰਤੇਜ ਸਿੰਘ ਗੁਰੂ ਜੀ ਦੇ ਬਸਤਰਾਂ ਦਾ ਸੇਵਕ 
4. ਸ਼ੀ ਬਲਜੀਤ ਸਿੰਘ ਤਾਰ ਸ਼ਹਿਨਾਈ 
5. ਸ਼੍ਰੀ ਮੋਹਣ ਸਿੰਘ (ਗਾਇਕ) ਸ੍ਰੀ ਭੈਣੀ ਸਾਹਿਬ 
6. ਸ਼੍ਰੀ ਸੁਖਦੇਵ ਸਿੰਘ (ਗਾਇਕ) ਸ੍ਰੀ ਭੈਣੀ ਸਾਹਿਬ 
7. ਸ਼੍ਰੀ ਸੁਰਜੀਤ ਸਿੰਘ ਸਾਰੰਗੀ ਦਿੱਲੀ 

8. ਸੰਤ ਅਵਤਾਰ ਸਿੰਘ ਅੰਮ੍ਰਿਤਸਰੀ (ਤਬਲਾ) 
9. ਸੰਤ ਦਿਆਲ ਸਿੰਘ ਫਗਵਾੜਾ 
10. ਬੀਬੀ ਸੋਮਾ ਸਪੁੱਤਨੀ ਸੰਤ ਦਿਆਲ ਸਿੰਘ 
11. ਸ਼੍ਰੀ ਸੰਤੋਖ ਸਿੰਘ ਸਾਜਨ 
19 ਨਵੰਬਰ 1986, ਬੁੱਧਵਾਰ 
ਜੀਵਨ ਨਗਰ (ਸਰਸਾ) 

ਸਰਗਰਮੀਆਂ - ਮੈਂ ਚੌਥ ਸ਼ਾਮ ਦਾ ਜੀਵਨ ਨਗਰ 
ਇਲਾਕੇ ਵਿੱਚ ਹਾਂ। ਇਸ ਸਮੇਂ ਵਿੱਚ ਮੈਂ ਰਾਣੀਆਂ ਤੇ 
ਕਰੀਵਾਲੇ ਤੱਕ ਘੁੰਮਿਆ ਫਿਰਿਆ ਹਾਂ। ਕਿਸਾਨਾਂ ਨੇ ਝੋਨੇ ਦੀ 
ਉਪਜ ਰੱਜ ਕੇ ਪ੍ਰਾਪਤ ਕੀਤੀ ਹੈ। ਇਸ ਇਲਾਕੇ ਵਿੱਚ 
ਕਪਾਹ ਨਰਮਾ ਵੀ ਕਾਫ਼ੀ ਹੈ। ਮਹਾਰਾਜ ਬੀਰ ਸਿੰਘ ਜੀ : 
ਨੇੜੇ ਦੇ ਪਿੰਡਾਂ ਦੇ ਲੋਕ ਉਨ੍ਹਾਂ ਦੀ ਆਗਿਆ ਦੀ ਇੰਤਜ਼ਾਰ 
ਵਿੱਚ ਕੋਠੀ ਆਏ ਗਏ ਰਹਿੰਦੇ ਹਨ। ਮਹਾਰਾਜ ਜੀ ਵੀ 
ਅੱਜਕਲ੍ਹ ਜਨ ਸੰਪਰਕ ਬਣਾਈ ਆ ਰਹੇ ਹਨ। ਟੈਲੀਫੋਨ 
ਤਾਰਾ ਸਿੰਘ ਸਪੀਕਰ ਹਰਿਆਣਾ ਵਿਧਾਨ ਸਭਾ 2 ਵਜੇ ਦੇ 
ਕਰੀਬ ਗੁਰੂ ਹਰੀ ਸਿੰਘ ਕਾਲਜ ਵਿੱਚ ਆ ਰਿਹਾ ਹੈ। ਇਸਨੂੰ 
ਸੁਆਗਤ ਦੇਣ ਹਿਤ ਮਹਾਰਾਜ ਜੀ ਨੇ ਸਾਰੇ ਪਿੰਡਾਂ ਵਾਲੇ 
ਹਨ। ਪਿੰਡਾਂ ਵਿੱਚ ਮੁਨਾਦੀ ਕਰਵਾਈ ਗਈ ਹੈ। 
ਜੀ ਨੇ ਮੈਨੂੰ ਖੇਚਲ ਨਹੀਂ ਦਿੱਤੀ। ਮੈਂ ਲਗਾਤਾਰ ਤਿੰਨ ਦਿਨ 
ਉਨ੍ਹਾਂ ਦੇ ਪਾਸ ਰਿਹਾ ਹਾਂ। 

ਸ. ਤਾਰਾ ਸਿੰਘ ਸਪੀਕਰ ਪੰਜਾਬੀ ਅਤੇ ਸਿੱਖ ਹੋਣ 
ਕਰਕੇ ਸਰਸੇ ਤੇ ਲਾਗ ਪਾਸ ਦੀ ਪੰਜਾਬੀ ਬੋਲਦੀ ਵਸੋਂ' ਨੂੰ 
ਆਉਂਦੀਆਂ ਵਿਧਾਨ ਸਭਾ ਚੋਣਾਂ ਵਿੱਚ ਕਾਂਗਰਸ (ਆਈ) ਦੇ 
ਹੱਕ ਵਿੱਚ ਭੁਗਤਣ ਲਈ ਫੇਰਾ ਮਾਰ ਰਿਹਾ ਹੈ। 

ਪੁਰਾਣੇ ਸਤਿਜੁਗ ਕਿੰਨੇ ਕੁ? - ਸਤਿਜੁਗ ਦੀਆਂ 
ਕੁਛ ਫਾਈਲਾਂ ਹੀ (ਪੁਰਾਣੀਆਂ) ਮਹਾਰਾਜ ਜੀ ਦੀ ਨਿਜੀ 
ਕੁਛ ਤਾਰੀਖਾਂ ਦਾ ਪਤਾ ਕਰਨ ਹੀ ਮੈਂ ਜੀਵਨ ਨਗਰ 
ਆਇਆ ਹਾਂ। 17 ਤੇ 18 ਨਵੰਬਰ ਦੋ ਦਿਨਾਂ ਵਿੱਚ ਹੀ ਮੈਂ 
ਇਹਨਾਂ 20-25 ਜਿਲਦਾਂ ਨੂੰ ਅੱਛੀ ਤਰ੍ਹਾਂ ਵੇਖ ਪੜਤਾਲ 
ਲਿਆ। ਦੁੱਖ ਹੋਇਆ ਲਗਭਗ 'ਸਤਿਜੁਗ' ਦੇ ਹੈੱਡ 
ਕੁਆਰਟਰ ਵਿੱਚ ਹੀ ਇਸ ਦੀਆਂ ਮੁਕੰਮਲ ਫਾਈਲਾਂ ਨਹੀਂ। 
ਅਖ਼ਬਾਰ ਨਿਕਲਦੇ ਨੂੰ ਲਗਭਗ 70 ਸਾਲ ਹੋ ਗਏ ਹਨ ਪਰ 
ਏਥੇ ਜੋ ਕੁਝ ਵੇਖਣ ਨੂੰ ਮਿਲਿਆ, ਉਹ ਸਿਉਂਕ ਖਾਧੀਆਂ ਤੇ 


ਭੁਰਭੁਰੀਆਂ, ਅਤੇ ਦੁਹਰੀਆਂ ਤਿਹਰੀਆਂ ਫਾਈਲਾਂ ਦਾ | ਵਿੱਚ ਰਹਿੰਦੇ ਹਨ। 
ਜਗ -------ਂ-ਂ-ਂ-.-.-.-.-- ੮ 

ਭੰਡਾਰ ਹੀ ਹੱਥ ਲੱਗਾ। ਇਹ ਹਕੀਕਤ ਸਪਸ਼ਟ ਕਰਦੀ ਹੈ 
ਕਿ ਹੈੱਡ ਕੁਆਰਟਰ ਪੁਰਾਣੀਆਂ ਦਸਤਾਵੇਜ਼ਾਂ ਦੀ 
ਅਹਿਮੀਅਤ ਨੂੰ ਧਿਆਨ ਨਹੀਂ ਦਿੰਦਾ। 

ਮੈਨੂੰ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਪਹਿਲੇ 
ਵਿਆਹ ਦੀ ਤਾਰੀਖ਼ ਤੇ ਰਿਪੋਰਟ ਅਤੇ ਬੀਬੀ ਰਾਜਿੰਦਰ ਕੌਰ 
(ਪਹਿਲੇ ਮਹਿਲ) ਦੀ ਮ੍ਰਿਤੂ ਤਾਰੀਖ ਅਤੇ ਦੂਜੇ ਮਹਿਲ ਮਾਤਾ 
ਚੰਦ ਕੌਰ ਦੇ ਵਿਆਹ ਦੀ ਮਿਤੀ ਚਾਹੀਦੀ ਹੈ, ਪਰ ਉਪਲਬਧ 
ਅਖ਼ਬਾਰ ਇਸ ਪਾਸਿਓਂ ਖਾਮੋਸ਼ ਹਨ। 

ਮਹਾਰਾਜ ਜੀ ਬਸੰਤ ਅੰਕ 1987 ਦੀ ਵਿਉਂਤ ਹੁਣ 
ਮੈਂ ਗੁਰੂ ਰਾਮ ਸਿੰਘ ਜੀ ਦੀ ਇਸਤਰੀਆਂ ਪ੍ਰਤੀ ਦੇਣ ਤੇ 
ਵਿੱਚ ਸਵਰਨ ਸਿੰਘ ਸਨੇਹੀ ਨੇ ਉਟ-ਪਟਾਂਗ ਲਿਖਿਆ ਅਤੇ 
ਮਹਾਰਾਜ ਜੀ ਨੇ ਉਸਨੂੰ ਪਰਵਾਨ ਕੀਤਾ ਹੈ ਪਰ ਦੂਜਾ ਪੱਖ 
ਇਹ ਹੈ ਕਿ ਜੇ ਮਹਾਰਾਜ ਜੀ ਦਾ ਅਖਬਾਰ (ਸਤਿਜੁਗ) ਇਹ 
ਲਿਖਕੇ ਫੇਰ ਵੀ ਮਹਾਰਾਜ ਜੀ ਮੈਨੂੰ ਆਖਣ ਤੇ ਪਿਛਲੇ 20 
ਸਾਲਾਂ ਵਿੱਚ ਪਹਿਲੀ ਵਾਰ ਆਖਣ ਤਾਂ ਮੈਨੂੰ ਆਗਿਆ ਦਾ 
ਪਾਲਣ ਕਰ ਹੀ ਲੈਣਾ ਚਾਹੀਦਾ ਹੈ। 

ਬੇਬੇ ਦਲੀਪ ਕੌਰ ਜੀ - ਬੇਬੇ ਜੀ ਮਹਾਰਾਜ ਜੀ ਦੇ 
ਮੋਢੇ ਨਾਲ ਮੋਢਾ ਡਾਹ ਕੇ ਘਰ ਤੇ ਬਾਹਰ ਸੰਭਾਲ ਰਹੇ ਹਨ। 
ਜੀਵਨ ਨਗਰ ਆਏ ਹਰ ਵਿਅਕਤੀ ਨੂੰ ਉਹ ਜਲ ਪਾਣੀ ਦੀ 
ਸੇਵਾ ਪੁੱਛਦੇ ਅਤੇ ਕਰਦੇ ਹਨ। ਮਨੁੱਖਾਂ ਇਸਤਰੀਆਂ ਨਾਲ 
ਸਰਗਰਮ ਰਾਬਤਾ ਬਣਾਈ ਰੱਖਦੇ ਹਨ। ਉਨ੍ਹਾਂ ਦੀਆਂ ਹੂੰਹਾਂ 
ਤਾਂ ਬੈਂਕੋਕ ਵਿੱਚ ਹਨ ਸਮੇਤ ਬੱਚਿਆਂ ਦੇ ਪਰ ਉਹਨਾਂ 
ਛਕਾਂਦਿਆਂ ਉਨ੍ਹਾਂ ਦੋ ਤਿੰਨ ਵਾਰ ਆਖਿਆ : ਮੇਰਾ ਤਾਂ ਜੇ 
ਕੋਈ ਕੰਮ ਸੰਭਾਲ ਲਵੇ ਤਾਂ, ਉਡ ਕੇ ਸਤਿਗੁਰਾਂ ਪਾਸ ਬੈਂਕੋਕ 
ਚਲੀ ਜਾਵਾਂ। ਸਤਿਗੁਰਾਂ ਵੱਲ ਆਕਰਸ਼ਣ ਇਨ੍ਹਾਂ ਦਾ ਬਸਰੂਰ 
ਹੈ। 

ਕੱਲ੍ਹ ਜੀਵਨ ਨਗਰ ਵਿਖੇ ਬੂੰਦੀ ਦਾ ਲੰਗਰ ਸੀ। 
ਸੁਖਣਾ ਨਮਿਤ ਦੋ ਤਿੰਨ ਅਖੰਡ ਪਾਠ ਵੀ ਤੋਰੇ ਹੋਏ ਹਨ। 

ਕਰਿੰਦੇ ਮਹਰਾਜ ਜੀ ਦੇ - ਸ਼ੀ ਬਲਵਿੰਦਰ ਸਿੰਘ 
ਬਾਜਵਾ ਸੰਤ ਨਗਰ, ਸ਼੍ਰੀ ਪ੍ਰੀਤਮ ਸਿੰਘ ਡਰਾਈਵਰ ਜੀਵਨ 
ਨਗਰ, ਸ. ਹਰਮੀਤ ਸਿੰਘ ਚੇਅਰਮੈਨ ਐਲਨਾਬਾਦ ਬਲਾਕ 
ਸੰਮਤੀ, ਸ. ਮਹਿੰਦਰ ਸਿੰਘ ਬੱਲ ਚੇਅਰਮੈਨ ਕਾਲਜ ਕਮੇਟੀ, 
ਸ. ਕੁਲਦੀਪ ਸਿੰਘ ਨਕੌੜਾ, ਸ਼ੀ ਮੁਖਤਿਆਰ ਸਿੰਘ ਖਾਰਾ, 
ਸ਼੍ਰੀ ਰਾਜਿੰਦਰ ਸਿੰਘ ਬੋਘਲ ਮਹਾਰਾਜ ਜੀ ਦੀ ਤਾਬਿਆਦਾਰੀ 

ਦਸ ਨਹੁੰਆਂ ਦੀ ਕਿਰਤ ਕਮਾਈ.... 
ਤ੍ਰੈਲੋਚਨ ਲੋਚੀ 
ਦਸ ਨਹੁੰਆਂ ਦੀ ਕਿਰਤ ਕਮਾਈ, 
ਬਾਬੇ ਦੇ ਪੁੱਤ ਭੁੱਲੇ ! 
| ਰਿ ਮਰ (ਹੀਓ', 
ਅੱਜ ਵੀ ਰੱਤ ਹੀ ਡੁੱਲੇ! 


ਖ਼ੂਨ `ਚ ਰਲੀ ਮਿਲਾਵਟ ਏਨੀ, 
ਤੱਕਾਂ ਆਲ ਦੁਆਲੇ ! 
ਬੇਬੇ ਬਾਪੂ ਕੱਲ ਮ ਕੱਲੇ, 
ਪੁੱਤਰ ਟੱਬਰਾਂ ਵਾਲੇ! 


ਸੁੱਖ, ਆਰਾਮ ਦੀ ਹਰ ਸ਼ੈਅ ਘਰ ਵਿੱਚ, 
ਘਰ ਦੇ ਜੀਅ ਹੀ ਬਿਖਰੇ, 
ਸੈਗਮਰਮਰ ਦੀ ਲਿਸ਼ਕ ਚੁਫੇਰੇ, 
ਘਰ ਦੀ ਰੂਹ ਨਾ ਕਿੱਧਰੇ! 


ਹਰ ਕੋਈ ਗਰਜ਼ ਪਰੁੱਤਾ ! 

ਤਨ ਤੇ ਧਨ ਦੀ ਦੌੜ ਨਾ ਮੁੱਕੀ, 
ਮਨ ਕਬਰੀ” ਜਾ ਸੁੱਤਾ! 
ਹੋਈ ਗੂੰਗੀ ਬਹਿਰੀ ! 

ਦੋ ਨਬਰ ਦੀ ਕਰਨ ਕਮਾਈ, 
ਇੱਕ ਨੰਬਰ ਦੇ ਸ਼ਹਿਰੀ ! 

ਬੱਚਿਆਂ ਦਾ ਪੰਨਾ 
ਤੋਤੇ ਦੀ ਪੜ੍ਹਾਈ 
ਰਾਬਿੰਦਰਨਾਥ ਟੈਗੋਰ 


ਇਕ ਪੰਛੀ ਹੁੰਦਾ ਸੀ ਨਿਰਾ ਉਜੱਡ। ਗੀਤ ਤਾਂ ਬੜੇ ਗਾਉਂਦਾ, ਪਰ ਧਰਮ ਪੋਥੀਆਂ ਉੱਕਾ ਕੋਈ ਨਹੀਂ ਸੀ ਪੜ੍ਹਿਆ। 
ਉੱਡਦੇ ਫਿਰਨਾ, ਟੱਪਦੇ ਫਿਰਨਾ, ਪਰ ਤਮੀਜ਼ ਦਾ ਨਾਂ ਨਿਸ਼ਾਨ ਨਹੀਂ। 

ਰਾਜਾ ਕਹਿੰਦਾ," ਇਹ ਕਿਹੋ ਜਿਹਾ ਪੰਛੀ ਐ! ਇਹੋ ਜਿਹਿਆਂ ਬਿਨਾ ਕੀ ਥੁੜਿਆ ਸੀ? ਬਾਗਾਂ ਦੇ ਫਲ ਵੱਖ ਚਟਮ 
ਕਰ ਜਾਂਦੇ ਨੇ ਤੇ ਸ਼ਾਹੀ ਫਲ-ਮੰਡੀ ਨੂੰ ਘਾਟਾ ਵੱਖਰਾ ਪੈ ਜਾਂਦੈ।" 

ਪੰਛੀ ਦੀ ਪੜ੍ਹਾਈ ਕਰਾਉਣ ਦੀ ਜਿੰਮੇਵਾਰੀ ਰਾਜੇ ਦੇ ਭਤੀਜੇ ਦੀ ਲਾਈ ਗਈ। 

ਵਿਦਵਾਨਾਂ ਲੰਮੀਆਂ ਲੰਮੀਆਂ ਚਰਚਾਵਾਂ ਕੀਤੀਆਂ, ਜਿਨ੍ਹਾਂ ਦਾ ਵਿਸ਼ਾ ਇਹ ਸੀ- "ਭਲਾ ਇਸ ਪ੍ਰਾਣੀ ਦੇ ਏਨੇ ਉਜੱਡ 
ਹੋਣ ਦੀ ਵਜ੍ਹਾ ਕੀ ਹੋਵੇਗੀ? 

ਨਿਚੋੜ ਇਹ ਕੱਢਿਆ ਗਿਆ ਕਿ : ''ਤੀਲ੍ਹੇ ਡੰਡੀਆਂ ਦੇ ਬਣੇ ਇਹਦੇ ਨਿੱਕੇ ਆਲ੍ਹਣੇ ਵਿਚ ਥਾਂ ਹੀ ਕੀ ਹੋਣੀ ਬਹੁਤੀ 
ਪੜ੍ਹਾਈ ਰੱਖਣ ਦੀ, ਤੇ ਸਭ ਤੋ' ਪਹਿਲਾਂ ਤਾਂ ਇਹ ਜਰੂਰੀ ਹੈ ਕਿ ਇਸਦੇ ਵਾਸਤੇ ਇਕ ਚੰਗਾ ਜਿਹਾ ਪਿੰਜਰਾ ਬਣਾਇਆ ਜਾਵੇ।" 

ਵਿਦਵਾਨਾਂ ਨੂੰ ਵਾਹਵਾ ਇਨਾਮ ਮਿਲੇ ਤੇ ਉਹ ਖੁਸ਼ੀ ਖੁਸ਼ੀ ਘਰਾਂ ਨੂੰ ਚਲੇ ਗਏ। 

ਸੁਨਿਆਰ ਨੇ ਪਿੰਜਰਾ ਬਨਾਉਣ ਦਾ ਕੰਮ ਚਾਲੂ ਕਰ ਦਿੱਤਾ। ਪਿੰਜਰਾ ਇਹੋ ਜਿਹਾ ਕਮਾਲ ਦਾ ਬਣਿਆ ਕਿ ਜਿਹੜਾ 
ਵੇਖੋ ਉਹੋ ਉਸਨੂੰ ਹੀ ਦੇਖਣ ਭੱਜਿਆ ਜਾ ਰਿਹਾ ਸੀ। ਕੁਝ ਕੁ ਕਹਿ ਰਹੇ ਸੀ, 'ਕਰਾਅ ਲਓ ਪੜ੍ਹਾਈ !" ਹੋਰਾਂ ਕਿਹਾ, "ਪੜ੍ਹਾਈ 
ਦਾ ਤਾਂ ਪਤਾ ਨਹੀਂ, ਘੱਟੋ ਘੱਟ ਇਸ ਪੰਛੀ ਨੂੰ ਇਹ ਪਿੰਜਰਾ ਤਾਂ ਮਿਲ ਗਿਆ ! ਬੜਾ ਕਿਸਮਤ ਵਾਲਾ ਪੰਛੀ ਹੈ !" 

ਸੁਨਿਆਰ ਨੂੰ ਝੋਲੀਆਂ ਭਰ ਭਰ ਇਨਾਮ ਮਿਲੇ। ਉਹ ਖੁਸ਼ੀ ਖੁਸ਼ੀ ਘਰ ਨੂੰ ਚਲਦਾ ਬਣਿਆ। 

ਪੰਛੀ ਨੂੰ ਪੜ੍ਹਾਉਣ ਲਈ ਹੁਣ ਪੰਡਿਤ ਆਇਆ। ਉਸਨੇ ਨਸਵਾਰ ਦੀ ਇਕ ਚੂੰਢੀ ਲਈ ਤੇ ਕਿਹਾ, "ਥੋੜ੍ਹੀਆਂ 
ਕਿਤਾਬਾਂ ਨਾਲ ਨਹੀ ਸਰਨਾ।" 

ਭਤੀਜੇ ਨੇ ਕਿਤਾਬਾਂ ਲਿਖਣ ਵਾਲਿਆ ਨੂੰ ਸੱਦਿਆ। ਉਨ੍ਹਾਂ ਕਿਤਾਬਾਂ ਤੋਂ ਨਕਲ ਕੀਤੀ ਤੇ ਉਨ੍ਹਾਂ ਨਕਲਾਂ ਤੋਂ ਹੋਰ ਨਕਲਾਂ 
ਬਣਾਈਆਂ ਤੇ ਇਹੋ ਜਿਹੀਆਂ ਚੀਜ਼ਾਂ ਦਾ ਇਕ ਬਹੁਤ ਬਹੁਤ ਵੱਡਾ ਢੇਰ ਲਾ ਲਿਆ। ਜਿਸ ਵੀ ਇਹ ਤੱਕਿਆ, ਆਖਿਆ," 
ਬੱਲੇ ਬੱਲੇ ! ਇੱਥੇ ਤਾਂ ਪੜ੍ਹਾਈ ਦੇ ਹੱਦਾਂ ਬੰਨੇ ਨਹੀਂ ਰਹਿਣੇ !' 

ਪੋਥੀ ਲਿਖਾਰੀਆਂ ਨੂੰ ਗੱਡੇ ਭਰ ਭਰ ਇਨਾਮ ਮਿਲੇ। ਉਹ ਭੱਜੇ ਭੱਜੇ ਘਰਾਂ ਨੂੰ ਗਏ। ਓਦੋਂ ਤੋਂ ਬਾਅਦ ਉਨ੍ਹਾਂ ਦੇ ਕਿਸੇ 
ਵਾਰਿਸ ਨੇ ਗਰੀਬੀ ਨਾ ਵੇਖੀ। 

ਭਤੀਜਾ, ਉਸ ਅਨਮੋਲ ਪਿੰਜਰੇ ਦੀ ਦੇਖ ਰੇਖ ਦੇ ਵਾਸਤੇ ਅਣਗਿਣਤ ਇੰਤਜ਼ਾਮ ਕਰਦਾ ਫਿਰਦਾ, ਹਰ ਵੇਲੇ ਰੁੱਝਾ 
ਰਹਿੰਦਾ। ਮੁਰੰਮਤਾਂ ਦੀ ਵੀ ਕਾਫ਼ੀ ਲੋੜ ਪਈ ਰਹਿੰਦੀ। ਪਿੰਜਰੇ ਦੀ ਧੋਆ ਧੁਆਈ ਅਤੇ ਸਾਫ਼ ਸਫ਼ਾਈ ਅਤੇ ਚਮਕਾਈ 
ਲਿਸ਼ਕਾਈ ਵੱਖ ਹੋਣੀ ਹੁੰਦੀ। ਏਨਾ ਤਾਂ ਸਾਰੇ ਮੰਨਦੇ ਸੀ ਪਈ, "ਫ਼ਰਕ ਤਾਂ ਸੱਚੀ' ਬੜਾ ਪੈ ਰਿਹਾ ਹੈ।" 

ਬਹੁਤ ਸਾਰੇ ਜਣਿਆਂ ਨੂੰ ਕੰਮ 'ਤੇ ਲਾਇਆ ਗਿਆ ਤੇ ਉਨ੍ਹਾਂ ਦੇ ਕੰਮ ਉਤੇ ਅੱਖ ਰੱਖਣ ਨੂੰ ਹੋਰ ਬੜੇ ਸਾਰੇ ਜਣਿਆਂ ਨੂੰ 
ਕੰਮ 'ਤੇ ਲਾਇਆ ਗਿਆ। ਹਰੇਕ ਜਣੇਂ ਨੂੰ ਹਰ ਮਹੀਨੇ ਮੁੱਠੀ ਭਰ ਸਿੱਕੇ ਮਿਲ ਜਾਂਦੇ ਤੇ ਉਹ ਆਪਣੀਆਂ ਤਿਜੋਰੀਆਂ ਭਰਨ 
ਲੱਗੇ। ਉਹ ਆਪ, ਉਨ੍ਹਾਂ ਦੇ ਭੈਣ=ਭਾਈ ਤੇ ਚਚੇਰੇ, ਫੂਫੇਰੇ, ਮਮੇਰੇ, ਮਸੇਰੇ ਭੈਣ-ਭਾਈ ਬੜੀਆਂ ਸ਼ਾਨਾਂ ਅਤੇ ਖੁਸ਼ੀਆਂ ਭਰੀ 
ਜ਼ਿੰਦਗੀ ਜਿਊਣ ਲੱਗੇ। 

ਤਾਂ ਭਰਮਾਰ ਹੈ। ਉਨ੍ਹਾਂ ਆਖਿਆ, "ਪਿੰਜਰੇ ਨੂੰ ਤਾਂ ਬਈ ਬੜਾ ਫਰਕ ਪੈ ਰਿਹਾ ਹੈ, ਪਰ ਪੰਛੀ ਦੀ ਕਿਸੇ ਨੂੰ ਕੋਈ ਪਰਵਾਹ 
ਨਹੀ।" 


ਰਿਹਾ ਹਾਂ, ਪਿਆਰੇ ਭਤੀਜੇ?" ਭਤੀਜੇ ਨੇ ਕਿਹਾ," ਮਹਾਰਾਜ ! ਜੇ ਤੁਸੀਂ ਸੱਚਾਈ ਜਾਨਣੀ ਚਾਹੁੰਦੇ ਹੋ ਤਾਂ ਸੁਨਿਆਰ ਨੂੰ ਬੁਲਾਓ, 
ਕਰਾਓ। ਇਨ੍ਹਾਂ ਮੀਣ ਮੇਖ ਕੱਢਣ ਵਾਲਿਆਂ ਦਾ ਤਾਂ ਤੋਰੀ ਫੁਲਕਾ ਨਹੀਂ ਚੱਲਦਾ ਆਪਣਾ ਤੇ ਬਕਵਾਸ ਕਰਦੇ ਰਹਿੰਦੇ ਹਨ।" 

ਲਓ ਜੀ ਰਾਜੇ ਨੂੰ ਦੁੱਧ ਦਾ ਦੁੱਧ ਤੇ ਪਾਣੀ ਦਾ ਪਾਣੀ ਹੋ ਗਿਆ ਯਾਨੀ ਸਾਰੀ ਗੱਲ ਦੀ ਸਾਫ਼ ਸਾਫ਼ ਸਮਝ ਆ ਗਈ, ਤੇ 
ਭਤੀਜੇ ਦੇ ਗਲ ਵਿੱਚ ਇਕ ਸੋਨੇ ਦਾ ਹਾਰ ਸਜ ਗਿਆ। 

ਫੇਰ ਰਾਜੇ ਆਪ ਖੁਦ ਅਸਮਾਨੀ ਬਿਜਲੀ ਦੀ ਤੇਜ਼ੀ ਨਾਲ ਚੱਲਦੀ ਇਹ ਪੜ੍ਹਾਈ ਦੇਖਣੀ ਚਾਹੀ। ਤਾਂ ਇਕ ਦਿਨ ਉਹ 
ਆਪਣੇ ਸਾਰੇ ਮਿੱਤਰਾਂ, ਸਾਥੀਆਂ ਤੇ ਦਰਬਾਰੀਆਂ ਨੂੰ ਨਾਲ ਲੈ ਪੜ੍ਹਨ-ਥਾਂ ਆਇਆ। 

ਉਹ ਅਜੇ ਮੁੱਖ ਦੁਆਰ ਤੱਕ ਪੁੱਜਿਆ ਹੀ ਸੀ, ਕਿ ਮਾਰ ਘਟੀਆਂ ਤੇ ਢੋਲ ਤੇ ਸਿਤਾਰਾਂ ਤੇ ਬੰਸਰੀਆਂ ਤੇ ਅਲਗੋਜ਼ੇ ਤੇ 


ਆਵਾਜ਼ ਉਚੀ-ਉਚੀ ਵੱਜਣ ਲੱਗ ਪਏ। ਪੰਡਿਤ ਆਪਣੀਆਂ ਬੋਦੀਆਂ ਹਿਲਾਅ ਹਿਲਾਅ ਸੰਘ ਪਾੜ ਪਾੜ ਮੰਤਰ ਉਚਾਰਨ 
ਲੱਗੇ। ਮੁਰੰਮਤੀਏ ਤੇ ਮਜ਼ਦੂਰ ਤੇ ਉਹ ਸੁਨਿਆਰ ਤੇ ਉਹ ਪੋਥੀ ਲਿਖਾਰੀ ਤੇ ਉਹ ਜਿਹੜੇ ਉਨ੍ਹਾਂ ਸਭ ਦੇ ਕੰਮਕਾਰ ਉਤੇ ਅੱਖ 
ਰੱਖਦੇ ਸਨ ਤੇ ਅੱਗੋਂ ਉਨ੍ਹਾਂ ਦੇ ਆਪਣੇ ਤੇ ਚਚੇਰੇ, ਤੇ ਫੂਫੇਰੇ, ਤੇ ਮਸੇਰੇ, ਤੇ ਮਮੇਰੇ ਭੈਣਾਂ ਭਾਈਆਂ ਵੀ ਅਸਮਾਨ ਸਿਰ 'ਤੇ ਚੁੱਕਣ 
ਵਾਲੀ ਜੈ ਜੈ ਕਾਰ ਨਾਲ ਰਾਜੇ ਨੂੰ ਜੀ ਆਇਆਂ ਆਖਿਆ। 

ਭਤੀਜੇ ਕਿਹਾ,'ਮਹਾਰਾਜ ! ਆਪ ਜੀ ਨੂੰ ਕਿਸ ਤਰ੍ਹਾਂ ਲੱਗ ਰਿਹਾ ਹੈ?" 

ਰਾਜੇ ਕਿਹਾ, "ਕਮਾਲ ਹੈ ! ਏਨੀ ਆਵਾਜ਼ ਤਾਂ ਕੋਈ ਆਮ ਜਿਹੀ ਗੱਲ ਨਹੀਂ।" 

ਭਤੀਜੇ ਕਿਹਾ,"ਨਿਰੀ ਆਵਾਜ਼ ਦੀ ਗੱਲ ਨਹੀ' ਮਹਾਰਾਜ, ਇਸ 'ਤੇ ਲੱਗਾ ਪੈਸਾ ਵੀ ਕੋਈ ਆਮ ਜਿਹੀ ਗੱਲ ਨਹੀਂ।" 

ਰਾਜਾ ਹੱਦੋਂ ਵੱਧ ਖੁਸ਼ ਹੋ ਗਿਆ। ਉਹ ਓਥੋਂ ਵਾਪਿਸ ਚੱਲ ਪਿਆ। 

ਉਹ ਮੁੱਖ ਦਰਵਾਜ਼ੇ ਵਿਚੋ ਬਾਹਰ ਨਿਕਲ ਆਪਣੇ ਹਾਥੀ ਉੱਤੇ ਸਵਾਰ ਹੋਣ ਹੀ ਲੱਗਾ ਸੀ, ਕਿ ਇਕ ਮੀਣ ਮੇਖ ਕੱਢਣ 
ਵਾਲੇ ਨੇ, ਜਿਹੜਾ ਕਿਸੇ ਝਾੜੀ ਝੂੜੀ ਵਿਚ ਲੁਕਿਆ ਬੈਠਾ ਸੀ, ਚੀਖ ਕੇ ਆਖਿਆ,"ਮਹਾਰਾਜ! ਤੁਸੀਂ ਪੰਛੀ ਨੂੰ ਇਕ ਨਜ਼ਰ ਵੇਖ 
ਤਾਂ ਲਿਆ ਹੈ ਨਾ?" 

ਰਾਜਾ ਹਿੱਲ ਗਿਆ। ਉਸਨੇ ਕਿਹਾ," ਲਓ ! ਇਹ ਤਾਂ ਮੈਂ ਭੁੱਲ ਈ ਗਿਆ, ਪੰਛੀ ਤਾਂ ਮੈਂ ਵੇਖਿਆ ਈ ਨਹੀਂ।" ਉਹ 
ਮੁੜ ਅੰਦਰ ਗਿਆ ਤੇ ਪੰਡਿਤ ਨੂੰ ਆਖਣ ਲੱਗਾ, "ਵਿਖਾਓ ਤਾਂ ਸਹੀ ਤੁਸੀਂ ਪੜ੍ਹਾਉਂਦੇ ਕਿਸ ਤਰ੍ਹਾਂ ਹੋ ਇਸ ਪੰਛੀ ਨੂੰ ।" 

ਅਤੇ ਫੇਰ ਉਸ ਦੇਖਿਆ। ਸਚਮੁਚ ਬੜਾ ਚੰਗਾ ਲੱਗਾ। ਤਰੀਕਾ ਈ ਏਨਾ ਜੋਰਦਾਰ ਸੀ ਉਸ ਪੰਛੀ ਦੇ ਮੁਕਾਬਲੇ ਵਿੱਚ 
ਕਿ ਪੰਛੀ ਤਾਂ ਤੁਹਾਨੂੰ ਮਸਾਂ ਈ ਚੇਤੇ ਰਹਿੰਦਾ ਕਿ ਉਹ ਵੀ ਹੈ। ਇਓ' ਜਾਪਦਾ ਸੀ ਜਿਵੇਂ ਪੰਛੀ ਵੱਲ ਦੇਖਣ ਦੀ ਕੋਈ ਖਾਸ ਤੁਕ ਈ 
ਨਹੀਂ ਸੀ। ਰਾਜਾ ਸਮਝ ਗਿਆ ਕਿ ਸਾਰੇ ਇੰਤਜ਼ਾਮ ਪੱਕੇ ਤੇ ਸਹੀ ਹਨ। ਪਿੰਜਰੇ ਵਿੱਚ ਕੋਈ ਦਾਣੇ ਨਹੀ' ਸਨ, ਨਾ ਹੀ ਪਾਣੀ। 
ਸਿਰਫ਼ ਢੇਰਾਂ ਦੇ ਢੇਰ ਕਾਗਜ਼, ਢੇਰਾਂ ਦੀਆਂ ਢੇਰਾਂ ਪੋਥੀਆਂ ਵਿਚੋਂ ਪਾੜ ਕੇ ਰੱਖੇ ਹੋਏ, ਜੋ ਇਕ ਕਲਮ ਦੀ ਨੋਕ ਨਾਲ ਉਸ ਪੰਛੀ ਦੇ 
ਮੂੰਹ ਵਿਚ ਤੁੰਨੇ ਜਾ ਰਹੇ ਸਨ। ਪੰਛੀ ਦੇ ਮੂੰਹ ਵਿੱਚ ਥਾਂ ਹੀ ਨਹੀਂ ਸੀ ਬਚੀ ਕੁਝ ਪੁਕਾਰ ਕਰਨ ਜੋਗੀ, ਕੋਈ ਧੁਨ ਤਾਂ ਉਸ ਕੀ 
ਕੱਢਣੀ ਸੀ। ਇਹ ਤਾਂ ਸਚਮੁਚ ਮਨ ਨੂੰ ਇਕ ਵਾਹਵਾ ਹੀ ਭਾਉਂਦਾ ਨਜ਼ਾਰਾ ਸੀ। 

ਤੇ ਏਸ ਵਾਰ, ਹਾਥੀ 'ਤੇ ਚੜ੍ਹਨੇਂ ਪਹਿਲਾਂ, ਰਾਜੇ ਨੇ ਕੰਨ-ਪੁੱਟੂ ਮਾਹਰ ਨੂੰ ਹੁਕਮ ਦਿੱਤਾ ਕਿ ਉਹ ਮੀਣ-ਮੇਖ ਕੱਢੂ ਦੇ 
ਕਈ ਵਾਰ ਚੰਗੀ ਤਰ੍ਹਾਂ ਕੰਨ ਪੁੱਟੇ। 

ਜਿਵੇਂ ਜਿਵੇਂ ਦਿਨ ਪੈਂਦੇ ਗਏ, ਪੰਛੀ ਅਧ-ਮੋਇਆ ਹੋਈ ਗਿਆ, ਤੇ ਜਿਸ ਦੀ ਹੀ ਤਾਂ ਏਥੇ ਇਕ ਸਤਿਕਾਰ ਜਿਹੇ 
ਨਾਲ ਆਸ ਕੀਤੀ ਜਾ ਰਹੀ ਸੀ। ਗਾਰਡਾਂ-ਰਖਵਾਲਾਂ ਦੀ ਸਮਝ ਇਹ ਸੀ ਕਿ ਅਜੇ ਕਾਰਜ ਸੰਪੂਰਨ ਨਹੀਂ ਹੋਇਆ ਸੀ 
ਕਿਓਂਕਿ ਅਜੇ ਵੀ- ਆਪਣੀ ਮਾੜੀ ਆਦਤ ਮੁਤਾਬਕ ਇਹ ਪੰਛੀ ਸਵੇਰ ਦਾ ਸੂਰਜ ਵੇਖਦਿਆਂ ਹੀ ਆਪਣੇ ਖੰਭ ਫੜਫੜਾਉਂਦਾ 
ਸੀ ਜੋ ਕਿ ਬਹੁਤ ਇਤਰਾਜ਼ ਵਾਲੀ ਗੱਲ ਸੀ। ਕਿਸੇ ਕਿਸੇ ਦਿਨ ਤਾਂ ਇਹ ਵੀ ਹੁੰਦਾ ਕਿ ਉਹ ਆਪਣੀ ਬਿਮਾਰ ਜਿਹੀ ਚੁੰਝ ਨਾਲ 
ਪਿੰਜਰੇ ਦੀਆਂ ਸੀਖਾਂ ਭੰਨਣ ਦੀ ਕੋਸ਼ਿਸ਼ ਕਰ ਰਿਹਾ ਹੁੰਦਾ। 

ਅਫ਼ਸਰ ਕਹਿੰਦਾ, "ਮਜਾਲ ਤਾਂ ਦੇਖੋ ਇਸਦੀ !' ਓਧਰ, ਝਟਪਟ, ਲੁਹਾਰ ਆਪਣੀ ਧੌਂਕਣੀ ਤੇ ਅੱਗ ਤੇ ਹਥੌੜੇ ਤੇ 
ਛੈਣੀ ਲੈ ਕੇ ਆ ਖਲੋਤਾ। ਤੇ ਉਸਨੇ ਇਨ੍ਹਾਂ ਨਾਲ ਉਹ ਤਾਬੜਤੋੜ ਸੱਟਾਂ ਮਾਰੀਆਂ ਕਿ ਪੁੱਛੋ ਨਾ ! ਲੋਹੇ ਦਾ ਇਕ ਸੰਗਲ ਘੜਿਆ 
ਗਿਆ ਤੇ ਪੰਛੀ ਦੇ ਖੰਭ ਵੀ ਵੱਢ ਦਿੱਤੇ ਗਏ। ਰਾਜੇ ਦੇ ਸਕਿਆਂ ਸੰਬੰਧੀਆਂ ਗਹਿਰ ਗੰਭੀਰ ਹੋ ਆਪਣੇ ਸਿਰ ਮਾਰ ਕੇ ਕਿਹਾ," 
ਇਸ ਰਾਜ ਵਿਚ, ਇਹ ਪੰਛੀ ਜਿਹੜੇ ਨੇ ਇਹ ਨਾ ਸਿਰਫ਼ ਉਜੱਡ ਨੇ, ਸਗੋਂ ਨਾਸ਼ੁਕਰੇ ਵੀ ਨੇ।" 

ਫੇਰ ਪੰਡਿਤ ਆਏ ਇਕ ਹੱਥ ਵਿਚ ਕਲਮ ਤੇ ਦੂਜੇ ਵਿਚ ਭਾਲਾ ਚੁੱਕੀ ਤੇ ਜਿਨ੍ਹਾਂ ਨਾਲ ਉਨ੍ਹਾਂ ਉਹ ਕੁਝ ਕੀਤਾ ਕਿ ਜਿਸਨੂੰ 
ਸਚਮੁਚ ਹੀ ਸਬਕ ਸਿਖਾਓਣਾ ਕਿਹਾ ਜਾ ਸਕਦਾ ਸੀ। 

ਲੁਹਾਰ ਪੈਸੇ ਧੇਲੇ ਵੱਲੋਂ ਬੜਾ ਹੀ ਸੌਖਾ ਹੋ ਗਿਆ। ਉਸਦੀ ਘਰਦੀ ਕੋਲ ਸੋਨੇ ਦੇ ਗਹਿਣੇ ਹੋ ਗਏ। ਅਫ਼ਸਰ ਨੂੰ 
ਆਪਣੀ ਚੁਸਤੀ ਫੁਰਤੀ ਕਰਕੇ ਰਾਜੇ ਕੋਲੋਂ ਖਿਤਾਬ ਮਿਲ ਗਿਆ। 

ਪੰਛੀ ਮਰ ਗਿਆ- ਇਹ ਕਿਸੇ ਨੂੰ ਨਾ ਪਤਾ ਲੱਗਾ ਕਿ ਕਦੋਂ। ਬਦਨਾਮ ਮੀਣ-ਮੇਖ ਕੱਢੂ ਨੇ ਗੱਲ ਫੈਲਾਅ ਦਿੱਤੀ, 
"ਪੰਛੀ ਮਰ ਗਿਐ।" 

ਰਾਜੇ ਨੇ ਭਤੀਜੇ ਨੂੰ ਸੱਦ ਪੁੱਛਿਆ, "ਪਿਆਰੇ ਭਤੀਜੇ, ਇਹ ਮੈਂ ਕੀ ਸੁਣ ਰਿਹਾਂ?" 

ਭਤੀਜੇ ਨੇ ਕਿਹਾ," ਮਹਾਰਾਜ, ਉਸ ਪੰਛੀ ਦੀ ਪੜ੍ਹਾਈ ਹੁਣ ਪੂਰੀ ਹੋ ਗਈ ਹੈ।" 

ਰਾਜੇ ਨੇ ਪੁੱਛਿਆ," ਕੀ ਉਹ ਅਜੇ ਵੀ ਟੱਪਦੈ ?' 

ਭਤੀਜੇ ਨੇ ਕਿਹਾ,"ਰੱਬ ਰੱਬ ਕਰੋ ਜੀ। 

"ਕੀ ਉਹ ਅਜੇ ਵੀ ਉੱਡਦੇ?" 

"ਲਹੀ 

"ਕੀ ਹਾਲੇ ਵੀ ਗਾਉਂਦੇ ?' 

'ਨਾ।" 

"ਖਾਣ ਨੂੰ ਨਾ ਮਿਲੇ ਤਾਂ ਅਜੇ ਵੀ ਚੀਖਦੈ? 

ਨਾ 

ਰਾਜੇ ਨੇ ਕਿਹਾ,"ਇੱਥੇ ਲਿਆਓ ਮੇਰੇ ਕੋਲ ਪੰਛੀ । ਮੈਂ ਉਹਨੂੰ ਦੇਖਣਾ ਚਾਹਾਂਗਾ।" 

ਪੰਛੀ ਅੰਦਰ ਲਿਆਂਦਾ ਗਿਆ। ਨਾਲ ਆਇਆ ਅਫ਼ਸਰ, ਸਾਰੇ ਗਾਰਡ, ਘੁੜਸਵਾਰ । 

ਰਾਜੇ ਨੇ ਪੰਛੀ ਨੂੰ ਟੋਹਿਆ। ਉਸਨੇ ਮੂੰਹ ਨਾ ਖੋਲ੍ਹਿਆ ਤੇ ਇਕ ਸ਼ਬਦ ਨਾ ਬੋਲਿਆ। ਸਿਰਫ਼ ਪੋਥੀਆਂ ਦੇ ਪੰਨਿਆਂ, 
ਉਸਦੇ ਢਿੱਡ ਵਿਚੋਂ, ਇਕ ਕੜਕੜ ਜਿਹੀ ਕੀਤੀ । 

ਬਾਹਰ, ਜਿੱਥੇ ਬਹਾਰ ਨੂੰ ਜੀ ਆਇਆਂ ਆਖਣ ਲਈ ਮਿੱਠੀ-ਕੋਮਲ ਦੱਖਣੀ ਹਵਾ ਅਤੇ ਨਵੇਂ ਆ ਰਹੇ ਫੁੱਲਾਂ ਵਾਲੇ 
ਜੰਗਲ ਹਾਜ਼ਰ ਖਲੋਤੇ ਸਨ, ਹਰੀਆਂ ਕਰੂੰਬਲਾਂ ਡੂੰਘਾ ਭਾਰਾ ਹਉਕਾ ਲੈ ਪੂਰਾ ਅਸਮਾਨ ਮੱਲ ਲਿਆ। 

(ਅਨੁਵਾਦ: ਪੂਨਮ ਸਿੰਘ (ਪ੍ਰੀਤ ਲੜੀ) 

ੁੱਚੇ-ਮੋਤੀ 


ਧੀਰਜ 


੪ ਮਹਾਨ ਸਚਾਈਆਂ ਤੇ ਨੇਮਾਂ ਨੂੰ ਸਾਹਮਣੇ ਰਖ ਕੇ ਜਿਉਣਾ ਤੇ ਸਦੀਵੀ ਆਦਰਸ਼ਾਂ ਨੂੰ ਅਪਣਾਉਣਾ- ਇਹ ਇਕ 
ਅਜਿਹੀ ਚੀਜ਼ ਹੈ, ਜਿਸ ਸਦਕਾ ਮਨੁੱਖ ਵਿੱਚ ਧੀਰਜ ਆਉਂਦਾ ਹੈ, ਜਦ ਕਿ ਸੰਸਾਰ ਉਸ ਨੂੰ ਲਾਪਰਵਾਹੀ ਦੀ ਨਜ਼ਰ ਨਾਲ ਵੇਖ 
ਰਿਹਾ ਹੁੰਦਾ ਹੈ; ਤੇ ਉਸ ਵੇਲੇ ਉਹ ਲੜਖੜਾਉਂਦਾ ਨਹੀਂ ਹੈ, ਜਦ ਕਿ ਸੰਸਾਰ ਉਸ ਦੀ ਪ੍ਰਸੰਸਾ ਕਰਨ ਲਗਦਾ ਹੈ। 

ਬਾਲਜ਼ਾਕ 


੪ ਟਾਮਸ ਹਾਰਥ ਬੈਂਟਨ ਦੇ ਘਰ ਨੂੰ ਅੱਗ ਲਗ ਗਈ, ਤਾਂ ਉਸ ਵੇਲੇ ਉਹ ਕਾਂਗਰਸ ਦੀ ਇਕ ਬੈਠਕ ਵਿੱਚ ਗਿਆ 
ਹੋਇਆ ਸੀ। ਪਤਾ ਲਗਣ ਤੇ ਉਹ ਵਾਪਸ ਆਇਆ, ਤਾਂ ਘਰ ਜਲ ਕੇ ਢਹਿ-ਢੇਰੀ ਹੋ ਚੁੱਕਾ ਸੀ। ਉਹ ਸ਼ਾਤ ਬਣਿਆ ਕੁਝ 
ਚਿਰ ਘਰ ਦੇ ਖੰਡਰਾਂ ਨੂੰ ਵੇਖਦਾ ਰਿਹਾ। ਫੇਰ, ਉਸ ਨੇ ਕਿਹਾ, “ਹੁਣ ਮਰਨਾ ਹੋਰ ਵੀ ਸੌਖਾ ਹੋਵੇਗਾ। ਉਸ ਵੇਲੇ ਇਸ ਗੱਲ ਦਾ 
ਅਫ਼ਸੋਸ ਨਹੀਂ ਹੋਵੇਗਾ ਕਿ ਆਪਣੇ ਪਿਛੇ ਬਹੁਤ ਕੁਝ ਛੱਡ ਕੇ ਜਾਣਾ ਪੈ ਰਿਹਾ ਏ।” 

% ਆਪਣੀ ਮੰਜ਼ਲ ਦੇ ਰਾਹ ਤੇ ਇਕ ਵਾਰ ਇਕੋ ਕਦਮ ਚੁਕ ਕੇ ਸੰਤੋਖ ਕਰਨਾ ਤੇ ਧਰਿਜ ਨਾ ਗਵਾਉਣਾ ਸਭ ਤੋਂ ਔਖੇ 
ਕੰਮਾਂ `ਚੋਂ ਇਕ ਹੈ। 

ਕਾਲਟਰ ਜਰਮੇਨ 


% ਧੀਰਜ ਤੇ ਸੱਜਣਤਾ ਤਾਕਤ ਹਨ। 


ਲੇ ਹੰਟ 


੪ ਪੁਸਿੱਧ ਅਭਿਨੇਤਾ ਹੈਂਡਰਸਨ ਇਕ ਵਾਰ ਆਕਸਫ਼ੋਰਡ ਵਿਸ਼ਵ-ਵਿਦਿਆਲਯ ਵਿੱਚ ਆਪਣੇ ਇਕ ਜਮਾਤੀ ਨਾਲ 
ਕਿਸੇ ਵਿਸ਼ੇ ਤੇ ਬਹਿਸ ਕਰ ਰਿਹਾ ਸੀ। ਬਹਿਸ ਕਾਫ਼ੀ ਗਰਮੀ ਫੜ ਚੁਕੀ ਸੀ। ਹੈਡਰਸਨ ਜਿੰਨਾ ਹੀ ਸ਼ਾਂਤ ਤੇ ਗੰਭੀਰ ਸੀ, ਉਸ 
ਦਾ ਸਾਥੀ ਓਨੀ ਹੀ ਜ਼ਿਆਦਾ ਤਲਖ਼ੀ ਨਾਲ ਬੋਲ ਰਿਹਾ ਸੀ। ਅਖ਼ੀਰ, ਇਕ ਮੌਕੇ ਤੇ ਉਸ ਨੇ ਹੈਂਡਰਸਨ ਦੀ ਕਿਸੇ ਗੱਲ ਤੇ ਗੁੱਸੇ 
ਵਿੱਚ ਆ ਕੇ ਪਾਣੀ ਨਾਲ ਭਰਿਆ ਗਲਾਸ ਚੁਕ ਕੇ ਉਸ ਉੱਤੇ ਸੁੱਟਿਆ। 

ਹੈਂਡਰਸਨ ਨੇ ਉਸੇ ਤਰ੍ਹਾਂ ਸ਼ਾਤ ਬਣਿਆਂ ਜੇਬ `ਚੋਂ ਰੁਮਾਲ ਕਢ ਕੇ ਚਿਹਰਾ ਪੂੰਝਿਆ ਤੇ ਫੇਰ ਹਲਕਾ ਜਿਹਾ ਮੁਸਕਰਾ ਕੇ 
ਕਿਹਾ, “ਇਹ ਤਾਂ ਕੋਈ ਦਲੀਲ ਨਾ ਹੋਈ। ਮੇਰੀ ਗੱਲ ਦਾ ਜਵਾਬ ਪਾਣੀ ਦੀ ਥਾਂ ਦਲੀਲ ਨਾਲ ਦੇ। ” 


੪ ਮਹਾਨ ਪ੍ਰਤਿਭਾ ਸਿਰਫ ਲੰਮਾ ਧੀਰਜ ਹੈ। 


੪ ਮਨੁੱਖ ਆਪਣੇ ਅੰਦਰ ਦਲੀਲ ਦੀ ਘਾਟ ਗੁੱਸੇ ਨਾਲ ਪੂਰੀ ਕਰਦਾ ਹੈ। 

ਨਵੀ ਧਰਮਸ਼ਾਲਾ ਪਾਣੀਪਤ ਵਿੱਚ ਮੇਲਾ 


ਗੱਲ ਸਨ 2010 ਦੀ ਹੈ ਇੱਕ ਦਿਨ ਕੁਝ 
ਅਣਸੁਖਾਵੀਆਂ ਗੱਲਾਂ ਕਰਕੇ ਪਾਣੀਪਤ ਦੀ ਨਾਮਧਾਰੀ 
ਸੰਗਤ ਦੇ ਮਨ ਵਿਚ ਵਿਚਾਰ ਆਇਆ ਕਿ ਇਕ ਸਾਡਾ ਵੀ 
ਨਿਜੀ ਗੁਰਦੁਆਰਾ ਹੋਣਾ ਚਾਹੀਦਾ ਹੈ। ਜਿਸ ਵਿੱਚ ਅਸੀਂ 
ਆਪਣੀ ਮਰਿਆਦਾ ਅਤੇ ਬਾਰਾਂ ਪਾਤਸ਼ਾਹੀਆਂ ਦੀ 
ਅਰਦਾਸ ਕਰੀਏ। ਫਿਰ ਇੱਕ ਦਿਨ ਮੈਨੂੰ ਸੰਤ ਗੁਲਜਾਰ 
ਸਿੰਘ ਜੀ ਗਿੱਲ ਜੋ ਕਿ ਬਾਬਾ ਜਮੀਤ ਸਿੰਘ ਜੀ ਗਿੱਲਾਂ 
ਵਾਲਿਆਂ ਦੀ ਅੰਸ ਬੰਸ ਵਿਚੋਂ ਹਨ ਉਨ੍ਹਾਂ ਨੇ ਮੈਨੂੰ ਕਿਹਾ ਕਿ 
ਤੁਸੀਂ ਆਪਣੇ ਘਰ ਨਾਮਧਾਰੀ ਸੰਗਤ ਪਾਣੀਪਤ ਦੀ ਇਕ 
ਮੀਟਿੰਗ ਰੱਖੋ। 

ਮੀਟਿੰਗ ਵਿੱਚ ਗੁਰਦੁਆਰੇ ਵਾਸਤੇ ਜਗ੍ਹਾ ਲੈਣ ਦਾ 
ਵਿਚਾਰ ਹੋਇਆ ਅਤੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ 
ਕਿਰਪਾ ਨਾਲ ਲਗਪਗ ਇੱਕ ਹਜਾਰ ਗਜ਼ ਜਗ੍ਹਾ ਲੈ ਕੇ ਉਸ 
ਵਿੱਚ ਗੁਰਦੁਆਰਾ ਬਣਾਉਣ ਦਾ ਕਾਰਜ ਆਰੰਭ ਹੋਇਆ। 
ਪਹਿਲਾਂ ਵਿਚਾਰ ਬਣਿਆ ਕਿ ਗੁਰਦੁਆਰੇ ਦਾ ਨੀਂਹ ਪੱਥਰ 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਕਰ ਕਮਲਾਂ ਦੁਆਰਾ 
ਰੱਖਿਆ ਜਾਵੇ ਪਰ ਉਨ੍ਹਾਂ ਦਿਨਾਂ ਵਿੱਚ ਸਤਿਗੁਰੂ ਜੀ ਬਹੁਤ 


ਪਾਵਨ ਦਿਹਾੜੇ ਤੇ ਸੂਬਾ ਅਮਰੀਕ ਸਿੰਘ, ਹਰਵਿੰਦਰ ਸਿੰਘ 
ਹੰਸਪਾਲ, ਸੰਤ ਵਿਰਸਾ ਸਿੰਘ, ਸੰਤ ਸੇਵਾ ਸਿੰਘ ਦੇ ਹੱਥੋਂ 
ਗੁਰਦੁਆਰੇ ਦਾ ਨੀਂਹ ਪੱਥਰ ਰੱਖਿਆ ਗਿਆ। 

ਇਸ ਉਪਰੰਤ ਕੰਮ ਸ਼ੁਰੂ ਹੋ ਗਿਆ ਅਤੇ ਪਾਣੀਪਤ 
ਇਲਾਕੇ ਦੀ ਸੰਗਤ ਦੇ ਸਹਿਯੋਗ ਨਾਲ ਥੱਲੇ ਵਾਲਾ ਹਾਲ ਬਣ 
ਕੇ ਤਿਆਰ ਹੋ ਗਿਆ। ਉਸ ਤੋਂ ਬਾਅਦ ਸਤਿਗੁਰੂ ਰਾਮ 
ਸਿੰਘ ਜੀ 199 ਵੇਂ ਪ੍ਰਕਾਸ਼ ਪੁਰਬ ਦੀ ਖੁਸ਼ੀ ਵਿਚ ਬਸੰਤ ਦਾ 
ਮੇਲਾ ਕਰਵਾਇਆ ਗਿਆ। ਜਿਸ ਵਿੱਚ ਹਾਜਰਾ ਹਜ਼ੂਰ 
ਸਤਿਗੁਰੂ ਉਦੇ ਸਿੰਘ ਜੀ ਦੁਪਹਿਰ ਦੇ ਪ੍ਰੋਗਰਾਮ ਵਿੱਚ ਦਰਸ਼ਨ 
ਦਿੱਤੇ । 

ਸਮਾਂ ਲੰਘਦਾ ਗਿਆ ਹੌਲੀ-ਹੌਲੀ ਗੁਰਦੁਆਰੇ ਦਾ 

12-4-2022 
ਕੰਮ ਨਾਲ ਦੀ ਨਾਲ ਚੱਲਦਾ ਰਿਹਾ ਅਤੇ ਗੁਰਦੁਆਰੇ ਦੀ 
ਬਿਲਡਿੰਗ ਲਗਭਗ ਬਣ ਕੇ ਤਿਆਰ ਹੋ ਗਈ। ਫਿਰ ਸੰਗਤ 
ਵੱਲੋਂ ਵਿਚਾਰ ਹੋਇਆ ਕਿ ਇੱਕ ਮੇਲਾ ਸ੍ਰੀ ਸਤਿਗੁਰੂ ਉਦੇ 
ਸਿੰਘ ਜੀ ਪਾਵਨ ਹਜ਼ੂਰੀ ਵਿੱਚ ਕੀਤਾ ਜਾਵੇ। ਸ੍ਰੀ ਸਤਿਗੁਰੂ 
ਜੀ ਅੱਗੇ ਸ੍ਰੀ ਭੈਣੀ ਸਾਹਿਬ ਜਾ ਕੇ ਮੇਲੇ ਦੀ ਅਰਜ਼ ਕੀਤੀ 
ਗਈ। ਸਤਿਗੁਰੂ ਜੀ ਦੀ ਅਪਾਰ ਕਿਰਪਾ ਕੀਤੀ ਅਰਜ਼ 
ਪ੍ਰਵਾਨ ਹੋਈ। 12-4-2022 ਨੂੰ ਸਵੇਰੇ ਸੱਤ ਤੋਂ ਅੱਠ ਦਾ 
ਸਮਾਂ ਦੇ ਦਿੱਤਾ ਗਿਆ। ਸਤਿਗੁਰੂ ਜੀ ਦਾ ਆਗਮਨ ਸੁਣ ਕੇ 
ਸਾਰੀ ਸੰਗਤ ਨੂੰ ਚਾਅ ਚੜ੍ਹ ਗਿਆ ਸਾਧ ਸੰਗਤ ਨੇ ਖਾਸ 
ਕਰਕੇ ਨੌਜਵਾਨ ਬੱਚਿਆਂ ਨੇ ਦਿਨ ਰਾਤ ਇੱਕ ਕਰ ਦਿੱਤਾ। 
ਅਖੀਰ ਉਹ ਭਾਗਾਂ ਭਰਿਆ ਸਮਾਂ ਆਇਆ ਬਾਰਾਂ ਤਰੀਕ 
ਦਾ, ਅੰਮ੍ਰਿਤ ਵੇਲੇ ਸਾਰੀ ਸੰਗਤ ਨੇ ਸਫ਼ੇਦ ਵਸਤਰ ਪਾ ਕੇ 
ਆਸਾ ਦੀ ਵਾਰ ਵਿਚ ਆ ਮੱਥਾ ਟੇਕਿਆ। ਆਸਾ ਦੀ ਵਾਰ 
ਸ੍ਰੀ ਭੈਣੀ ਸਾਹਿਬ ਤੋਂ ਹਜ਼ੂਰੀ ਰਾਗੀ ਸੰਤ ਹਰਵਿੰਦਰ ਸਿੰਘ, 
ਸੰਤ ਹਰਨਾਮ ਸਿੰਘ ਤਬਲਾ ਵਾਦਕ ਅਤੇ ਸੰਤ ਈਸ਼ਰ ਸਿੰਘ 
ਤਾਰ ਸ਼ਹਿਨਾਈ ਨਾਲ ਕੀਰਤਨ ਕਰ ਕੇ ਸਾਰੀ ਸੰਗਤ ਨੂੰ 
ਵਿਸਮਾਦ ਅਵਸਥਾ ਵਿੱਚ ਪਹੁੰਚਾ ਦਿੱਤਾ। ਬਹੁਤ ਸੁੰਦਰ 
ਵਾਤਾਵਰਣ ਅਲੌਕਿਕ ਸੂਰਜ ਦਾ ਪ੍ਰਕਾਸ਼ ਗੁਰਦੁਆਰੇ ਦੀ 
ਨਵੀਂ ਇਮਾਰਤ ਉੱਤੇ ਪਿਆ ਤਾਂ ਇੰਜ ਲੱਗਦਾ ਸੀ ਜਿਵੇਂ 
ਸਾਰੀ ਸੰਗਤ ਸੱਚਖੰਡ ਵਿੱਚ ਬੈਠੀ ਹੋਵੇ। ਆਸਾ ਦੀ ਵਾਰ ਦੇ 
ਭੋਗ ਤੋਂ ਬਾਅਦ ਜਥੇਦਾਰ ਹਰਪ੍ਰੀਤ ਸਿੰਘ ਪਾਣੀਪਤ ਅਤੇ 
ਪਾਣੀਪਤ ਦੇ ਸਾਰੇ ਬੱਚਿਆਂ ਨੇ ਮਿਲ ਕੇ ਬਹੁਤ ਹੀ ਖ਼ੁਸ਼ੀ ਅਤੇ 
ਚਾਅ ਨਾਲ ਹੱਲੇ ਦਾ ਦੀਵਾਨ ਸ਼ੁਰੂ ਕੀਤਾ। ਜਦੋਂ ਜਥੇਦਾਰ 
ਹਰਪ੍ਰੀਤ ਸਿੰਘ ਜੀ ਧਾਰਨ ਪੜ੍ਹੀ “ਆਪੇ ਗੁਰੂ ਚੇਲਾ ਜੀ 
ਸਤਿਗੁਰੂ ਮੇਰਾ” ਇਸੇ ਸਮੇਂ ਹੀ ਸਰਬ ਉਪਮਾਯੋਗ ਸਰਬ 
ਕਲਾ ਸਮਰੱਥ ਸਾਹਿਬ ਸਤਿਗੁਰੂ ਉਦੇ ਸਿੰਘ ਜੀ ਆਣ 
ਦਰਸ਼ਨ ਦਿੱਤੇ। ਸਾਰੀ ਸੰਗਤ ਨੇ ਜੈਕਾਰੇ ਦੇ ਨਾਲ ਸਤਿਗੁਰਾਂ 
ਦਾ ਸਵਾਗਤ ਕੀਤਾ। ਇਸ ਮੌਕੇ ਪਾਣੀਪਤ, ਕਰਨਾਲ, 
ਕੁਰੂਕਸ਼ੇਤਰ, ਦਿੱਲੀ, ਹਿਸਾਰ ਅਤੇ ਯਮੁਨਾਨਗਰ ਦੀ ਸੰਗਤ 
ਨੇ ਸਤਿਗੁਰੂ ਜੀ ਦੇ ਦਰਸ਼ਨ ਕਰ ਅਠਾਹਠ ਤੀਰਥਾਂ ਦਾ 
ਇਸ਼ਨਾਨ ਕੀਤਾ। 

ਕੁਝ ਸਮਾਂ ਪਾਣੀਪਤ ਦੇ ਜਥੇ ਦੇ ਕੀਰਤਨ ਤੋਂ 

ਬਾਅਦ ਜਥੇਦਾਰ ਨਿਸ਼ਾਨ ਸਿੰਘ ਜੀ ਦਿੱਲੀ ਵਾਲਿਆਂ ਨੇ 
ਆਪਣੀ ਮਨਮੋਹਕ ਆਵਾਜ਼ ਅਤੇ ਆਪਣੇ ਉਸਤਾਦ 
ਸਵਰਗਵਾਸੀ ਸੰਤ ਸੇਵਾ ਸਿੰਘ ਜੀ ਦਿੱਲੀ ਵਾਲਿਆਂ ਦੀ 
ਯਾਦ ਨੂੰ ਮੁੜ ਤਾਜ਼ਾ ਕਰ ਦਿੱਤਾ। ਉਹੀ ਜਥੇਦਾਰ ਜੀ ਵਾਂਗੂੰ 
ਲੋੜ ਅਨੁਸਾਰ ਸਾਜ਼ ਦੀ ਵਰਤੋਂ ਢੁਕਵੇਂ ਗੁਰਬਾਣੀ ਦੇ ਪ੍ਰਮਾਣ 
ਦੇ ਕੇ ਸੰਗਤ ਨੂੰ ਨਿਹਾਲ ਕੀਤਾ। ਇਸੇ ਚਲਦੇ ਦੀਵਾਨ ਵਿੱਚ 
ਸ੍ਰੀ ਸਤਿਗੁਰੂ ਜੀ ਨੇ ਸੰਤ ਗੁਲਜਾਰ ਸਿੰਘ ਜੀਂ ਨੂੰ ਆਪਣੇ ਕੋਲ 
ਬੁਲਾ ਕੇ ਬਹੁਤ ਹੀ' ਖ਼ੁਸ਼ੀਆਂ ਅਤੇ ਸ਼ਾਬਾਸ਼ੀ ਦਿੱਤੀ। 
ਵਰਨਣਯੋਗ ਗੱਲ ਇਹ ਹੈ ਕਿ ਇਸ ਗੁਰਦੁਆਰੇ ਦੀ ਸੇਵਾ 
ਵਿੱਚ ਸੰਤ ਗੁਲਜਾਰ ਸਿੰਘ ਜੀ ਬਹੁਤ ਵੱਡਾ ਯੋਗਦਾਨ ਹੈ। 
ਗੁਰਦੁਆਰੇ ਉੱਤੇ ਕਰੋੜਾਂ ਰੁਪਏ ਖਰਚ ਹੋਇਆ ਹੈ। ਜਿਸ 
ਦਾ ਬਹੁਤਾ ਵੱਡਾ ਹਿੱਸਾ ਸੰਤ ਗੁਲਜਾਰ ਸਿੰਘ ਜੀ ਦਾ ਹੈ। 
ਇਸ ਚਲਦੇ ਦੀਵਾਨ ਵਿੱਚ ਹੀ ਪਾਣੀਪਤ ਦੇ ਐਮ.ਪੀ. ਸ੍ਰੀ 
ਸੰਜਧ ਭਾਟੀਆ ਜੀ ਨੇ ਆਣ ਕੇ ਬਹੁਤ ਹੀ ਸ਼ਰਧਾ ਅਤੇ 
ਅਕੀਦਤ ਨਾਲ ਸਤਿਗੁਰੂ ਜੀ ਨੂੰ ਮੱਥਾ ਟੇਕਿਆ ਨਾਲ ਹੀ 
ਪਾਣੀਪਤ ਦੇ ਐੱਮ.ਐੱਲ.ਏ. ਮਹੀਪਾਲ ਜੀ ਨੇ ਵੀ ਮੱਥਾ 
ਟੇਕਿਆ ਨਾਲ ਹੀ ਪਾਣੀਪਤ ਦੀਆਂ ਮਸ਼ਹੂਰ ਹਸਤੀਆਂ ਸ੍ਰੀ 
ਬਿਕਰਮ ਰਾਏ, ਪਾਣੀਪਤ ਦੀ ਮੇਅਰ ਅਵਨੀਤ ਕੌਰ 
ਰਾਮਗੜ੍ਹੀਆ, ਫਾਉਂਡੇਸ਼ਨ ਦੇ ਪੂਰਵ ਪ੍ਰਧਾਨ ਹਰਚਰਨ ਸਿੰਘ 
ਜੰਮੂ ਜੀ ਨੇ ਵੀ ਸਤਿਗੁਰੂ ਜੀ ਦੀਆਂ ਖੁਸ਼ੀਆਂ ਪਾਪਤ 
ਕੀਤੀਆਂ। 

ਅੰਤ ਵਿੱਚ ਉਹ ਸਮਾਂ ਆਇਆ ਜਦੋਂ ਸ੍ਰੀ ਸਤਿਗੁਰੂ 
ਉਦੇ ਸਿੰਘ ਜੀ ਨੇ ਆਪਣੇ ਪਵਿੱਤਰ ਮੁਖਾਰ ਬਿੰਦ ਤੋਂ ਸਾਧ 
ਸੰਗਤ ਦੇ ਭਲੇ ਲਈ ਸਦ ਉਪਦੇਸ਼ ਬਖ਼ਸ਼ਿਆ। ਜਦੋਂ 
ਸਤਿਗਰੂ ਜੀ ਦੇ ਰਹੇ ਸਨ ਉਸ ਵਕਤ ਹਾਲ ਵਿੱਚ ਸੈਂਕੜਿਆਂ 
ਦੀ ਹਾਜ਼ਰੀ ਸੀ। ਗਰੀਬ ਨਿਵਾਜ਼ ਸਤਿਗੁਰੂ ਜੀ ਗੁਰਦੁਆਰੇ 
ਦੀ ਨਵੀ ਬਿਲਡਿੰਗ ਨੂੰ ਵੇਖ ਕੇ ਬਹੁਤ ਖੁਸ਼ ਹੋਏ ਅਤੇ ਬਚਨ 
ਕੀਤਾ ਜਗ੍ਹਾ ਬਹੁਤ ਸੋਹਣੀ ਬਣ ਗਈ ਹੈ। ਹੁਣ ਇਸ ਵਿੱਚ 
ਵੱਧ ਤੋਂ ਵੱਧ ਨਾਮ ਸਿਮਰਨ ਵੀ ਕੀਤਾ ਜਾਵੇ। ਸਤਿਗੁਰੂ ਜੀ 
ਦੇ ਦਰਸ਼ਨ ਦੇਣ ਦਾ ਸਮਾਂ ਸੱਤ ਵਜੇ ਤੋਂ ਅੱਠ ਵਜੇ ਤੱਕ ਦਾ 
ਸੀ। ਪਰ ਗਰੀਬ ਨਿਵਾਜ਼ ਜੀ ਨੇ ਰਜ਼ਾਂ ਅਨੁਸਾਰ ਅੱਜ ਸਵੇਰੇ 
6.45 ਵਜੇ ਹੀ ਆਣ ਦਰਸ਼ਨ ਦਿੱਤੇ ਅਤੇ 8.30 ਵਜੇ ਤੱਕ 
ਸੰਗਤ ਨੂੰ ਦਰਸ਼ਨ ਦੇ ਕੇ ਨਿਹਾਲ ਕੀਤਾ। ਸਾਰੀ ਸੰਗਤ ਨੂੰ 
ਖ਼ੁਸ਼ੀਆਂ ਬਖ਼ਸ਼ ਕੇ ਗ਼ਰੀਬ ਨਿਵਾਜ਼ ਜੀ ਸੰਤ ਵਿਰਸਾ ਸਿੰਘ 
ਜੀ ਦੇ ਘਰ ਜਲ ਪਾਣੀ ਛਕਿਆ। ਫੇਰ ਉਹ ਸਮਾਂ ਆਇਆ 
ਜਦੋਂ ਫੇਰ ਦਰਸ਼ਨ ਦੇਣ ਦਾ ਬਚਨ ਕਰਕੇ ਸੰਗਤ ਦੀਆਂ 
ਝੋਲੀਆਂ ਖ਼ੁਸ਼ੀਆਂ ਨਾਲ ਭਰ ਕੇ ਸਤਿਗੁਰੂ ਜੀ ਤਪਦਿਆਂ 
ਸਤਿਜੁਗ 

ਹਿਰਦਿਆਂ ਨੂੰ ਸ਼ਾਂਤ ਕਰ ਕੇ ਸ੍ਰੀ ਭੈਣੀ ਸਾਹਿਬ ਵਾਸਤੇ 


ਪ੍ਰਸਥਾਨ ਕੀਤਾ। ੨ ੨ 
ਲਖਵਿੰਦਰ ਸਿੰਘ ਨਾਮਧਾਰੀ 
ਸੰਤ ਬਾਵਾ ਸਿੰਘ ਜੀ ਨਹੀਂ ਰਹੇ 
30-4-2022 


ਯਮੁਨਾਨਗਰ ਦਿਨ ਸ਼ਨੀਵਾਰ ਨਾਮਧਾਰੀ 
ਧਰਮਸ਼ਾਲਾ ਪੁਰਾਣਾ ਹਮੀਦਾ ਵਿਖੇ ਸੰਤ ਬਾਵਾ ਸਿੰਘ ਜੀ 
(ਵਿਸ਼ਕਰਮਾ) ਜੋ ਕਿ ਕੁਝ ਦਿਨ ਪਹਿਲਾਂ “ਘੱਲੇ ਆਵਹਿ 
ਨਾਨਕਾ ਸਦੇ ਉਠੀ ਜਾਹਿ? 
ਦੇ ਮਹਾਂਵਾਕ ਅਨੁਸਾਰ 
ਇਸ ਮਾਤ ਲੋਕ ਤੋਂ ਅਕਾਲ 
ਚਲਾਣਾ ਕਰ ਗਏ ਸਨ। 
ਉਨ੍ਹਾਂ ਦੇ ਨਮਿੱਤ ਰੱਖੇ 
ਸਾਧਾਰਨ ਪਾਠ ਦਾ ਭੋਗ 
ਪਾਇਆ ਗਿਆ। ਸੰਤ 
ਬਾਵਾ ਸਿੰਘ ਜੀ ਜੋ ਕਿ ਇ 
ਪੂਹਨ ਗੁਰਮਿੱਖ ਸਨ। ਹਹ ਬੀ `੩ 
ਸਮੇ ਸਿਮਰਨ ਕਰਦੇ 
ਰਹਿਣਾ ਉਨ੍ਹਾਂ ਦਾ ਨਿੱਤ ਕਰਮ ਸੀ, ਉਹ ਸਤਿਗੁਰੂ ਜਗਜੀਤ 
ਸਿੰਘ ਜੀ ਤੇ ਵਰਤਮਾਨ ਸਤਿਗੁਰੂ ਉਦੇ ਸਿੰਘ ਜੀ ਦੇ 
ਸ਼ਰਧਾਵਾਨ ਸਿੱਖ ਸਨ। 

ਉਨ੍ਹਾਂ ਦੀ ਯਾਦ ਵਿੱਚ ਜਗਜੀਤ ਮੰਦਰ ਹਮੀਦਾ 
ਵਿਖੇ ਮੇਲਾ ਮਨਾਇਆ ਗਿਆ। ਇਸ ਮੇਲੇ ਵਾਸਤੇ ਸੂਬਾ 
ਸੰਦੀਪ ਸਿੰਘ ਦੀ ਉਚੇਚੇ ਤੌਰ ਤੇ ਪੁੱਜੇ ਸਨ। ਉਨ੍ਹਾਂ ਨੇ ਠੀਕ 
ਬਾਰਾਂ ਵਜੇ ਆਪਣਾ ਦੀਵਾਨ ਆਰੰਭ ਕੀਤਾ ਤੇ ਦੱਸਿਆ ਕਿ 
ਮਨੁੱਖਾਂ ਦੇਹ ਪ੍ਰਾਪਤ ਹੋਣ ਤੇ ਸਾਨੂੰ ਅਕਾਲ ਪੁਰਖ ਦਾ 
ਸਿਮਰਨ ਕਰਨਾ ਚਾਹੀਦਾ ਹੈ ਤਾਂ ਜੋ ਦਰਗਾਹ ਵਿੱਚ ਸਾਡੀ 
ਸਹਾਇਤਾ ਨਾਮ ਨੇ ਕਰਨੀ ਹੈ। ਬੜਾ ਹੀ ਆਨੰਦਮਈ 
ਦੀਵਾਨ ਲਗਾਇਆ ਸੰਗਤ ਨੇ ਦੀਵਾਨ ਦਾ ਆਨੰਦ 
ਮਾਣਿਆ। 

ਉਨ੍ਹਾਂ ਦੇ ਦੀਵਾਨ ਤੋਂ ਬਾਅਦ ਗੁਰਚਰਨ ਸਿੰਘ ਨੇ 
ਇੱਕ ਕਵਿਤਾ ਸ਼ਰਧਾਂਜਲੀ ਦੇ ਰੂਪ ਵਿੱਚ ਪੜ੍ਹੀ। ਕਵਿਤਾ ਤੋਂ 
ਬਾਅਦ ਸੂਬਾ ਸੰਦੀਪ ਸਿੰਘ ਨੇ ਮੇਲੇ ਦੀ ਸਮਾਪਤੀ ਦੀ 


ਜੂਨ 2022 

ਅਰਦਾਸ ਕੀਤੀ। ਉਪਰੰਤ ਸੂਬਾ ਬਲਦੇਵ ਸਿੰਘ ਜੀ ਨੇ 
ਆਈ ਹੋਈ ਸਾਧ-ਸੰਗਤ ਦਾ ਧੰਨਵਾਦ ਕੀਤਾ ਉਪਰੰਤ ਗੁਰੂ 
ਕਾ ਲੰਗਰ ਅਤੁੱਟ ਵਰਤਿਆ। 


14-5-2022 

ਯਮੁਨਾਨਗਰ ਦਿਨ ਬੁੱਧਵਾਰ 14-5-2022 
ਵਿਸ਼ਵਕਰਮਾ ਮੁਹੱਲੇ ਵਾਲੇ ਜੋ ਕਿ ਅਕਾਲ ਪੁਰਖ ਦੀ ਦਿੱਤੀ 
ਆਯੂ ਕਰੀਬ 95 ਕੁ ਸਾਲ ਦੀ ਉਮਰ ਭੋਗ ਕੇ ਚਲਾਣਾ ਕਰ 
ਪੁਰੀ 


ਕਮਾਈ ਕਰਕੇ 
ਆਪਣਾ ਪਰਿਵਾਰ 
ਪਾਲਿਆ। ਉਨ੍ਹਾਂ 
ਦੀ ਜ਼ਿੰਦਗੀ ਬੜੇ ਵੱਡੇ ਦੁੱਖ ਆਏ ਜਿਵੇਂ ਦੋ ਪੁੱਤਰਾਂ ਦਾ ਤੁਰ 
ਸੀ ਉਸ ਦਾ ਚਲੇ ਜਾਣਾ, ਇਹ ਅਸਹਿ ਸੱਟਾਂ ਸਨ ਪਰ 
ਪਰਮੇਸ਼ਰ ਦੇ ਭਾਣੇ ਨੂੰ ਮੰਨ ਕੇ ਉਸ ਦੀ ਰਜ਼ਾ ਵਿੱਚ ਰਾਜ਼ੀ 
ਰਹੇ। ਉਨ੍ਹਾਂ ਦੇ ਨਮਿੱਤ ਰੱਖੇ ਪਾਠ ਸਧਾਰਨ ਦਾ ਭੋਗ 
ਨਾਮਧਾਰੀ ਗੁਰਦੁਆਰਾ ਪੁਰਾਣਾ ਹਮੀਦਾ ਵਿਖੇ ਪਾਇਆ 
ਗਿਆ। ਸੰਤ ਬੂਟਾ ਸਿੰਘ ਜੀ ਦੀ ਯਾਦ ਵਿੱਚ ਮੇਲਾ 
ਮਨਾਇਆ ਗਿਆ। 

ਜਥੇਦਾਰ ਮਨਮੋਹਨ ਸਿੰਘ ਜੀ __ਯਮੁਨਾਨਗਰ 
ਵਾਲਿਆਂ ਨੇ ਉਨ੍ਹਾਂ ਦੀ ਯਾਦ ਵਿਚ ਬੜਾ ਆਨੰਦਮਈ ਵੈਰਾਗ 
ਸਤਿਜੁਗ 

ਭਰਿਆ ਕੀਰਤਨ ਕੀਤਾ ਦੂਰੋ ਨੇੜਿਓਂ ਕਾਫ਼ੀ ਸੰਗਤ ਨੇ 
ਆਪਣੀ ਹਾਜ਼ਰੀ ਲਗਵਾਉਣ ਪਹੁੰਚੀ । 

ਸੂਬਾ ਬਲਦੇਵ ਸਿੰਘ ਜੀ ਨੇ ਮੇਲੇ ਦੀ ਸਮਾਪਤੀ ਦੀ 
ਅਰਦਾਸ ਕੀਤੀ ਤੇ ਆਈ ਹੋਈ ਸਾਧ ਸੰਗਤ ਦਾ ਧੰਨਵਾਦ 
ਕੀਤਾ। 


30-3-2022 

ਸਤਿਗੁਰੂ ਜੀ ਦੇ ਪ੍ਰੀਤਵਾਨ ਸੇਵਕ ਮਾਤਾ ਸੁਰਜੀਤ 

ਕੌਰ ਚੜ੍ਹਾਈ ਕਰ ਗਏ। ਮਾਤਾ ਸੁਰਜੀਤ ਕੌਰ ਦਾ ਜਨਮ 
1927 ਈ. ਨੂੰ ਪਿਤਾ ਸੰਤ ਹਰਨਾਮ ਸਿੰਘ ਅਤੇ ਮਾਤਾ ਬਾਲ 


ਨਾਲ ਹੋਇਆ। 
ਆਪ ਦੇ ਘਰ ਦੋ 
ਬੇਟੇ ਜਸਪਾਲ ਸਿੰਘ _ 
ਜਸਵਿੰਦਰ ਸਿੰਘ `_ 
ਅਤੇ ਇਕ ਬੇਟੀ 
ਸੁਖਵਿੰਦਰ ਕੌਰ 
ਹੈ। 30-3- 
2022 ਨੂੰ ਆਪਣੇ ਸਵਾਸ ਪੂਰੇ ਕਰਕੇ ਗੁਰੂ ਚਰਨਾਂ ਵਿਚ ਜਾ 
ਬਿਰਾਜੇ। ਮਾਤਾ ਜੀ ਨੇ ਨਾਮ ਸਿਮਰਨ ਦਾ ਨੇਮ ਅੰਤਿਮ 
ਸਵਾਸਾਂ ਤੱਕ ਨਿਭਾਇਆ। 

ਮਾਤਾ ਦੇ ਨਮਿੱਤ ਭੋਗ _9-4-2022 ਈ. ਨੂੰ 
ਰਮੇਸ਼ ਨਗਰ ਦਿੱਲੀ ਵਿਖੇ ਪਾਇਆ ਗਿਆ। ਸ੍ਰੀ ਸਤਿਗੁਰੂ 
ਜੀ ਨੇ ਭੋਗ ਸਮੇਂ ਦਰਸ਼ਨ ਦਿੱਤੇ। ਅੰਤਿਮ ਅਰਦਾਸ ਹਜ਼ੂਰੀ 
ਵਿੱਚ ਹੋਈ। ਮਾਤਾ ਸੁਰਜੀਤ ਕੌਰ ਦੇ ਸਾਰਾ ਪਰਿਵਾਰ ਨੇ 
ਇਸ ਸਮਾਗਮ ਵਿੱਚ ਸ਼ਾਮਲ ਹੋ ਕੇ ਹੱਥੀਂ ਸੇਵਾ ਕੀਤੀ। 


<-”._ਲਿੰਸ&_. ਜੋ. 

(ਪਿੰਡ ਮੁਠੱਡਾ ਖੁਰਦ, ਜ਼ਿਲ੍ਹਾ ਜਲੰਧਰ) ਨਾਲ 15 ਮਈ 2022 ਨੂੰ ਸ੍ਰੀ ਭੈਣੀ ਸਾਹਿਬ ਵਿਖੇ ਹੋਇਆ। 

21 ਮਾਰਚ 2022 ਨੂੰ ਸ੍ਰੀ ਭੈਣੀ ਸਾਹਿਬ ਵਿਖੇ ਹੋਇਆ। 

